
भारतीय इतिहास के निर्माता ग्रंथमाल' 


े प्रकाशन विभाग 'श्राधुनिक भारत के निर्माता', 'भारत के गौरव' और 'भारत के अ्रमर चरित' 
प्रथमाला निकाल चुका है। अब आपके सामने भारतीय इतिहास के निर्माता ग्रंथमाला प्रस्तुत की जा 
रही है। इस माला में छत्रपति शिवाजी, रानी लक्ष्मीबाई, रणजीतसिह, भ्रशोक, राणा प्रताप, श्रकबर, 
गौतम बुद्ध आदि के प्रामाणिक जीवन चरित प्रकाशित किए जाएंगे । 


इन पुस्तकों में इन ऐतिहासिक व्नक्तियों के व्यक्तित्व और कार्य को रोचक ढंग से प्रस्तुत 
- करने की कोशिश की जाएगी, जिससे पाठकों को उनके कार्य के महत्व का ज्ञान हो और उनके समय के 
इतिहास की भी जानकारी हो । 


इस माला में पहले हम भ्रकबर तथा भाँसी की रानी-लक्ष्मीबाई की जीवनी प्रस्तुत कर चुके हैं । 
इस छोटी सी जीवनी में शिवाजी के जीवन की सभी महत्वपूर्ण घटनाओं को संजोया गया है। शिवाजी 
का जीवन स्वतंत्रता संघर्ष का प्रतीक है । लोकमान्य तिलक ने शिवाजी उत्सव इसी हेतु आरम्भ किया 
था कि इससे भारत के लोगों को विदेशी शासन से लड़ने में उत्साह मिले। शिवाजी वीर योद्धा और 
कुशल सेनापति होने के साथ ही राजनीति और कुटनीति के भी मंजे हुए खिलाड़ी थे। उन्होंने केवल नया 
राज्य स्थापित ही नहीं किया, बल्कि उसका प्रबन्ध बड़ी सूभबूक से किया । उनका चरित्र बहुत ऊंचा था। 
वह सारे जीवन मुगल और बीजापुर सल्तनत से लड़ते रहे पर मजाल नहीं था कि उनके सिपाही किसी 
निरबंल को सताएँ या किसी स्त्री पर अत्याचार करें। वह सब धर्मों का सम्मान करते थे। उनके विश्वस्त 
साथियों में अनेक मुसलमान थे । उन्तके राज्य में सब धर्मों के साथ एक समान बर्ताव होता था | उनका 
चरित्र नवोदित राष्ट्र को बहुत प्रेरणा दे सकता है । 


स्व॒तन्त्र राष्ट्र की सुरक्षा के लिए चरित्र निर्माण का कार्य सब कामों से अधिक जरूरी है। 
हमारे बच्चे इन वीरों के चरित्र से प्रेरणा पाएंगे हम ऐसी आशा करते हैं । 

भूमिका 


सत्रहवीं सदी का भारत घोर निराशा से ग्रस्त था। दिल्‍ली की केन्द्रीय हिन्दू सत्ता सन्‌ 93 
में समाप्त हो चुकी थी श्रौर पठान, लोदी, खिलजी, तुगलक आदि सम्नाटों के बाद श्रब वहाँ मुगल वंश 
गद्दी पर था | उधर भारत पूरी तरह जीतने के बाद मुसलमानों ने दक्षिण के देवगिरि, वारंगल, द्वारा 


. समुद्र, चोल, पांडय आदि साम्राज्यों को नष्ट किया । लगभग दो सौ वर्ष तक स्वतंत्रता की ज्योति 


जीवित रखने के बाद विजयनगर का साम्राज्य नष्ट हो गया । दिल्‍ली के मुगल बादशाह और दक्षिण में 
वीजापुर, गोलकोण्डा, श्रहमदनगर के सुलतान प्रारम्भ में देश की बहुसंख्य हिन्दू जनता से कुछ उदा रतापूर्ण 
बरताव करते थे पर शाहजहां के समय तक परिस्थिति बदल चुकी थी । ये वादशाह और सुलतान 
अपनी हिन्दू प्रजा से घृणा करने लगे थे और उसके धामिक विचारों का अनादर मन्दिर तोड़ना, बल- 
पूर्वक मुसलमान बनाना, और हिन्दुओं को तरह-तरह से कष्ट देना मामूली बात हो गई थी। 

अपनी दुर्देशा से छुटकारा पाने का कोई रास्ता हिन्दू जनता को दिल्लाई न देता था । वार-बार 
की अभ्रसफलता ने उसे निराश कर दिया था। लोग यह समभने लग गए थे कि राज्य मुसलमानों का ही 
होगा, हिन्दुओं का काम केवल सेवा करना है । मानसिंह, जयसिह और जसवन्तर्सिह जैसे वीर राजा, 
टोडरमल जंसे कुशल प्रवन्धक, वीरबल जेसे बुद्धिमान पुरुष, सबने भ्रपना जीवन सेवा में ही व्यतीत 
किया । स्वतंत्र होने की कभी इच्छा उनके मन में आई हो इसका कोई सबूत नहीं मिलता । भारत की 
जनता भत्याचार से पीड़ित थी पर प्रतिरोध करने की उसकी शक्ति श्रौर इच्छा लगभग नष्ट हो चुकी 
थी। ; 
पर अपने लगभग पचास वर्ष के जीवन में ही छत्रपति शिवाजी ने निराशा का यह अ्रंधकार 
दूर कर दिया । मुगल साम्राज्य और बीजापुर की शक्तिशाली,सेनाओं से आजीवन संघर्ष कर उन्होंने 
उस मराठा साम्राज्य की नींव डाली जो बाद में सारे उत्तर भारत में फेल गया । मामूली किसानों की 
सेना खड़ी कर उन्होंने मुगल और बीजापुर की सुसज्जित सेनाओं के छक्के छुड़ा दिए युद्ध शास्त्र में 
नए तरीके श्रपनाए जिससे छोटे कद के मराठे भारी भरकम शरीर के पठानों पर विजय पा सकें । उन्होंने 
अपनी बुद्धि से हार को भी जीत में वदल दिया। 


वीर योद्धा और कुशल सेनापति होने के साथ-साथ वे राजनीति और कूटनीति के भी मजे हुए 
खिलाड़ी थे । उनके राज्य के प्रबन्ध में जो सिद्धान्त अपनाए गए थे वे तब तक भारत के लिए तो क्‍या 
विदेशों के लिए भी नए थे । 


वे सम्भवतः पहिले भारतीय शासक थे जिन्होंने नौसेना के महत्व को पहिचाना | कुछ ही 


वर्षों में उन्होंने जिस नौसेना का निर्माण किया उससे भारतीय ही नहीं अंग्रेज और पुर्तगाली भी डरते 


थे। जब यह नौसेना नष्ट हुई तभी अंग्रेजों के पेर इस देश में जम पाए। 


है 4 


छत्रपति शिवाजी ने सारे जीवन मुसलमांन शासकों से युद्ध किया लेकिन व्यक्तिगत रूप से वे 
मुसलमानों के झत्रु न थे। उनकी लड़ाई श्रन्याय और अत्याचार के विरुद्ध थी। उनके राज्य में धर्म के 
आधार पर कोई भेदभाव नहीं किया जाता था। हिन्दू साधुओं का ही नहीं वे मुसलमान सन्‍्तों का भी 
आदर करते थे। मन्दिर और मस्जिद दोनों को उनसे दान मिलता था। सन्‍्त रामदास और सन्त 
तुकाराम के वे भक्त थे तो दूसरी ओर वावा याकृत के भी मुरीद थे । 

उनके राज्य में श्र सेना में सभी जातियों के हिन्दुओं के श्रतिरिक्त मुसलमान भी बड़े-बड़े 
श्रोहदों पर थे । उनके निजी सचिव थे काजी हेदर । नौसेना में दौलत खां उच्च पदाधिकारी थे तो स्थल 
सेना में थे सिद्दी हिलाल | जिन किलेदारों पर उनका पूर्ण विश्वास था उनमें मुहम्मद सिद्दीक भी थे । 
जव छत्रपति शिवाजी अ्रफज़ल खाँ से मिलने गए तो जो दस अंग रक्षक उनके साथ गए उनमें एक थे 
शेख इब्राहीम । उनका निजी सेवक मनारी मेहतर मुसलमान था: और उसने श्रौरंगजेव के चंगुल से वच 
निकलने में उनकी पूरी सहायता की थी । इससे स्पष्ट हो जाता है कि उनमें मुश्तलमानों के प्रति कोई 
देंघ की भावना न थी। इतना ही नहीं उनके अ्रनन्‍्य भक्तों में मुसलमाव भी थे और शिवाजी को 
उनका पूरा विश्वास प्राप्त था। 

छत्रपति शिवाजी का धामिक दृष्टिकोण उदार था। वलपुर्वक या प्रलोभन देकर जिन हिन्दुओं 
को मुसलमान बनाया जाता था उनमें से जिन्होंने चाहा उन्हें फिर हिन्दू समाज में सम्मिलित करने का 
प्रयास शिवाजी ने ही आरम्भ किया । वजाजी निम्बालकर और नेताजी पालकर इसके उदाहरण हैं । 
हिन्दू होने के बाद इन लोगों को फिर प्रतिष्ठा मिले इसका वे पुरा ध्यान रखते थे । 

लड़ाई समाप्त होते ही वे बैर भूल जाते थे। मृत शत्रु के शव का आदर करते थे। स्त्रियों पर 
श्रत्याचार न करने के लिए उन्होंने सेना को कड़े आदेश दिए थे। उस समय के समाज में यह नई वात 
श्री क्योंकि अक्सर मुसलमान शासक मृत शत्रु की लाश और उसके स्त्री श्नौर बच्चों के साथ बड़ी 
निर्देयता से पेश आते थे । 

मराठी में राजकाज चल सके इसलिए उन्होंने नए कोश का संकलन कराया। भूषण और 
परमानन्द जैसे हिन्दी कवि और गागाभदूट जैसे विद्वानों को उन्होंने प्रोत्साहत दिया। 

सफल सेनापति, योग्य शासक, एवं कुशल राजनीतिज्ञ के रूप में वे अद्भुत थे और 3 
महान पुरुषों में उनकी गणना की जा सकती है। पर उनका सबसे बड़ा योगदान यह था कि उन्हें 
भारत के इतिहास को नया मोड़ दिया और सोए हुए देश को जागृत कर उसे आंत्मसम्मान और आात्म- 
विश्वास दिया । लगभग छः सौ वर्ष की पराजय और अपमान की परम्परा को तोड़ने और विजय की 
परम्परा स्थापन करने का श्रेय उन्हीं को है । उनका राज्याभिषेक भारत के इतिहास की 
महत्वपूर्ण घटना है | कई सौ वर्ष के बाद एक ऐसे राजा का राज्याभिषेक हुआ था जिसका 
राज्य किसी दूसरे के अधीन न था । उसका आधार था उसका वाहुबल और उसके देश वासियों 
का प्रेम । स्वतंत्रता की जो ज्योति उन्होंने जलाई उससे सारा देश आलोकित हो उठा । मराठा साम्राज्य 
के अलावा वुन्देलखण्ड में राजा छत्रसाल को भी उन्हीं से प्र रणा मिली । पंजाब में सिख साम्राज्य की 
स्थापना तभी सम्भव हो सकी जव शिवाजी और मराठों ने मुगल साम्राज्य को जजेर कर दिया | 

छत्रपति शिवाजी का सारा जीवन देद्ष प्रेम, न्‍्यायप्रियता, साहस, वीरता और धैर्य का एक 

महान पाठ है । श्राज्ञाकारी पुत्र, वीर सेनापति, कुशल शासक इन सबका उनमें अद्भुत मिलाप था। 

स्वतंत्र भारत जिन श्रादर्शों को मानता है उन्हीं के लिए उन्होंने सारा जीवन व्यत्तीत किया। उनके 
जीवन से हमें बहुमूल्य सवक और प्रेरणा मिलती है। 


५ 


जन्म और बचपन 


छत्रपति शिवाजी के जन्मदिन के सम्बन्ध में काफी मदभेद है। श्रधिकतर विदुवानों का मत है कि 
उनका जन्म 9 फरवरी, सन्‌ 630 को हुआ यद्यपि कुछ लोगों का मत है कि उनका जन्म दिन 6 अप्रैल, 
627 है। इतना अवश्य निश्चित है कि जन्म जुन्तर के निकट शिवनेरी दुर्ग में हुआ | जन्म के समय 
भोंसले परिवार पर घोर संकट श्राया था और सुरक्षा की दृष्टि से उनके पिता शहाजी ने उनकी माँ 
जिजावाई को शिवनेरी भेज दिया था। ह 


भोंसले कुल के बारे में यह विश्वास है कि इसका सम्बन्ध उदयपुर के महाराणा से है। 
अलाउद्दीन खिलजी ने जब चित्तौड़ जीता तो महाराणा कुल का एक पुरुष दक्षिण में जा वसा और 
कहते हैं कि भोंसले उसी के वंशज हैं । शिवाजी के दादा मालोजी एलोरा के पास एक गाँव में रहते थे । 
वहाँ कुछ गाँवों के तथा पूना के पास के कुछ गाँवों के वे पटेल थे। वे बड़े प्रभावशाली थे। उनके समय 
तक भोंसले परिवार की सिपाहीगरी की परम्परा प्रायः समाप्त हो चुकी थी । उन्होंने इसे फिर कायम 
किया | एलोरा के निकट ही शिन्द्खेड है । यहाँ के जागीरदार लखूजी जाधवराव उस समय के बड़े 
सरदारों में गिने जाते थे । मालोजी ने जाधवराव के अधीन नौकरी कर ली । इन्हीं जाधवराव की कन्या 
जिजाबाई छत्रपति शिवाजी की माता थीं । 


जाधवराव कुल देवगिरी के प्राचीन नरेश यादवों का वंशज है। खिलजी सुलतानों के हाथों 
देवगिरी का राज्य नष्ट होने के बाद ये लोग जागीरदार मात्र रह गए थे। धीरे-धीरे इन्होंने फिर उन्नति 
की और ये दक्षिण के प्रमुख हिन्दू सरदारों में गिने जाने लगे | मालोजी और उनके भाई विठोजी ने थोड़े 
दिन ही लखूजी की नौकरी की श्रौर उसके बाद वे अहमदनगर के सुलतान के पास चले गए। वहाँ 
उन्होंने शीघ्र उन्नति की और सुलतान ने उन्हें पूता के आस-पास के इलाके में छोटी-सी जागीर दी । 


मालोजी ने जाधवराव की नौकरी क्‍यों छोड़ी इसके बारे में एक कथा प्रचलित है। कहा जाता 
है कि एक वर्ष होली पर लखूजी ने अपने सब अ्रधिकारियों की दावत की । इस दावत में मालोजी के 
साथ उनके पुत्र शहाजी भी गए थे। लखूजी के बेठकख़ाने में बालक शहाजी और लखूजी की लड़की 
जिजावबाई एक दूसरे से खेलने लगे । उनको देखकर लखूजी ने कहा, “इनका जोड़ा कितना अच्छा है ।” 


। मालोजी ने इस पर वहाँ एकत्र सभी लोगों से कहा, “आप संव साक्षी हैं। जाधवराव साहव ने 
अपनी लड़की की सगाई मेरे लड़के से कर दी है।” 


जाधवराव ने इसका प्रतिवाद किया। उनके जैसा बड़ा जागीरदार अपनी लड़की अपने ही 
किसी अधिकारी के लड़के को कैसे दे सकता था? उन्होंने कहा, “मैं तो केवल मज़ाक कर रहा था, सगाई 
ऐसे थोड़े ही होती है ?” दूसरी ओर मालोजी का कहना था कि जाधवराव अपनी जवान हार चुके हूँ 

झौर अब मुकर रहे हैं। कहा जाता है कि इस विवाद के बाद मालोजी ने जाधवराव की नौकरी छोड़ दी 
और वे अहमदनगर चले गए । | 

पूना की जागीर मिलने के बाद मालोजी ने यह प्रइन फिर उठाया । तब तक अ्रहमदनगर में भी 
उनका काफी प्रभाव हो चुका था। अहमदनगर के सुलतान ने लखूजी पर जोर डाला और शहाजी श्नौर 
जिजाबाई का विवाह 5 नवम्बर, 4605 को हो गया। लगभग इसी समय मालोजी की मृत्यु हो गई। 
शहाजी तब बहुत छोटे थे । 


युवा होने के बाद शहाजी ने वीजापुर और झ्रहमदनगर राज्यों की सेना में बड़ा नाम कमाया। 
वे प्रमुख सरदारों में गिने जाने लगे । पर उन्हें निराशा भी बड़ी हुई | उन दिनों दक्षिण के प्रमुख सुलतानों 
बीजापुर, श्रहमदनगर झर गोलकोण्डा में वराबर लड़ाई-भगड़े होते रहते थे | दूसरी ओर मुगल बाद- 
शाह भी दक्षिण भारत विजय करना चाहते थे। इन लड़ाइयों के कारण मुल्क वीरान हो रहा था। 
बीजापुर और अहमदनगर के राज्यों पर आए कई संकटों में शहाजी ने बड़ी वीरता और निष्ठा का. 
परिचय दिया लेकिन संकट टलते ही सुलतान उनकी उपेक्षा करते थे । दो तीन वार उन्होंने स्वतंत्र होने 
की कोशिश भी की लेकिन उनके प्रयत्न श्रफसल रहे । 


दूसरी ओर शहाजी और जिजाबाई के विवाह के वाद भी भोंसले और जाधवराव परिवार 
में कोई प्रेम न था । लखूजी इस विवाह के लिए मुश्किल से ही राजी हुए थे। एक घटना से तो दोनों 
परिवार एक दूसरे के शत्रु हो गए 


एक दिन अ्रहमदनगर के सुलताने का दंरबारं समाप्त होने के बाद लखूजी जाधवराव और 
उनके पुत्र तथा शहाजी और उनके चचेरे भाई दरबार के बाहर निकले तो दोनों दलों में एक हाथी को 
लेकर खुलकर लड़ाई हुई जिसमें लखूजी और शहाजी ने एक दूसरे पर तलवार उठाई। शहाजी जख्मों 
हुएं। जाधवराव का एक पुत्र और शहाजी का एक चचेरा भाई इस लड़ाई में मारे गए और शहाजी तथा 
प्रन्य कई लोग श्राहत हुए । 


इस घटना के बाद जाधवराव मुगलों से जा मिले। मुगल उन दिनों बीजापुर से साँठगाँठ कर 
अहमदनगर राज्य को नष्ट करना चाहते थे । दूसरी ओर शहाजी उस समय वहाँ के सर्वेर्वा बन चुके थे 
और उन्होंने राज्य की रक्षा का बीड़ा उठाया था। इस प्रकार राजनीति में भी ये दोनों परिवार विरोधी 
पक्षों में थे। इन बातों का परिणाम शहाजी जिजाबाई के जीवन पर भी पड़ा । शहाजी का जीवन 
निरन्तर भगदड़ और लड़ाई का जीवन था। वे अपनी पत्नी को साथ कहाँ रखते ? जब शिवाजी का जन्म 
हुआ तव तो स्थिति और भी खराब थी । वे अकेले ही मुगल ओर बीजापुर की सेना से उलझ रहे थे। 
पूना की उनकी जागीर तहस-नहस कर दी गई थी और सुरक्षा की दृष्टि से उन्होंने अपनी पत्नी जिजा- 
बाई को शिवनेरी के दुर्गंम किले में भेज दिया था । यहीं शिवाजी का जन्म हुशझ्ना । 


जिजाबाई के अतिरिक्त शहाजी की एक श्रन्य पत्नी तुकाबाई भी थी। जिजाबाई को कई 
बच्चे हुए पर केवल दो पुत्र संभाजी श्लौर शिवाजी बच पाये दूसरी पत्नी तुकाबाई से शहाजी को एक 
पुत्र एकोजी उर्फ व्यंकोजी थे । शिवाजी के जन्म के कुछ वर्ष बाद तक श्रापाधापी की स्थिति बनी रही। 
निरन्तर लड़ाई हो रही थी। मुगल और बीजापुर की संयुक्त ताकत के सामने शहाजी टिक न सके । 
अहमद नगर का राज्य नष्ट हो गया । उसकी आड़ में राज्य करने का शहाजी का स्वप्त चकनाचुर हो 
गया और उन्हें बीजापुर दरबार की नौकरी करनी पड़ी । सुलताव उनका मान करते थे लेकिन उनसे 
भय भी खाते थे। सुलतान ने इन्हें महाराष्ट्र में रखता खतरनाक समभा इसलिए उनको मान सम्मान 
आर पद तो दिया गया पर साथ-साथ यह आज्ञा भी दी गई कि वे महाराष्ट्र से सैकड़ों मील दूर कर्नाटक 
जीव़ने के लिए जायें । बीजापुर की नौकरी स्वीकार करने के कारण भ्रव उनकी जागीर को कोई खतरा 
न था। शहाजी ने जिजाबाई और बालक शिवाजी को पूना भेज दिया और वे बंगलौर चले गए। 


इस समय पूना उजाड़ हो चुका था। अ्रहमदनगर राज्य के पक्षे में किए गए शहाजी के प्रयत्नों 
के लिए उन्हें दण्ड देने के लिए बीजापुर की सेना ने शहाजी का मकान ही नहीं सारा प्रदेश घ्वस्त कर दिया 
था। लोग या तो मारे गए या भाग गए थे । सम्भवतः जिजाबाई और शिवाजी को पूता भेजने में शहाजी 
का उद्देश्य था जागीर को फिर आबाद करना । काम अवश्य कठिन था पर शहाजी ने जिस आदमी पर 
यह काम सौंपा था उसकी बुद्धि और लगन के अनुरूप था। इस पुरुष का नाम था दादाजी कोण्डदेव। 
इनका सारा जीवन भोंसले कुल की सेवा में व्यतीत हुआ था । निष्ठा, देशभक्ति, लगन, अनुभव, वुद्धि 
आदि ग्रुणों का उनमें भ्रदुधुत समन्वय था। शहाजी उनका बड़ा श्रादर करते थे, बड़ा विश्वास था उन 
पर । तभी तो उनके भरोसे अपनी पत्नी और छोटे पुत्र को छोड़कर वे निश्चिन्त हो कर्नाटक चले गए। 
दादाजी का बीजापुर दरवार में भी मान था। शहाजी के दीवान होने के अतिरिक्त वे पूना के निकट 
सिंहगढ़ जिसे तब कोंडाणा कहते थे, के, सुलतान की ओर से सूवेदार भी थे । बाद में उनके इस पद से 
शिवाजी के स्वराज्य के प्रयत्नों में बड़ा फायदा हुआ । ह 


दादाजी पर तीन बड़ी जिम्मेदारियाँ थीं। पहली जिजाबाई और शिवाजी की रक्षा, दूसरी 
जागीर का वन्दोबस्त और तीसरी शिवाजी की उचित शिक्षा-दीक्षा । ये तीनों काम एक दूसरे से सम्बद्ध 
थे। उन्होंने पूता में जिजावाई और शिवाजी के रहने के लिए मकान बनवाया और उसे नाम दिया 
लाल महल । उजाड़ पूनरा फिर आबाद हुआ । जहाँ सियार उल्लू वोलते थे वहाँ मनुष्यों की चहल-पहल 

दिखाई पड़ने लगी। लोगों को जब यह विश्वास हुआ कि उनकी जान और माल सुरक्षित रहेगा तब॑ 


१ मकान बनवाए। मन्दिरों श्रौर मस्जिदों में फिर आराधना होने लगी श्रौर उनको जमीनें 
दा गई । ४ है 


इसी तरह दादाजी ने देहात में भी लोगों को बसाया । दस बारह वर्ष लड़ाई के कारण जमीन 
फालतू पड़ी थी। अब फिर उसमें हल चलने लगे । जमीन का वन्दोबस्त ठीक तरीके से किया गया । 
सिचाई की छोटी-छोटी योजनाएं कार्यान्वित की गई, जागीरदार की ओर से किसानों को तकावी दी गई 
उनके प्रयत्नों को यश मिला और गाँव फ़िर से बस गए, खेती वाड़ी होने लगी, लोग सुख और शांति से 
रहने लगे। लोगों को न्याय मिलने लगा। दादाजी स्वतः तो न्‍्यायप्रिय थे ही, किसी भी फरयादी के 
लिए लाल महल जाकर जिजाबाई से न्याय माँगने की भी खुली छूट थी । चोर, डाकुझों का उपद्रव बन्द 
हुआ । प्रजा सुखी हुई और जागीर की झ्ामदनी भी बढ़ी । 


इस सब काम में वर्षों लग गये । दादाजी का शिवाजी की ओर पूरा ध्यान था। वे हमेशा 
शिवाजी को साथ रखते थे। जमीन का बन्दोबस्त कंसे करना चाहिए, न्याय कैसे देना चाहिए, रक्षा को 
व्यवस्था कैसी होनी चाहिए आदि राज-काज के प्रश्न उनके सामने सुलभाए जा रहे थे । वे देख रहे थे, पूछ 
रहे थे, सीख रहे थे और समझ रहे थे । भविष्य का एक कुशल और योग्य शासक ये बाते ऐसे गुरु से 
सीख रहा था जिसे व्यापक अनुभव था, लगन थी और थी अपने स्वामी के प्रति निष्ठा मानों अ्रधुनिक 
द्रोणाचार्य और अजु न हों । स्वाभाविक था कि शिवाजी के मनमें सवाल उठा हो कि जागीर किसने 


बरबाद की गाँव किसने जलाएं, जनता को किसने बेघर किया, क्‍यों किया और उसे कोई रोक क्‍यों 
न सका : म 


ये सब सवाल उनके मन में अवश्य उठे होंगे । दादाजी ने उनका यथाशक्ति समाधान किया 
होगा । देश की दुदंशा देखकर वे भी बड़े दु.खी थे । पर उनके अलावा बालक शिवाजी ने ये प्रइन अपनी 
माँ जिजाबाई से भ्रवश्य पूछे होंगे । उस समय की स्त्रियों की तुलना में जिजाबाई बहुश्रुत थीं। रामायण 
2, और पुराण, चित्तौड़ और देवगिरी का इतिहास उन्हें मालूम था। देश की स्थिति देखकर वे 
दुःखा था। ह 


श्र्याय कितना दुखदाई होता है यह वे अ्रनुभव कर चुकी थीं। वे देख रही थीं कि शासक देश 
की बहुसंख्य जनता पर अत्याचार करते थे, उनके मन्दरों को नष्ट करते थे और स्त्रियों को बेइज्जत । 
इन श्रत्याचारों की कोई सुनवाई न थी । हिन्दू अपने ही घर में गुलाम हो गए थे । वे तरह-तरह के कर 
देते थे, सुलतानों के लिए लड़ते थे, मरते थे लेकिन उनका न विश्वास किया जाता था न कोई मान दिया 
जाता था । शहाजी जैसे सरदारों का लड़ाई के समय तो सुलतान आदर करते थे पर जहाँ काम निकला 
वहीं उनका अ्रपमान होने लगता । इस कारण जिजाबाई को दुःख तो था इससे कहीं भ्रधिक दु:ख उन्हें 
अपने पिता के बध के कारण था। एके दिन अहमदनगर के सुलतान ने लखूजी और उनके पुत्रों को 
दौलताबाद में अपने दरबार में बुलाया और जब निकल रहे थे तो उनकी हत्या करवा दी। इसी प्रकार 
बीजापुर के सुलतान ने एक योग्य श्रौर वीर हिन्दू सरद्वार मुरार जगदेव की श्रकारण जीभ कटवा ली 
उनको सारे बाज़ार में घुमवाया और फिर उनके टुकड़े-टुकड़े करवा दिए। इन अन्यायों से वे दु:खी थीं । 
अन्याय का प्रतिकार करने की और देश को स्वतन्त्र करवे की प्रेरणा माँ ने पुत्र को दी और पुत्र ने उसे 
साकार बनाया । कि 

साथ-साथ एक बड़े जागीरदार के अनुरूप शिवाजी की शिक्षा-दीक्षा भी हो रही थी। वे 
लिखना-पढ़ना सीख गए थे । इसके साथ घुड़सवारी और हाथी चलाना भी उन्हें श्रा गया था। तलवार, 


ना 


6 


“ भाला, धनुष-वाण और अन्य शस्त्रास्त्र चलाने में वे निपुण हो गए थे। नियमित व्यायाम, कुश्ती और 
- अन्य खेलों से शरीर विकसित हो रहा था । 


पूना के झासपास का सारा इलाका पहाडी है। दिन के समय अक्सर शिवाजी और उनके साथी 

इन पहाड़ों में पैदल घूमते, शिखर तक चढ़ते। इस प्रदेश में बहुत-से की हैं उन्हें वे देखते। इससे 

उनको इस सारे प्रदेश की, पर्वतों की प्री जानकारी हो गई | शरीर में कष्ट सहन करने की क्षमता 
आई। 


जागीर की सुव्यवस्था के कारण जनता सुखी थी और शिवाजी और दादाजी के प्रति उसके मन 
निष्ठा और भक्ति जागृत हो रही थी । इस क्षेत्र में रहने वाले लोग गरीब, मेहनती, वीर, स्वाभिमानी, 

_निष्कपट और ईमानदार थे । शिवाजी क रूप में उन्हें ऐसा नेता मिला जो उनके. मन के अनुकूल था, 
जो उनकी बात समभता था, भावना से परिचित था और उन्हीं की तरह वीर और स्वाभिमानी था । 
शिवाजी का हँस-मुख चेहरा, आकर्षक व्यक्तित्व, वातचीत का तरीका उन्हें भा गया। वे उनके भक्‍त 
बन गए । 


इस प्रकार महा राष्ट्र के भावी राजा का, इतिहास को नया मोड़ देने वाले सफल सेनापति और 
शासक का मन और शरीर दोनों विकसित हो रहे थे । भावी राजा की ही तरह उसकी प्रजा और सेना 
भी तंयार हो रही थी। दूसरे शब्दों में इतिहास के एक नए उज्ज्वल अध्याय की पुष्ठि-भूमि तयार हो 
रही थी, बस एक नेता की कमी थी । 


शहाजी को कर्नाटक गए लगभग चार साल हो गये थे । शिवाजी की आयु लगभग दस वर्ष की 
हो गई थी । उस समय की प्रथा के अनुसार जिजाबाई ने उनका विवाह करने का निश्चय किया। फलटण 
के प्रसिद्ध निम्बालकर परिवार की लड़की सईबाई से उनका विवाह हुआ । शहाजी उस विवाह के लिये 
श्रा न सके। पर बेटे को देखने की उनकी बड़ी इच्छा थी। उन्होंने जिजाबाई और शिवाजी को बंगलौर 
बुलाया । पिता पुत्र की भेंट हुई। पिता को पुत्र देख प्रसन्‍नता हुई, अभिमान हुआ पर उसकी निडर और 
स्वाभिमानी प्रवृत्ति देख कर डर भी हुआ । आशा हुई कि सम्भवतः यह मेरे अश्रधूरे मनोरथ पूरे करेगा 
तो डर भी हुआ कि कहीं यह आवेश में कुछ ऐसी बात न कर बठे जिससे इस पर संकट आ जाए। वे 
शिवाजी को हि बीजापुर गए और दरबार सें हाजिरी लगा आये। शहाजी ने पूना की जागीर शिवाजी 
के नाम कर दी । हु 


शिवाजी के बड़े भाई सम्भाजी पिता के साथ ही बंगलौर में रहते थे । शहाजी को कर्नाटक में 
जो जागीर मिली थी वह पूना की जागीर से कहीं बड़ी थी। सम्भाजी बड़े थे और इसलिए शहाजी का 
विचार यह जागीर उन्हें देने का था । श्रगर सम्भाजी की अकाल मृत्यु न होती तो शायद ऐसा होता। 
पर उनकी मृत्यु के कारण वह जागीर शिवाजी के सौतेले भाई व्यंकोजी उर्फ एकोजी को मिली । 


जागीर पर शिवाजी का नाम चढ़ जाने के कई कारण हो सकते हैं । शहाजी अपने जीवन काल 
में ही भाइयों का बँटवारा कर देना चाहते हों। या यह भी सम्भव है कि उनके प्रतिनिधि के रूप में 
जागीर का बन्दोबस्त करने में दादाजी को कुछ कठिनाई आई हो । कारण कुछ भी हो इतना अवश्य 
निश्चित है कि जब शिवाजी बंगलौर और बीजापुर की यात्रा से वापस पूना लौटे तो वे जागीरदार के 
रूप में लौटे । शहाजी उनके विवाह में उपस्थित न हो पाए थे । उन्होंने उनका एक और विवाह भी बड़ी 
धूमधाम से किया । वधू थीं मोहिते परिवार की सोयराबाई। जागीर के प्रबन्ध में शिवाजी की सहायता 
के लिए उन्होंने कई योग्य अधिकारी दिए। दादाजी ने जिस तरह शिवाजी की शिक्षा-दीक्षा की थी उस 


पर प्रसन्‍त होकर शहाजी ने उन्हें पारितोषिक भी दिया । 


पिता-पुत्र की इस भेंट में क्या बातें हुई यह तो इतिहास नहीं बताता पर इतना अवश्य मालूम 
है कि पूना लौटने के बाद शिवाजी ने आस-पास के गाँव के देशमुखों से घनिष्ट सम्बन्ध स्थापित करना 
आरम्भ किया | देशमुखों का राज्य की शासन और भूमि व्यवस्था में महत्वपूर्ण स्थान होता था । -उनकी 
आ्राज्ञा या सहमति के बिना देहात में कुछ भी नहीं हो सकता था । पर देशमुखों में आपसी भगड़े बड़े थे। इन _ 
झंगड़ों के कारण वे केवल अ्रपना स्वार्थ भर देखते थे । देश में क्या हो रहा है इस श्रोर उनका कोई ध्यान 
नथा। देशमुखों के आपसी झगड़े निपटा कर उनका सहयोग प्राप्त करने में बूढ़े दादाजी ने बड़ी मदद 
दी। दादाजी अब सत्तर वष के हो चले थे। पर इस नए प्रयास का महत्व वे अच्छी तरह समभते थे । 
बुढ़ापे में भी कमर कस कर तेयार हो गए। उनकी आयु, अनुभव और नि७्ठा के कारण उनका बड़ा नाम 
था और एक के बाद एक देशमुख शिवाजी को अपना सहयोग देने लगे । 


इन देशमुखों में वाजी पासलकर और उनके द्वामाद कान्‍्होजी थे जो .शिवाजी के कट्टर 
अ्रनुयायी बन गए। बाजी देशमुखों में प्रमुख थे । उनकी आयु शहाजी इतनी थी पर शिवाजी का जादू 
उन पर ऐसा छा गया कि वे उनके भक्त बन गए। शिवाजी के अन्य प्रमुख साथी थे तानाजी मालुसरे, 
ये साजी कंक और नेताजी पालकर । शिवाजी के सभी प्रयासों में वे सबसे श्रागे रहते थे । 


स्वराज्य का श्रीगणेश और पिता पर संकट 


बीजापुर श्र वंगलौर से लौटने के वाद शिवाजी ने अपना स्वप्त साकार करने के लिए प्रयास 
झारम्भ किया । उस समय वे कुल सत्रह-अठारह वर्ष के थे । आसपास के प्रदेश की उनकी जानकारी पूरी 
थी । किस जगह सुलतान की कितनी सेना है यह वे जानते थे । सभी प्रमुख देशमुख उनके समर्थक बन 
गए थे। साथियों का दल और छोटी-सी सेना तेयार थी । समर्थगुरु रामदास, सन्त तुकाराम आदि सन्‍तों 
ते इसके पहिले ही लोगों के मन में अन्याय का प्रतिकार करने की भावना जागृत की हुई थी । शिवाजी 
और उनके साथियों ने इस प्रेरणा की चिनगारी को ज्वाला का रूप दिया। शज्यीघ्र ही जनता की 
मनोभावना में परिवर्तत हुआ। बड़े-बड़े सरदार भ्रब भी ग्रुलामी में ही अपने को धन्य समभते थे पर 
साधारण जर्नता में कुछ करने की इच्छा सदियों के बाद जाग्रुत हुई । 

पूना के आसपास का प्रदेश अब शिवाजी के हाथ में था। इसके बाद उन्होंने किलों की ओर 
हाथ बढ़ाना आरम्भ किया । महाराष्ट्र में बहुत से किले हैं श्रौर उस समय के लड़ाई के तरीकों में किलों 
का बड़ा महत्व था । उस समय तोपें छोटी होती थीं और दस्त्रास्त्र भी पुराने ढंग के ही थे । जिसके पास 
किले हों वह आसपास के प्रदेश पर शासन कर सकता था । 


कहा जाता हैं कि शिवाजी ने सबसे पहिले तोरणा किले पर कव्जा किया। इसकी मरम्मत 
कराते समय उन्हें बहुत सा गड़ा हुआ धन मिला । इन धन से उन्होंने तोरणा के पास के एक पहाड़ पर 
तया दुगें बलवाकर उसे नाम दिया राजगढ़ । काफी समय तक राजगढ़ पर ही उनकी राजधानी थी । 


कुछ लेखकों का मत है कि शिवाजी ने सबसे पहिले तोरणा नहीं पूता के निकट का दुर्ग 
कोंडाणा, जिसे अब सिहगढ़ कहते हैं, लिया । उनके गुरू दादा जी वीजापुर के सुलतान की ओर से इस 
किले के सूबेदार थे । जब उनकी मृत्यु हुई तो शिवाजी ने बीजापुर से नया सूबेदार आने के पहिले ही 
इस किले पर कब्जा कर लिया। दादाजी की मृत्यु शिवाजी के लिए एक बड़ा आघात था। उनका 
मार्गदशंक और गुरू उनके जीवन काय के आरम्भ में ही बिछुड़ गया। पर शोक करने के लिए समय 
न था। वे जानते थे कि गुरू के लिए सबसे बड़ी श्रद्धांजली उनके वताए हुए मार्ग पर चलकर स्वराज्य 
की स्थापना है । पि 


वीजापुर के सुलतान ने पहिले शिवाजी के प्रयास को लड़कों का खेल समझ कर उस ओोर 
कोई ध्यान न दिया। पर जब उसे पता चला कि शिवाजी ने तोरणा, कोंडाणा, रोहिड़ा और पुरन्दर 
जैसे किलों पर कब्जा कर लिया है और राजगढ़ का नया दुर्ग वतवाया है तव वह चुप न रह सका : इस 
प्रदेश के रहने वालों ने श्रव लगान भी सुलतान के खजाने में नहीं शिवाजी के खजाने में देना घुरू किया | 
आरम्भ में शिवाजी का कार्य गुप्त रीति से औरं सुलतान के प्रतिनिधि के रूप में हो रहा था, पर ज्ीत्र 
ही उसका वास्तविकस्वरूप प्रकट हो गया । 


सुलतान ने इस संकट का सामना करने के लिए दो तरंफा चाल चली । शिवाजी को कुचलने 
के लिए उसने अपने एक सरदार फतेहखाँ के नेतृत्व में भारी सेना भेजी। उसने देशमुखों के नाम शाही 
सेना को सहायता देने और शिवाजी का विरोध करने के लिए फ़र्मान भी जारी किए । फतेहखाँ की सेना 
बहुत बड़ी थी और उसका सामना करने के लिए शिवाजी के पास थे केवल हजार सैनिक । फिर भी 
उन्होंने श्रवानक फतेहर्खाँ की छावनी पर रात में छापा मारा और एक-दो छोटी लड़ाइयों में विजय 
प्राप्त की । फतेह्खाँ और उसकी सेना तब पुरन्दर दुर्ग की ओर वढ़ी । शिवाजी इस समय वहीं थे । 
पुरन्दर के बाहर हुई लड़ाई में शिवाजी के नेतृत्व में मराठों ने सुलतान की सेना को हरा दिया। सेना 
भाग गई | जो न भाग सके वे खेत रहे या वन्दी वनाए गए । 


इस सफलता पर प्रसन्न होना स्वाभाविक था। मासूली हथियारों से मावलो को सेना ने बड़ी 
और अच्छे शस्त्रास्त्रों से सुसज्ज शत्र -सेना के छक्के छुड़ा दिए थे । रात के अंधेरे में शीघ्रता से लम्बा 
फासला तय कर शत्र्‌ जब वेखवर हो तो उस पर हमला करने के नए तरीके का यहीं से सूत्रपात हुआ । 
पहाड़ी इलाकों में इस नई छापामार युद्ध नीति को अ्रपनाकर शिवाजी ने तत्कालीन युद्धशास्त्र में महान 
क्रान्ति कर दी । “ 


शिवाजी इस समय बड़ी चिन्ता में थे | सुलतान ने केवल उनके विरुद्ध सेना भेजकर ही सन्तोष 
नहीं कर लिया था। शहाजी कर्नाटक में वहाँ राजाञ्ों को पराजित कर बीजापुर राज्य के विस्तार में 
लगे थे | सुलतान को संदेह था कि वे इस कार्य में पर्याप्त सख्ती नहीं वरत रहे है : जब शिवाजी के 
प्रयास का सुलतान को पता चला तो मानों श्राग में घी पड़ गया । उसने शिवाजी को - परेशान करने के 
लिए शहाजी को बन्दी बनाने का निश्चय किया। यह काम उसने सौंपा मुस्तफाखाँ को। उसकी 
सहायता के लिए दिए गए शहाजी के कट्टर शत्र्‌ वाजी घोरपड़े । इस कार्य की प्रेरणा दी एक बड़े सर- 
दार अफजलखोाँ ने * 


पर शहाजी को पकड़ना टेढ़ी खीर थी। उनके साथ उनकी फौज थी जो उन पर जान. देती 
थी । इसलिए मुस्तफाखाँ ने धोखाधड़ी से काम लिया । उसने शहाजी से दिखावे के लिए मित्रता का 
व्यवहार किया। उस समय वे मद्रास के दक्षिण में जिन्‍जी को जीतने के प्रयास में थे। मुस्तफाखाँ का 
उन्होंने श्रपनी छावनी में स्वागत किया । एक दिन रात को जब उनकी सेना सो रही थी तब मुस्तफाखाँ 
के सिपाहियों ने उनकी छावनी घेर ली । छावनी के बाहुर शोर सुनकर शहाजी बाहर श्राए। उन्होंने 
ओर उनके कुछ सिपाहियों ने मुकाबला किया पर अन्त में शाहजी गिरफ्तार कर लिए गए। मराठों का 
एक वीर सरदार वन्दी हो गया । एक वड़ी लड़ाई के बाद भी जो काम सम्भव न था वह घोखा देकर 
हो गया । शहाजी को बन्दी वनाकर वीजापुर भेज दिया गया । | 


शहाजी की गिरफ्तारी से जिजाबाई और शिवाजी को स्वाभाविकतया बड़ी चिन्ता हुईं। 
सुलतान भी यही चाहता था | वह सोचता था कि झहाजी को वचाने के लिए शिवाजी बड़े-से-बड़ा त्याग 
करेंगे । वाप के प्राण पर संकट ला बेटे को ठीक करने का उनका विचार था । शहाजी की गिरफ्तारी का 
समाचार जब शिवाजी को मिला तब वे फंतेहखाँ के आक्रमण का मुकावला कर रहे थे। उसको हराने के 
बाद भी उनके सार्मने बड़ा प्रश्न था, 'कहीं सुलतान शहाजी के प्राण लेकर बदला तो न लेगा ? _ 

सुलतान की इस चाल का जवाब उन्होंने जिस कूटनीति से दिया उससे पता चलता है कि कम 
आयु में ही वे कितने राजनीति कुशल थे। उस समय दिल्‍ली में शाहजहाँ गद्दी पर था। उसकी पुरानी 
इच्छा थी कि बीजापुर और गोलकोण्डा के राज्य नष्ट कर मुगल साम्राज्य का दंक्षिण में विस्तार कियां 
जाय । शिवाजी ने दक्षिण में मुगल सूवेदार को पत्र लिखा कि वे मुगलों की सेवा करना चाहते हैं लेकिन 
उनके पिता को बीजापुर के सुलतान ने अन्याय से वन्दी वना रखा है। । कट 

शहाजी की गिरफ्तारी से बीजापुर के सुलतान की परेशानी कम न हुई : महाराष्ट्र में शिवाजी 
ने और कर्माटक में उनके बड़े भाई सम्भाजी ने बीजापुर की फौजों को बुरी तरहं हराया था।। उधर 
-एक नया: डर यह पेंदा हो गया था कि कहीं इस विवाद की आड़ ले मुगल दक्षिण विजय के अंपने पुराने 
मन्सूबे को पूरा करने के लिए हाथ-पांव पसारना न आरम्भ करें। सुलतान मुगलों की ताकत -को अच्छी 


: तरह जानता था। इसलिए उसने सम्मान के साथ शहाजी को मुक्त किया | उनसे उसने इतना वायदा 


अवश्य करवा लिया कि शिवाजी कोंडाणा दुर्ग बीजापुर को सौंप देंगे । 


शिवाजी के लिए ऐसा करना कठिन था । कोंडाणा, जिस प्रदेश को शिवाजी ने सुक्त किया 
था, उसके मध्य में है। इसके उत्तर और दक्षिण में काफी दूर तक का इलाका अ्रव उनके कब्जे में था। 
इसके बीचोबीच कोंडाणा में बीजापुर की फौज रखना आस्तीन में साँप पालना था। यहाँ से बीजापुर 
की सेना किसी भी समय उनके काय में अड़गा डाल सकती थी। पर दूसरी ओर पिता का वचन पूरा 
करना था। बड़ी अनिच्छा से उन्होंने कोंडाणा खाली किया पर यह वे अच्छी तरह जानते थे कि 
कोंडाणा उन्हें शीघ्र ही फिर लेना है। 


इस समय शिवाजी की आयु लगभग बीस वर्ष की थी। स्वराज्य की स्थापना के उनके प्रयास 
को केवल चार वर्ष ही हुए थे। पर इस छोटी आयु में ही वीजापुर की काफी वड़ी सेना को हराने के 
कारण उनमें और उनके साथियों में बड़ा आत्मविश्वास आया था। मुगलों का भय दिखाकर जिस तरह 
उन्होंने अपने पिता को कंद से छुड़ाया था उससे यह सिद्ध हो गया था कि वे कूटनीति के भी मजे 
हुए खिलाड़ी हैं। पर बीजापुरं के सुलतान ने शहाजी को सम्मान सहित मुक्त किया था लेकिन उनको 
हि 


कर्नाटक नहीं भेजा था, अ्रपने पास बीजापुर ही रख छोड़ा था। अगर शिवाजी किसी नए प्रदेश को लेते 
तो पिता पर फिर संकट आ सकता था। ह 


सम्भवतः इसीलिए कुछ वर्ष तक वे शान्त रहे । इस समय का उपयोग उन्होंने जो प्रदेश जीता : 
था उसका उचित प्रबन्ध करने में और भविष्य के लिए तैयारी करने में किया । राजगढ़ का निर्माण 
लगभग पूरा हो चुका था। सेना भी धीरे-धीरे बढ़ रही थी। उनके प्रदेश में सुध्यवस्था और शान्ति के 
कारण लोग सुखी थे। न्याय में कोई पक्षपात न होता था । े 


लगभग 648 ई० में उन्होंने छत्रपति की उपाधि धारण की । यह उपाधि नई न थी और 
सम्भवतः इसको धारण करने के पहिले और अपने मंत्रिमण्डल के अष्टप्रधानों के नांम निश्चित करने के 
लिए प्राचीन ग्रन्थों का आधार भी लिया गया था। इसी के साथ उन्होंने मुसलमान शासकों के दरबारों 
में जो ओहदे थे उनको भी संस्कृत रूप देकर अपने दरबार में कायम किया । महंत्व के कागज पत्रों पर 
उनकी अपनी मुहर लगती थी । इस पर संस्कृत में लिखा था। 
प्रतिपच्चंद्ररेखेव वर्धिष्णुविश्व वंदिता । 
शहासूनो: शिवस्येषा मुद्रा भद्गाय॑ राजते॥ 


अर्थात्‌ “शहा के पुत्र शिव की यह मुहर (जनता के) कल्याणकारी कार्य में लगाई जाती है । शुक्ल पक्ष 
के चन्द्रमा'की तरह इसकी वृद्धि होगी और सारे संसार में इसका श्रादर होगा ।” 


शिवाजी जानते थे कि बीजापुर का सुलतान उनके राज्य को नष्ट करने के लिए झ्राक्रमण 
अवश्य करेगा। वे स्वतः भी जितना उन्होंने जीत लिया था उतने पर सन्तोष करके बेठने वाले न थे । 
बीजापुर की सेना से मुकाबला करने के लिए वे चुपचाप तैयारी कर रहे थे। 4653 ई० के लगभग 
सुलतान ने शहाजी को फिर कर्नाटक भेज दिया । शिवाजी को अब इस श्रोर से कोई डर-न रहा । 


स्वराज्य की स्थापना का कार्य भारम्भ किए लगभग नौ वर्ष हो चुके थे। पौधा जड़ पकड़ने 
लगा था । पर उसको रौंदने के लिए भी बहुत लोग तैयार थे । उसको बचाना था, लहू से सींचकर उसकी 
रक्षा करनी थी, जिससे यह बढ़े और फले-फूले । पेड़ लगाना कठिन था तो उससे कहीं ग्रधिक कठिन यह्‌ 
काम था। ह 

अब तक सभी प्रमुख देशमुखों ने शिवाजी की छत्रपति उपाधि और उनके छत्रपति पद को 
स्वीकार कर लिया था। एक ही अ्रपवाद थे जावली के मोरे | जावली पूना के दक्षिण में बाई के तीर्थ- 
स्थान के पास है। कोंकण को जाने का मार्ग यहीं से है। यहाँ दुर्गभ जंगल और ऊचे पहाड़ मानो 
झ्राक्रमणकारी के विरुद्ध बचाव की लड़ाई के लिए ही बनाए गए हों । शिवाजी यह सब जानते थे । 
मोरे परिवार बड़ा शक्तिशाली था और उससे वे मित्रता करना चाहते थे। उन्हें प्रारम्भ में सफलता 
भी मिली । पर 946 के लगभग मोरे कुल के प्रमुख जिन्हें चन्द्रराव की उपाधि थी मर गए। उन्हें 
कोई पुत्र न होने के कारण उत्तराधिकार का सवाल उठ खड़ा हुआ । मृत चन्द्रराव कौ पत्नी ने अपने 
परिवार के एक व्यक्ति को गोंदं लिया। ये नए चन्द्रराव बीजापुर के घुलतान का उपकार मानते थे 
और इस कारण उन्होंने शिवाजी के मैत्री के प्रस्तावों को ठुकरा दिया । 


शिवाजी बड़े भ्रसमंजस में थे । जावली उनके लिए महत्वपूर्ण स्थान था । उसे झत्रु के अधिकार 
में रहने देना खतरे से खाली न था। साथ ही साथ उसके लिए लड़ाई करना उन्हें पसंद न था क्योंकि 
ऐसा करना अपने ही वान्धवों के विरुद्ध तलवार उठाना होता । पर नए चरद्वराव ने मंत्री के प्रस्तावों का 
जिस अपमान जनक ढंग से उत्तर दिया था उसके कारण उनके लिए इसके अलावा कोई चारा न रह गया । 
चन्द्रराव ने उनके कुछ प्रदेश पर भी अ्रपना दावा बताना आरम्भ किया। बाध्य होकर शिवाजी को 
यह समस्या तलवार से सुलभानी पड़ी । 


निदान 656 ई० में शिवाजी की सेना ने जावली पर हमला बोल दिया । जोरदार लड़ाई के 
बाद उनकी सेना ने जावली जीत ली लेकिन चन्द्रराव वच निकले और पास ही रायरी के किले में चले 
गए । शिवाजी जावली आए और उन्होंने रायरी पर घेरा डाला। अन्त में चद्धराव ने हथियार रख 
दिए। शिवाजी ने चन्द्रराव का उचित सम्मान किया । लेकिन जब उन्हें पता चला कि वे और उनके दो 
पुत्र छिपे-छिपे बीजापुर से पत्र-व्यवहार कर रहे हैं तो उन्होंने तीनों का वध करवा दिया। 


जावली के इस युद्ध के बारे में शिवाजी पर कई आरोप लगाए जाते हैं। कुछ लोगों का कहना 
है कि जावली विजय में शिवाजी ने धोखाधड़ी से काम लिया। लेकिन इस आाक्षेप के समर्थन में प्रायः 
कोई सबूत नहीं । दूसरा आरोप यह है कि उन्होंने चन्द्रराव का वध करा कर करता का परिचय दिया। . 
यह झारोप लगाते समय लोग यह भूले जाते हैं कि शिवाजी ने मोरे परिवार से मित्रता स्थापित करने 
का पूरा प्रयत्त किया था । जिस चन्द्रराव की उन्होंने हत्या की उसे गद्दी दिलाने में भी उनका कुछ हाथ 
था। पर इस उपकार के बदले में उन्हें मिला उदण्डता से भरा उत्तर । जावली विजय के बाद भी 
उन्होंने मेत्री स्थापित करनी चाही थी। वध की थ्राज्ञा उन्होंने तमी दी जब उन्हें पता चला कि अन्दर- 
अन्दर चन्द्रराव वीजापुर से मिले हुए हैं । 

जावली और उसके पास का भौगोलिक दृष्टि से महत्वपूर्ण प्रदेश श्रब शिवाजी के भ्रधीन था । 
इस प्रदेश में कई किले थे । इनमें प्रमुख था रायरी । उसकी दुगगमता उन्हें इतनी पसन्द झ्राई कि उन्होंने 
इसे नए सिरे से वनवाया। इसका नाम पड़ा रायगढ़ । रायगढ़ में ही बाद में उनकी राजधानी बनी भर 
यहीं पर उनका राज्याभिषेक भी हुश्ना था। 


रायगढ़ जैसा अजेय दुर्ग श्रगर उन्हें मिला तो दूसरी श्रोर उन्हें एक नररत्न भी प्राप्त हुआ 
इनका नाम था मुरार वाजी देशपाँडे । ये जावली की लड़ाई में शिवाजी के विरुद्ध बड़ी बहादुरी से लड़े 
थे। शिवाजी इनकी वीरता से मोहित हुए-। उन्होंने मुरार वाजी को श्रपनी वात समभाई, अपना ध्येय 
और उद्देश्य बताया । वे मान गए और शिवाजी के अनुयाई बन गए । बाद में इन्होंने पुरन्दर की लड़ाई 
में श्रपनी आहुति दी । 


जावली विजय की खुशी के साथ-साथ शिवाजी को एक दुखदाई खबर भी मिली | उनके बड़े . 
भाई संभाजी कर्नाटक में बीजापुर की ओर से लड़ रहे थे। कनृकग्रिरि के घेरे में वे काम श्राए । सन्देश 
किया जाता था कि बीजापुर के एक श्रन्य सरदार भ्रज़जलखाँ ने ऐन मौके पर उनकी सहायता नहीं की 
श्ौर इसलिए उनको मृत्यु हुई। जिजाबाई भर शिवाजी को मृत्यु से दुख हुआ पर जिस तरह मृत्यु हुई 
उस पर क्रोध भी श्राया । इस घटना के कुछ ही समय वाद 4 मई, 657 को शिवाजी की पत्नी सई- 
वाई को पुत्र हुआ | मृत ताऊ की याद में युवराज का नाम रखा गया सम्भाजी-। 


इस समय दक्षिण में काफी उथल-पुथल हो रही थी। बीजापुर के सुलतान मुहम्मद श्रादिलशाह 
की 656 में मृत्यु हो चुकी थी और उनकी जगह श्रली आदिलशाह गद्दी पर बेठे थे। दक्षिण में इस 
समय मुगल सूबेदार थे औरंगजेब । उन्होंने यह बहाना बनाया कि अली आादिलशाह स्वर्गीय सुलतान के 
पुत्र नहीं हैं और इसलिए वह गद्दी के उत्तराधिकारी कभी नहीं हैं । मुगलों ने इस बहाने से बीजापुर 
प्र हमला वोल दिया | शिवाजी ने जब देखा कि मुगल श्रौर बीजापुर आपस में उलभे हुए हैं वो उन्होंने 
इस स्थिति से पूरा लाभ उठाया। उन्होंने अचानक जुन्तर श्रौर अहमदनगर पर हमला बोल दिया। ये 
दोनों स्थान मुगलों के कब्जे में थे । इन जगहों की लूट से उन्हें बड़ा धन मिला । इससे श्रौरंगजेब बड़े 
नाराज़ हुए । पर वे कर कुछ न सकते थे । शाहजहाँ की बीमारी की उन्हें खबर मिल चुकी थी भ्रौर 
वे इस जल्दी में थे कि उत्तर भारत जाकर मुगल सिंहासन पर कब्जा कर लें। इस कारण जब शिवाजी 
ने उन्हें यह आ्राइवासन दिया कि वे फिर मुगलों के प्रदेश को न लूटेंगे तो औरंगजेब ने सन्‍्तोष कर लिया । 
उत्तर भारत जाने के पहले उन्होंने बीजापुर के साथ सन्धि कर ली लेकिन अपने सरदारों को झ्रादेश 
दिया कि वे शिवाजी की गतिविधि पर पूरी चौकसी रखें । भविष्य में खतरा बीजापुर से नहीं शिवाजी 
से है यह मानों वे समझ गए थे । | ' 

शिवाजी केवल जुन्नर और अहमदनगर पर छोटे-मोटे हमले झौर लूटे से ही सन्तुष्ट नहीं 
हुए । बीजापुर के प्रदेश में तो इस बीच उनकी सेना ने बहुत बड़ी विजय प्राप्त की थी। श्रब-तक उनका 
सारा प्रयास भूमि तक ही सीमित था-। पर समुद्र और नौसेना के महत्व- को वे श्रच्छी तरह जानते 
थे। उनकी सेना ने उत्तर कोंकण पर हमला क्रिया और उसकी राजधानी कल्याण जीत ली । 
कल्याण उस समय का महत्वपुर्ण बन्दरगाह था । शिवाजी ने वन्दरगाह और इस प्रदेश के महत्वपूर्ण किलों 
की मरम्मत कराई और वहाँ श्रपनी सेना रखी । उत्तकी सेना ने शीघ्र ही सारा उत्तर कोंकण जीत 
लिया । स्वराज्य का विस्तार तो हुआ ही साथ-साथ पहली बार उसकी सीमा समुद्रतट तक-जा 
पहुंची । ३) ु पा ु 
शिवाजी की कल्याण विजय के सम्बन्ध में एक कहानी प्रचलित है। कहा जाता है कि जब 
उनकी सेना ने कल्याण को जीता तो मुसलमान सूवेदार का परिवार बन्दी हो गया। सूबेदार की पुत्र- 

वधू बड़ी सुन्दर थी। शिवाजी ने श्राबाजी सोनदेव को इस प्रद्रेश का सुबेदार नियुक्त किया था। उन्होंने 
समझा कि शिवाजी भी उस समय के अन्य शासकों की तरह हैं। इसलिए उन्होंने इस महिला को 
शिवाजी के पास भेंट स्वरूप भेज दिया । 


पर परिणाम बिलकुल उलटा हुआ । शिवाजी तो पराई स्त्री को माँ के समान मानते थे। जब 
यह महिला लाई गयी तो कहते हैं उन्होंने कहा, “अगर मेरी मां इतनी सुन्दर होती मैं भी ऐसा सुन्दर 
होता ।” वे आवाजी पर बड़े नाराज हुए कि स्त्रियों के साथ सम्मानपूर्ण व्यवहार करने के उनके आदेश 
का वयों पालन नहीं किया गया । उन्होंने सूबेदार की पुत्रवधू को पूरे सम्मान के साथ उसके परिवार के 
पास पहुँचा दिया । 


उत्तर कोंकण की विजय के बाद शिवाजी ने दक्षिण कोंकण पर मुहिम खोल दी । इस मुहीम का 
संचालन उन्होंने स्वत: किया था। रत्नागिरी'और उसके पास का प्रदेश उन्होंने जीता । छः सात महीनों 
के अन्दर ही कोंकण विजय और दूसरी ओर जुन्नर और अहमदनगर जैसे मुगलों के महत्वपूर्ण 
अड्डों को लूट लेना हिम्मत और रण कुशलता के बिना कैसे सम्भव हो सकता था ? 


उसी मुहीम में उन्होंने विदेश में बनी एक अश्रच्छी तलवार प्राप्त की । अपने इष्ट देवता के नाम 
पर उन्होंने उसका ताम रखा, 'भवानी। 


कोंकण विजय के पहले ही शिवाजी ने समुद्र तट पर विजय दुर्ग बनवाया था। कोंकण विजय 

के बाद उन्होंने सुवर्ण दुर्ग और सिंधुदुर्ग वबनवाए | बम्बई के पास कुलावा का नाविक कक अड्डा 680 में 

_ उनकी मृत्यु के पहिले तैयार हो चुका था। ये अड्डे उनकी नौसैना का आधार बने। कोंकण विजय के वाद 
ही उन्होंने नौसेना का निर्माण आरम्भ कर दिया था । सन्‌ 659 में गोझआ्ना के पुतंगाली गवर्नर ने अपने 
राजा को लिखा था कि शिवाजी ने वसई और वौल के पास के इलाके पर कब्जा कर लिया है तथा 


भिवन्डी, पनवेल और कल्याण में युद्धक जहाज भी बनवाए हैं । 


प्रतापगढ़ का युदड--अफजलखोँ का वध 


शिवाजी की कोंकण विजय के वाद वीजापुर का दरवार इस नये खतरे की ओर सजग हमरा । 
उत्तर भारत में औरंगजेव भर उनके भाइयों के वीच उत्तराधिकार की लड़ाई छिड़ गई थी और उस 
ओर से तत्काल कोई डर न था। पर मुगल और वीजापुर के झगड़े से लाभ उठाकर शिवाजी ने जिस 
तरह कॉकण जीत लिया था उसे सुलतान कैसे भूल सकता था । 


सुलतान को ओर से कनटिक में शहाजी को चिट्ठी गई, तुम्हारा लड़का विद्रोह कर रहा है। 
उसे समभाओञो नहीं तो ठीक न होगा । 


शहाजी ने उत्तर दिया, 'मेरा लड़का मेरी वात नहीं मानता । आप जैसा उचित समझें करें।' 


अफजल खाँ को शिवाजी पर हमला कर उन्हें सवक सिखाने का काम सौंपा गया । ये वीजापुर 
के प्रमुख सेनापतियों में थे । अनुशासन के पक्के और वामिक दृष्टि से कट्टर । जो काम लड़ाई से न 
निकले उसे कपट से पूरा करने के लिए ये प्रसिद्ध थे । कर्नाटक में, शिरेपट्टण का राजा कस्तुरी रंग जब 
लड़ाई में जीता न जा सका तो उन्होंने उसे संधि वार्ता के लिए निमंत्रण भेजा | जव वह थ्राया तो उसकी 
हत्या करवा दी | बीजापुर के प्रधान सेनापति खान मुहम्मद की भी इन्हीं की शिकायत के कारण हत्या 
की गई थी। भ्रजफलखाँ और शहाजी सहयोगी थे पर उन्हें गिरफ्तार करने की प्रेरणा इन्हीं की थी । उन 
वन्दी वनाकर बीजापुर ले आने का काम भी अफजलर्खाँ को ही सौंपा गया था। शहाजी के वड़े पुत्र 
संभाजी की मृत्यु के बारे में भी यह सन्देह किया जाता था कि श्रफजलखाँ ने जानवूक कर ऐन मकिे पर 
उनकी सहायता नहीं की थी । भोंसले परिवार से इनका वर प्रसिद्ध था | 


शिवाजी के विरुद्ध श्रभियान के लिए वीजापुर दरवार ने अरफजलखाँ को पूरी सहायता दी। 
लगभग दस हज़ार घड़सवार और पैदल सेना के अतिरिक्त हाथी, घोड़े और तोपें उन्हें दी गईं । सभी 
देशमुखों को भी सहायता करने के फर्मान जारी हुए । धन की भी कोई कमी न थी | पर इससे बहुमूल्य 
तो उन्हें दी गई सलाह थी । बीजापुर की राजमाता ने उन्हें कहा था कि दोस्ती का वहाना बना शिवाजी 
का कद कर ला | हि 
धीजापुर से फौज चल चुकी है. यह पता चलते ही शिवाजी राजगढ़ से प्रतापगढ़ झा गए। 
श्रफजलखाँ और शिवाजी प्रतापगढ़ और जावली के इस क्षेत्र के सामरिक महत्व को श्रच्छी तरह जानते 
थे। बचाव की लड़ाई के लिए यहाँ ऊँचे पहाड़ और घना जंगल त्त्यन्त उपयुक्त है। श्रफजलर्खाँ नहीं 
चाहते थे कि शिवाजी इनमें आश्रय लें क्योंकि वहां से उन्हें निकालना असंभव होता । पर शिवाजी भी 
इस वात को भली भांति जानते थे और श्रफजलखा के आक्रमण की सूचना मिलते ही उन्होंने प्रतापगढ़ 


का अपना केन्द्र बनाया | 

अफजलखाँ सितम्बर 659 में बीजापुर से चले । तुलजापुर और पंडरपुर के तीर्थों को उन्होंने 
अष्ट किया और वाई के तीर्थ में आकर खेमा गाड़ा । प्रतापगढ़ यहाँ से लगभग पचास किलोमीटर है । 
भ्रफजनलखाँ ने पंडरपुर और तुलजापुर ज॑से प्राचीन तीर्थों में अत्याचार किए उनसे शिवाजी को बड़ा 
क्रोध आया। पर वे जानते थे कि यह चाल हैं उनको मैदान में निकालने की । मैदानी लड़ाई में 
झफजलखाँ की सेना उनको बड़ी आसानी से हरा सकती थी । इसलिए वे चुप रहे । 


अफजलखाँ के आक्रमण से सारा महाराष्ट्र चितित था। उनकी वीरता, कपटनीति उनकी बड़ी 
सेना इन सबके कारण हर जबान पर एक ही प्रश्न था, “अब क्‍या होगा ? महाराज इस छत्रु से कंसे 
निपठ पाएंगे ? अभी-अभ्रभी तो स्वराज्य का पौधा जड़ पकड़ने लगा है, क्या वह अ्समय में ही रोद डाला 
जाएगा ?' स्वयं छत्रपति के निकटतम सहचर भी चिंतित थे। वे समझते थे श्रफनलखाँ से लड़कर जीतना 
असंभव है। उससे सुलह कर लेनी चाहिए। पर शिवाजी को अफजलखाँ का स्वभाव और जीवन मालूम 
था । कपट में वे कितने पढ् हैं यह उन्हें ज्ञात था। पिता का अपमान और भाई की मृत्यु में इन्हीं का तो 
हाथ था ! उन्होंने कहा, जो इसने मेरे बड़े भाई के साथ किया वही मेरे साथ भी करेगा। इसके साथ 
सन्धि करना प्राण देना है। जीत हो तो ठीक और भ्रगर लड़कर मरू तो नाम होगा । 


इधर अफजलखाँ के सामने दूसरी ही समस्या थी। प्रतापगढ़ जीत कर शिवाजी को बन्दी 
बनाना लगभग असंभव था। पता नहीं कितने लोग मारे जाएँ। क्‍यों न कपट से काम निकाला जाए ? 
उसने शिवाजी के पास सन्देश भेजा, सारा प्रदेश लौटा दो । शहाजी की और अपनी मित्रता की याद 
दिलाई, वादा किया कि मैं सुलतान से तुम्हारी सिफारिश करू गा भेंट के लिए वाई में श्रपती छावती में 
निमंत्रण दिया। 


इस प्रकार दोनों पक्ष चाहते थे कि यह मसला कूटनीति से हल हो तो श्रच्छा है। शिवाजी को 
वाई बुलाने में श्रफजलखाँ के मन में कपट न था, यह कहने वाले ख्राँ का चरित्र भुला देते हैं ।॥ शिवाजी 
जानते थे कि वाई जाकर खाँ की छावनी में भेंट करने के माने स्वतः को श्रजगर की कुण्डली में डालना 
है, वह जब चाहे मसल दे । 


अफजलखाँ का सन्देश लेकर उनके वकील क्ृष्णाजी भास्कर प्रतापगढ़ आ्राए थे । शिवाजी ने 
उनका उचित सत्कार किया और उनके साथ खाँ के लिए साँगातें भेजीं। उनका उत्तर लेकर गए उनके 
वकील पन्‍ताजी ग्रोपीनाथ बौकिल। जिस बनावटी सद्भावना से अफजलखाँ का सन्देश भरा था, वेंसी 
ही भावना से उत्तर भी श्रोतप्रोत था। शिवाजी ने कहा था, “उदहृण्डता के कारण मैं जिस संकट में फंसा 
हूँ उससे खाँ साहब ही मुझे उबार सकते हैं ॥ उनका पराक्रम किसे नहीं मालूम । मेर लिए तो वे पिता 
जैसे हैं । बीजापुर के सुलताव से सिफारिश करने के लिए वे तय्यार हैं यह उनकी मेहरवानी है । उनकी 
झ्राज्ञा के अनुसार मैं सारा प्रदेश सॉपकर बीजापुर की नौकरी करने के लिए तय्यार हूँ ।' पनन्‍्तजी ने खां 
से कहा कि विश्वास तो दोनों तरफ से होता है। शिवाजी उनका पूरा विश्वास करते हैं और खाँ को भी 
इसी तरह शिवाजी का पूरा विश्वास करना चाहिए। खाँ से वाई आकर मिलने में शिवाजी को भय 
लगता है, वे क्‍यों नहीं जावली जाकर शिवाजी से मिलते शऔर उनके भय को दूर करते ? 


दोनों ओर से इसी ढंग के सन्देशों का आदान-प्रदान होता रहा | शिवाजी के वकील अव तक 
इस बात को भाँप गए थे कि अफजलर्खाँ के मन में कपट है। वे बार-बार आग्रह करते रह कि भेंट बाई 
सें नहीं जावली में हो । उनके इस आग्रह, शिवाजी को बिना लड़ाई के ही वन्दी वनाने का स्वप्न और 
अपनी शक्ति का घमण्ड इन सवका परिणाम यह हुआ कि अ्रफजलर्खा जावली जाने पर राजी हो गए । 
जब उनके कुछ अधिकारियों ने कहा कि जावली के घने जंगल में इतनी वड़ी सेना लेकर जाना ठीक नहीं, 
तो उन्होंने कायर कहकर उनकी हँसी उड़ाई । 


॥ कै 


हाथी, घोड़े, ऊँट बड़ी-बड़ी तोपों से सुसज्जित बीजापुरी फौज लेकर अश्रफजलखाँ चल पड़े 
ऊंचे पर्वत की ओर । मेदानी इलाकों से अ्भ्यस्त इनकी सेना के लिए घने जंगल, सँकरे पहाड़ी रास्ते और 
जावली पार करना बड़ा कष्टप्रद था। पर लालच भी बड़ा था--शिवाजी को पकड़ने का और बीजापुर 
राज्य पर झ्रायां संकट दूर कर वाहवाही लूटने का। 


अ्रफजलखाँ पका रहे थे ख्याली पुलाव । उधर सारे महाराष्ट्र में चिन्ता व्याप्त थी। मन्‍नतें 
मांगी जा रही थीं कि कपटकला निपुण खाँ के हाथों शिवाजी का अ्रवहित न हो । वीजापुर दरवार खाँ 
की कारंबवाई को उत्सुकता से देख रहा था। उसे बड़ी श्राशा थी सफलता की । अन्य लोग भी, वम्वई में 


अंग्रेज, गोश्रा में पुर्तंगाली और मुगल, कूतृहल से देख रहे थे कि वीजापुर का यह अभियान किस हृ॒द तक 
सफल होगा। 


प्रतापगढ़ पर तो वातावरण में चिन्ता और श्रात्मविश्वास का श्रजीव-सा मिलाप था । तानाजी, 
थेसाजी, आदि सव साथी एकत्र थे | नहीं थे केवल सरनौवत पालकर | वे शिवाजी की छोटी सेना लेकर 
प्रतापगढ़ के बाहर महावलेश्वर के जंगलों में थे । वाहर से खाँ की प्रगति और उनकी सेना के बारे में 
समाचार आरा रहे थे । प्रत्येक श्रादगी सजग था, काम करता था पर उसके मुख पर यह बिना पूछा सवाल 
था, 'क्या होगा अ्रव ?! 


इन सबके बीच थे स्वतः शिवाजी । वे जानते थे कि वे अपने जीवन की, अपने सबंस्व की बाजी 
खेल रहे हैं। बाहर से उन्हें ग्राशादायक समाचार मिल रहे थे। उनके प्रदेश के लगभग सभी देशमुखों ने 
बीजापुर के फर्मान ठुकरा दिए थे श्नौर उनका साथ देने का निइ्चय किया था। लोग चाहते थे, मनाते- थे 
कि उनकी विजय हो । उनके मन पर यह बोभ तो था ही, दूसरा बहुत बड़ा शोक भी था| कुछ ही समय 
पहिले उनकी प्रिय पत्नी सईबाई तीन महीने के युवराज संभाजी को मातृहीन बनाकर स्व सिधार गई 
, थीं। पुत्र दूर था राजगढ़ में । उसकी चिन्ता और पत्नी वियोग का शोक मनाने का भी समय न था। 


अ्रफजलखाँ की सेना जावली पहुँच गई । भेंट की जगह निश्चित की गई प्रतापगढ़ के नीचे | तय 
हुआ कि खाँ अपनी सेना छावनी में छोड़कर दस सिपाहियों के साथ भेंट के लिए आएंगे । शिवाजी रहे 
इसी प्रकार दस सिपाहियों के साथ प्रतापगढ़ से निकलेंगे। पर ये सिपाही भंट के स्थान से कुछ दूर रहेंगे, 
साथ में केवल प्रत्येक पक्ष के दो तीन ही व्यक्ति रहेंगे । श्रफनलखाँ श्रौर शिवाजी सशस्त्र होंगे । 


दोनों पक्ष एक दूसरे पर भ्रविश्वास करते थे इस कारण भेंट की सारी बातें काफी विस्तार के 
साथ निश्चित की गई थीं । खाँ के सिपाहियों ने भेंट के स्थान का, आसपास के प्रदेश का और शिवाजी 
ने भेंट के लिए जो शामियाना लगवाया था-उसका, अ्रच्छी तरह निरीक्षण किया | भेंट की तिथि निश्चित 
हुई 40 नवम्बर, 659 । प 


भेंट के पहले की रात बड़ी देर तक प्रतापगढ़ में मन्त्रणा होती रही। खाँ द्गा करेगा, यह 
शंका सभी को थी। अगर शिवाजी की जान चली जाए या वे वन्दी बना लिए जाएँ तो राज्य कसे 
चलाया जाए, इस सम्बन्ध में भी विचार हुआ | शिवाजी के सभी अनुचर एकत्र थे, चिंतित थे अपने 
प्रिय सखा और राजा के बारे में । शिवाजी ने सबका काम वाँट दिया : उन्होंने अपनी सेना ट्ुक- 
डियों में बाँद दी । तानाजी मालुसरे, येसाजी कंके, नेताजी पालकर, कान्होजी जघे, सभी वीर, 
'विद्वासपात्र थे । उनसे कहा गया श्राप भेंट की जगह से दर, मौके के स्थान छेंक कर अ्फजल-खाँ 
की छावनी घेर कर बैठ जाइए विलकुल, चुपचाप | अगर भट मंत्रीवृर्ण वातावरण में होती है तो 
ठीक। नहीं तो प्रतापगढ़ से तोप दाग कर तुम्हें संकेत दिया जायेगा। संकेत मिलते ही टूट पड़ता 
शत्रु पर। बच कर न जाने पाए वह जावली के जंगल से ।. ह 

भेंट के लिए शिवाजी केवल दस ही आदमी साथ ले जा सकते थे : उन्तका हर सरदार साथ 
जाना चाहता था। उन्होंने जो दस व्यक्ति चुने वे सभी उनके परमभकत और वीर थे। उनमें येसाजी 
शभौर कोण्डा जी कंक आदि मराठों के अलावा सिद्दी इन्नाहीम भी थे। उनके अनुयायी मुसलमान भी 
थे इसका इससे भ्रच्छा और क्या सबूत हो सकता है ? शिवाजी भेंट के लिए तैयार हुए। उन्होंने जिरह 
बख्तर पहना ।-उस पर डाला जरी का का कुर्ता और अंगरखा । सिर प्र बख्तर का टोप पहिन कर 
उस पर-पंगड़ी बाँधी । पगड़ी पर मोतियों की कलगी लगाई | भवानी तलवार तो थी ही एक पजे में 
बघनखा पहना और दूसरे में लिया विछुआ । ये दोनों बचाव के हथियार थे । 


ग्रफजलखाँ को भेंट के शामियाने में ले आने के लिए पन्‍ताजी गोपीनाथ गए थे । वहाँ उन्होंने 
देखा कि खाँ के साथ चलने के लिए डेढ़ हजार आदमी तैयार हैं । उनके कान खड़े हो गये। यह तो गलत 
है। तय तो हुआ था कि केवल दस आदमी रहेंगे। कपट का सन्देह पक्‍का हो गया । उन्होंने खाँ से कहा, 
इतने आदमी ले जाने से तो शिवाजी प्रतापगढ़ के बाहर ही नहीं निकलेंगे ।! श्रफजलखाँ मान गए। 


भेंट का शामियाना बहुत ठाठ से वनाया और सजाया गया था। अफजलखाँ वहाँ पहले पहुँच 
गए। अ्रंगरक्षक थोड़ी ही दूर बाहर खड़े रहे । शिवाजी और उनके साथी प्रतापगढ़ से निकले। अंग- 
रक्षकों को दूर छोड़ जब शिवाजी खेमे के श्रंदर दाखिल हुए तो श्रफजलखाँ उठ खड़े हुए। दोनों में कुछ 
बातचीत भी हुई जिसमें श्रफजलखाँ ने शिवाजी को विद्रोह करने पर ताना दिया । उसने शिवाजी से 
कहा, 'श्राओ्ने । पहले गले मिल लो ।' 


शिवाजी श्रागे बढ़े । खाँ का कद लम्बा और शरीर भारी भरकम था । श्रपनी शक्ति के लिए 
वह प्रसिद्ध था। गले मिलने का उसका आग्रह कहीं वेसा ही तो न था जैसा धृतराष्ट्र ने महाभारत के 
युद्ध के बाद भीम को गले लगाने में दिखाया था ? 


पर अब कोई चारा न था । शिवाजी आगे बढ़े । खाँ वाँहें फैलाकर खड़े थे आलिगन के लिए | 
उन्होंने शिवाजी को बाँहों में भर लिया श्रौर-“और दूसरे ही क्षण इस प्रेम के नाटक का पर्दाफाश हो 
गया। शिवाजी का सर अफजलखाँ की बगल तक पहुँचता था। उन्होंने बाँह में सिर दवा लिया और 
दूसरे हाथ से शिवाजी के पेट में कटार घोंपने का प्रयास किया । 


यह सब एक क्षण में ही हो गया । खाँ की कटार से शिवाजी का कुर्ता और श्रंगरखा फट गया 
पर उन्होंने दूर-दृष्टि से जो जिरहबर्तर पहिन रखा था उसके कारण कटार अ्रधिक कुछ न कर सकी। 
पर उनकी गर्दन अ्रव भी खाँ मे दवा रखी थी। कटार का वार निष्फल हो रहा हैं यह देख खाँ झौर कुछ 
करे इसके पहले ही शिवाजी ने पूरी ताकत से अपना वधनखा उनके पेट में घुसेड़ दिया । पेट फाड़ डाला 
अंतड़ियाँ बाहर निकल आई और अफजलखाँ धराज्ायी हो गए । 


तब तक बाहर के लोगों को भी पता चल गया था कि अन्दर कुछ गड़बड़ा हो गयी है। खेमे 
के भ्रंदर खाँ के वकील कृष्णाजी भास्कर थे । उन्होंने शिवाजी के मना करने पर भी जब झाक्रमण किया 
तो“वे शिवाजी के हाथों मारे गए। खाँ के अंगरक्षक सयूयद वन्दा का काँटा शिवाजी के अ्ंगरक्षक 
जिवा महाला ने दूर किया । इसके बाद तो दोनों शोर के अंगरक्षकों में खुल कर लड़ाई हुई । इस नड़वड़ा 
का लाभ उठाकर अफजलखाँ उठ खड़े हुए । वे पालकी में वैठ गए और पालकी वाले उन्हें ले जाने लगे। 
संभाजी कावजी ने यह देखा । उन्होंने पलकी वालों को जख्मी किया और भ्रफजलखाँ का सिर काट 
लिया । खाँ के साथ आए हुए दसों अंगरक्षक खेत रहे । शिवाजी का एक भी अंगरक्षक नहीं मारा गया। 

शिवाजी और उनके साथी श्रफजलखाँ का सर लेकर प्रतापगढ़ चले गए। शीत्र ही प्रतापगढ़ 


के 


से तोपें गरज उठीं। मराठा सरदारों को संकेत मिला कि भेंट में गद़बड़ी हुई। तानाजी मालुनरें, चेताजा 

पालकर. कान्होंजी जेघे, मोरोपन्त, पिंगले आदि सरदारों की ट्ुकड़ियां मौके पर पहले से ही तैयार 
बठी थीं। उन्हें हुक्म था कि तोपों की गर्जना सुनते ही शत्र पर टूट पड़ो । जो हथियार रख दे उसे मत 
मारो। जो लड़े उसे छोड़ो नहीं। उधर वीजापुर की सेना अपनी छावनी में पड़ी थी विना लड़ाई के 
शिवाजी को बन्दी करने के स्वप्न में वेखबर । » ः 


20 


5६/७/६ 


तोपों की गजना के साथ ही मराठों ने हमला वोल दिया । हर ट्रुकड़ी को!#या क्रना है. पूरी 


ः व 
तरह मालूम था। बीजापुर की सेना विल्कुल ही तैयार न थी । मराठों को 05 जंगल का चप्पा- 









चप्पा मालूम था बीजापुर की सेना मैदान की लड़ाई के लिए अभ्यस्त थी, जंगल प्ल्ूई में, नहीं ि 
मराठे लड़ रहे थे अपने राज्य के लिए तो वीजापुर का सिपाही लड़ रहा था केवल वतच#के लिए 


मराठों के हमले की उम्रता के कारण बीजापुर की सेना के पर जम न पाए। वह भाग खड़ी हुई। पर 
भागें कंसे ? रास्ते तो सब मराठों ने रोक रखे थे। जिन्होंने हथियार रख दिए केवल वे ही बच सकें । 


झफजलखाँ मारे गए थे, उनका एक लड़का फाजल खाँ जरूमी हो गया था और 
बड़ी मुश्किल से ही निकल पाया था। खाँ के दो लड़के और कई अच्य प्रमुख व्यक्ति बच्दी हो गए थे । 
शिवाजी ने उनका स्वतः स्वागत किया, उन्हें सहानुभूति दी, दवादारू कराई और उनके साथ ठीक 
बरताव करने का श्रादेश दिया। इसी तरह श्रफजलखाँ के सिर और धड़ का भी उन्होंने पूरा सम्मान 
किया । वेर तो मृत्यु के साथ समाप्त हो गया था। शिवाजी ने अन्त्येष्ठि के सम्बन्ध में आदेश दिए। 
ग्फजलखाँ की कब्र प्रतापगढ़ के मुख्य द्वार के पास है | कैदियों के साथ उचित व्यवहार और मृत शत्रु 
का उचित आदर ये उस समय के समाज के लिए नई बातें थीं। लड़ाई की कटुता के बीच भी शिवाजी 
मानवोचित गुणों को भूले नहीं थे । 


जावली के जंगल से जान बचाकर फाजल खाँ और कुछ अन्य लोग वाई पहुँचे। वे जानते थे 
कि पीछा करने वाले मराठे वाई पर भी हमला करेंगे। फाजल खाँ ने वाई की सेना को फौरन 
निकल भागने का आदेश दिया। वे पूरी तरह भाग भी न सके थे कि मराठे झा पहुँचे । नेताजी पालकर 
के सिपाहियों ने अ्रफजनलखाँ की सेना की छावनी पर कब्जा कर लिया। वे दौड़-पड़े फाजल खाँ के पीछे 
पर रात के अंपेरे में फाजल खाँ निकल भागा । जावली- और वाई की बीजापुर सेना की छावनियों से 
मराठों को बड़ी लूट मिली । पेंसठ हाथी, हजारों धोड़े और ऊंट, तोपें, बन्दृर्कं, हथियार, सोना क्‍या कुछ 
नहीं मिला ? 

पर सवसे बड़ी वात यह थी कि शिवाजी को वन्दी बनाकर बीजापुर ले जाने की प्रतिज्ञा करने 
वाली अफजलखाँ की सेना लगभग नष्ट हो गई थी । वीजापुर में जहाँ इस बात से शोक छा गया तो 
महाराष्ट्र क, घर-घर में खुशी मनाई गई। 


शिवाजी बीजापुर की सेना के विरुद्ध इतनी बड़ी विजय प्राप्त कर चुप न बंठे। सेना पूरी 
तरह विश्राम भी न ले सकी थी कि वह निकल पड़ी उस सारे प्रदेश को जीतने के लिए जो अ्रफजल खां 
के आक्रमण क कारण हाथ से निकल गया था । यह काम उसने विद्युत गति से एक ही दिन में पूरा कर 
लिया। बीजापुर की सेना के कुछ प्रमुख सरदार भी अपनी टुकड़ियों के साथ वाई में शिवाजी 
से जा मिले। इनमें एक थे सिद्दी हिंलाल जिन्होंने शिवाजी की सेना में वड़ा यश कमाया । 


पर अ्रव भी मराठे सन्तुष्ट न थे। अपना सारा प्रदेश पुनः जीत लेने के बाद शिवाजी श्नौर 
नेताजी क नेतृत्व में मराठा सेना घुस पड़ी बीजापुर क प्रदेश में। केवल पन्द्रह दिन के अन्दर उसने 
लगभग दो सौ किलोमीटर की गहराई तक वीजापुर का प्रदेश पादाक्रान्त किया । शिवाजी वाई से 
निकल कर कोल्हापुर पहुँचे । रास्ते में जितने किले पड़ते थे वे उन्होंने जीत लिए। कोल्हापुर से कुछ 
ही दूर पन्‍्हाला का सुदृढ़ दुर्ग है। शिवाजी ने झानन-फानत उसे भी सर किया। साथ-साथ नेताजी 


पालकर भी दूसरे मोर्चे पर विजय प्राप्त कर रहे थे । उधर कोंकण में एक तीसरी सेना आगे बढ़ रही 
थी। 


थे 


वीजापुर में तहलका मच गया । कहाँ तो शिवाजी के स्वराज्य को मटियामेट करने के मस्सूबे 
थे और कहाँ अव प्रइन था शिवाजी के आक्रमण से कंसे रक्षा की जाए ? जो केवल 3 दिन में वाई से 
कोल्हापुर पहुँच सकता है, उसके लिए कोल्हापुर से बीजापुर पहुँचने में क्या देर लगेगी ? श्रन्तर ही 
कितना है ? . 


अफजलरखाँ के पुत्र फाजल खाँ और एक अन्य सरदार रुस्तम जमाँ के नेतृत्व में बीजापुर के 
सुलत्यन ने शिवाजी को रोकने के लिए सेना भेजी । कोल्हापुर के पास हुई लड़ाई में शिवाजी ने इन 
दोनों को करारी हार दी । मराठों के आगे वीजापुरी फौज टिक न सकी । फाजलखाँ और रुस्तम जमाँ 
जान वचाकर भाग निकले । चारों ओर मराठों ने वीजापुर की सेना में त्राहि-त्राहि मचा दी। गोझा के 
पुतेंगाली गवर्नर ने इस समय अपने राजा के पास एक रिपोर्ट भेजी थी उसमें कहा था, अगर हालत 
ऐसी ही रही तो शिवाजी सारा बीजापुर राज्य ही जीत लेंगे ।' 


बीजापुर ओर मझुगलों की साँठगाँठ-बाजी प्रभू का बलिदान 


शिवा जी जानते थे कि श्रफजलखाँ के वध क बाद बीजापुर का सुलतान उनको नष्ट करने 
के लिए जोरदार प्रयत्न करेगा । हुआ भी ऐसा ही । सुलतान ने शिवाजी पर आक्रमण करने का काम 
सौंपा सिद्दी जौहर पर । अरब तक दरबार में इनकी उपेक्षा ही होती थी यद्यपि ये बड़े वीर श्लौर कुशल 
सेनापति थे। उन्हें उपाधि दी गई सलाबत खाँ की । आक्रमण के लिए इन्हें पर्याप्त सेना दी गई। रुस्तम 
जमाँ, फाजल खाँ बाजी घोरपड़े ग्रादि सरदार दिए गए सहायता के लिए । 


उधर दिल्‍ली में भी परिस्थिति बदल चुकी थी । औरंगजेव की सत्ता स्थिर हो चुकी थी। 
. दक्षिण में जब वे सूबेदार थे तभी वे समझ गए थे कि दक्षिण विजय के पुराने मुगल मन्सूबे में बाधक 
बीजापुर गोलकुण्डा नहीं शिवाजी हैं । पर जब तक वे उत्तर भारत में मुगल गद्दी के लिए भाइयों से 
उलभे रहे तव तक कुछ न कर सकते थे । ऊपर-ऊपर से वे शिवाजी और वीजापुर दोनों से मित्रता 
दिखाते थे और एक दूसरे से युद्ध के लिए उन्हें प्रोत्साहन देते रहे । श्रापस में लड़कर दोनों कमजोर हों 
तो अच्छा ही है। पर झब वे सिंहासन पर जम गए थे। भ्रफजलखाँ के वध से उन्हें यह विश्वास भी 
हुआ कि शिवाजी अधिक शक्तिशाली हो रहे हैं । हो सकता है कि बीजापुर के सुलतान ने शिवाजी को 
कुचेलने में उनसे सहायता भी माँगी हो । 


कारण कुछ भी हो पर.हुआ यह कि जब वीजापुर दरबार ने सिद्दी जौहर के नेतृत्व में शिवाजी 
प्र नया आक्रमण किया तो लगभग इसी समय दक्षिण में नए मुगल सूबेदार नियुक्त हुए शाइस्ता खाँ। 
यह शौरंगजेब के मामा थे और इन्हें ग्रादेश दिया गया था शिवाजी का सारा प्रदेश और किले जीतने 
का । शिवाजी ने इनके पास सन्धि का प्रस्ताव भेजा । जब वे कुछ नरम पड़े तो औरंगजेब ने उन्हें सन्धि 
करने से मना किया । शिवाजी के विरुद्ध श्रभियान में शाइस्ता खाँ की सहायता के लिए उन्होंने महाराज 
जसवन्त सिंह को भी भेजा । 

“- इस प्रकार सन्‌ 660 में शिवाजी को एक साथ दो मोर्चों पर दो प्रवल शन्रुओं से मुकाबला 
करना पड़ा । उनकी सेना तो इतनी छोटी थी कि एक से भी न निपट सकती थी । मुगल और बीजापुर 
की सेना थी लगभग डेढ़ लाख तो इसका मुकाबला करने के. लिए मराठा सेना थी केवल पन्द्रह बीस 
हजार । कहे मे । 
मभ्गल सेना शिवाजी के राज्य को लूटती रौंदती आगे बढ़ी। मराठे नजर तो न झाते थे पर 
बरावर छिटफुट हमले कर इस सेना को समता रहे थे । एक वार तो उन्होंने शाइस्ता सन की छावनी पर 
ही छापा मारा । शाइस्ता खाँ पूना पहुँच गए और उन्होंने डेरा डाला लाल महल में जहाँ धिवाजी का 
वचपन बीता था। आस-पास का सारा प्रदेश मुगलों ने जीत लिया। केवल एक छोटा किला बाकी था -- 

चाकण उफे संग्राम दुर्ग । नासिक से पूना आने वाले मार्ग होने के कारण यहाँ से मराठे शाइस्ता खाँ की 
रसद रोक सकते थे । मुगलों ने इस छोटे से किले पर घेरा डाला किले के अ्रन्दर थे थोड़े से सिपाही 
चाकण के किलेदार ने पचपन दिन तक प्रतिकार किया पर अच्त में उन्हें किला सौंप देना पड़ा । बीस 
हजार सेना से कितनी देर लड़ा जा सकता था ? समर्पण की शर्त यह थी कि मुगल सेना मराठों को 
हथियार देकर सम्मान सहित किले से निकल जाने देगी । । 


मुगल फौज के इस आक्रमण से पूना के आसपास का प्रदेश त्रस्त था.। मराठों का राज्य कुछ 
किलों प्र ही रह गया था । राजमाता जिजाबाई राजधानी राजगढ़ में थीं । ॥ 


पर छत्रपति शिवाजी ? वे कहाँ ये संकट की इस घड़ी में ? जब उनको मुगलों और बीजापुर 
के एक साथ आ्राक्रण का समाचार मिला तब वे मिरज के किले को जीतने का प्रयास कर रहे थे । 
उनके स्वराज्य का उत्तरी भाग मुगल आक्रमण के कारण तहस-नहस हो रहा था। वे नहीं चाहते थे कि 
दक्षिण भाग पर भी ऐसा ही संकट आए । वे जानते थे कि बीजापुर की सेना उनको पकड़ना चाहती है , 
और जहाँ वे जाएंगे पीछे-पीछे ग्राएणी । इस कारण वे चले गए कोल्हापुर के पास के दुर्गेम पन्हाला , 
के किले में | उतका विचार था कि बीजापुर की सेना इस किले को घेरा डालकर अधिक दिन बठ न 
सकेगी और किला जीतने का विचार त्याग देगी । बरसात में तो तंग आकर वह घेरा उठा ही लेगी । 
या सरनौवत नेताजी पालकर जो वाहर थे मुगल सेना पर हमला कर घेरा तोड़ डालेंगे। ४ 


पर उन्हें निराशा हुई। सन्‌ 660 के मार्च महीने में सिद्दी जौहर की सेना ने पन्हाला पर 
घेरा डाला। वह भी इतनी अच्छी तरह कि किले का वाहरी दुनियाँ से सारा सम्पके ही हूट जाए।_ 
सिंह पिजड़े में बन्द था। बाहर सियारों ने उत्पातं मचा रखा था पर वह कुछ कर न सकता था। राजगढ़ 
में जिजाबाई बड़ी चिन्ता में थीं। माँ बेटे की मुलाकात को लगभग एक वर्ष हो गया था। हक के 
घेरे को तीन महीने बीत चुके थे । बरसात में भी घेरा उठाना न पड़े इसलिए सिद्दी जौहर ने से के 
ग्रावास की व्यवस्था भी कर दी थी । किला जीतने में सहायता के लिए अंग्रेजों ने उसे कुछ तोपें भी दी 
थीं। पन्‍हाला कितने दिन टिक सकेगा ? जिजाबाई सोच रही थीं । 


उन्होंने सरनौबत नेताजी पालकर को आज्ञा दी कि अपनी फौज लेकर जाओ और पन्‍न्हाला का 
घेरा तोड़कर शिवाजी को निकाल लाओ । सरनौबत अ्रफजलखाँ के बध के बाद से ही वीजापुर के प्रदेश 
में लड़ रहे थे। एक बार ता वे बीजापुर के बिलकुल पास ही पहुँच गए थे। सेना लगातार छः महीने से 
लड़ रही थी और थकी थी । पर राजा संकट में है यह पता लगते ही वह्‌ चल पड़ी पन्‍्हाला की ओर इस 
निश्चय के साथ कि जैसे भी हो राजा को छुड़ाएंगे ही । उसका नेतृत्व कर रहे थे नेताजी पालकर और ह 
सिद्दी हिलाल। ॥ ु | 

पर सिद्दी जौहर भी जानता .था कि मराठे इस प्रकार हमला कर घेरा तोड़ने का प्रयत्न. 
करेंगे। उसने इस प्रकार व्यवस्था की थी कि बाहरी हमले का मुकाबला करने के लिए पन्‍हाला के घेरे 
से एक सिपाही भी हटाना न पड़े । नेताजी और सिद्दी हिलाल ने वड़ा प्रयत्न किया पर वेघेरा तोड़ न 
सके । लड़ाई में सिद्दी हिलाल का युवा पुत्र मारा गया और मराठों को पीछे हटना पड़ा । 


अब घेरे को लगभग चार माह हो चुके थे। बीजापुर की सेवा के निश्चय और चौकसी में 
कमी का कोई चिन्ह न था। शिवाजी चाहते थे बाहर निकलना पर मिकलें कंसे ? रास्ता रोक कर तो 
चालीस हजार फौज खड़ी थी । ह ॥$ ह 
| जो काम शक्ति से नहीं होता वह युक्ति से. हो जाता है। शिवाजी ने सिद्दी जौहर के पास 
सन्देश भेजा--'मैं स्वत: को और पन्‍हाला ढुर्ग आपको सौंपने को तेयार हूँ । 

यह सन्देश पाकर सिद्दी और उसकी सेना में प्रसन्‍तता की लहर दौड़ गई। वरसात आरम्म॑ 
हो गई थी और पन्‍्हाला अब भी अभेद्य था चार महीने के घेरे के कारण सेना भी ऊब गई थी। जो बात 
: इतने प्रयत्न से साध्य न हो रही थी, वह अनायास मिल रही है ? मराठे भूखे मर रहे हैं, दुर्ग सौंप देंगे, 
इस समाचार से सेना में रंगरेलियाँ मनाई जाने लगीं। चौकसी कम हो गई । 

छत्रपति शिवाजी इसी की प्रतीक्षा में थे । रात के अंधेरे में और घनघोर वर्षा में छः सो सैनिकों 
के साथ वे किले के बाहर निकले । जासूसों ने उन्हें पहले ही बता दिया था कि किस तरफ घेरा थोड़ा 
ढीला था । सफलता की खुझी में बेहोश शत्रु की चौकियों को पार कर, मराठा सैनिकों की यह टुकड़ी 
जंगल के रास्ते एक दूसरे दुगे विशालगढ़ की ओर चल पड़ी। विशाल गढ़ पर भी बीजापुर की सेना ने 
मोर्चा लगाए थे। साठ पैंसठ किलोमीटर की यह दूरी पार करना और विशालगढ़ के नीचे मोर्चे लगाकर 


बैठी शत्रु की फौज से जूझते हुए किले पर पहुँचना श्रसम्भव लगता था। पर इसे संभव बनाना ही था | 
दूसरा कोई चारा न था । 


शिवाजी और उनके सुनिक पन्‍्हाला की आखिरी चौकी पार कर रहे थे कि वीजापुर की सेना 
को पता लग गया। फिर क्या था ? पीछा शुरू हो गया। रात के श्रन्घेरे और घनघोर वर्पा में मराठे 
जंगल और कीचड़ पार करते पैदल विशालगढ़ की ओर बढ़ पड़े शौर उनके पीछे लगे थे सिद्दी जौहर 
के दामाद मसूद और उसके घुड़सवार । एकाएक सिद्दी मसूद को कुछ मराठे एक पालकी ले जाते दिखाई 
दिए। पालकी कीमती थी और उसमें बेठे हुए आदमी ने बहुमूल्य वस्त्र पहिने थे। मसूद ने उससे 
पुछा--तुम्हारा नाम ? ” 


“शिवाजी ।” 


शिकार हाथ लग गया है यह्‌ जानकर मसूद फूला न समाया। वह लौट गया बीजापुर की 
छावनी में । पर उसकी खुशी निराशा में बदल गई जब उसे पता चला कि ग्रिरफ्तार व्यक्ति छत्रपति 
शिवाजी नहीं शिवाजी नाम का नाई है। मराठों ने उसे चकमा देने के लिए ही यह चाल चली थी । 


इस अ्रफरातफरी में छत्रपति शिवाजी काफी आगे निकल गए थे। पर विशालगढ़ अ्रव भी दूर 
था )? सिद्दी मसूद फिर निकल पड़ा उनके पीछे दो हजार घुड़सवार लेकर । छत्रपति शिवाजी श्रौर उनके 
सेनिक पूरी शांक्ति से विशालगढ़ की आर बढ़ रहे थे । पर उनका पीछ करने वाली पैन। उत्तते अधिक 
तेजी से भ्रागे बढ़ रही थी । 

प्रात:काल के कुछ देर बाद शिवाजी विशालगढ़ से सोलह किलोमीटर दूर गजापुर पहुंचे । 
आगे विशालगढ़ पर मोचों लगा कर बंठी. शत्रु की सेना थी तो पीछे थे मसुद श्रौर उनके घुड़सवार जो 
प्रतिक्षण पास झाते जा रहे थे। इन दोनों संकटों से कैसे निपटा जाए ? न्‍ 


गजापुर के पास विशालगढ़ को जाने वाला रास्ता एक संकरे दरें के वीच से निकलता है । 
यहाँ पर थोड़े से आदमी भी बड़ी सेना को रोक सकते हैं । शिवाजी के साथ जो टुकड़ी थी उसके प्रधान 
थे बाजी प्रभू देशपाण्डे । परिस्थिति की विंकटता वे भाँप गए। वे समझ गए कि अगर बीजापुर की 
सेना शिवाजी को पकड़ ले तो स्वराज्य ही नष्ट हो जाएगा । 


उन्होंने शिवाजी से कहा--“महाराज ! यह दर्रा बचाव को लड़ाई के लिए बहुत अच्छा है । 
मैं झाधे सेनिकों के साथ यहाँ रुक जाता हूँ | आप बाकी सैनिकों को लेकर आगे बढ़िए । विद्यालगढ़ 
पहुँचकर आप पाँच वार तोपें दाग कर मुझे संकेत दीजिए कि आप सकुशल पहुँच गए ।” 

इस आग्रह और उचित सलाह को छत्रपति शिवाजी न टाल सके । चल पड़े विशालगढ़ की 
भोर बीजापुर की सेना से जूकने के लिए | पीछा करने वाली सेना की अब उन्हें विन्‍्ता न थी । क्योंकि 
यह जिम्मेदारी तो वाजीप्रभू ने ले ली थी । 

उधर व्ाजीप्रभू के सैनिक डट गए थे--गजापुर के दरें में मसूद का रास्ता रोक कर । तीन सौ 
सिपाही दो तीन हजार की सेना के मार्ग में श्रड़ गए इस हृढ निश्चय के साथ कि जान देंगे पर शत्रु को 
दरें में से होकर जाने न दंगे। दोपहर से कुछ पहले मसूद ने हमला आरम्भ कर दिया । अ्रसफल । फिर 
असफल । वार-बार असफल । समय वीतता जा रहा था और मरांठे अपने खून से, अपने प्राण से अपने 

राज्य और राजा के लिए एक एक-क्षण खरीद रहे थे । उनके शरीर दर में थे, मन छत्रपति शिवाजी के 
साथ और कान तोपों की आवाज सुनने के लिए झ्रातुर । वे कट रहे थे पर चट्टान की तरह रास्ता रोक 
कर डटे हुए थे । 


लगभग पाँच घण्टे तक लड़ाई होती रही । उधर छत्रपति शिवाजी विश्ञालगढ़ के वाहर 
बीजापुर की फौज से लड़ते हुए किले की ओर बढ़ रहे थे। शाम के लगभग 6 बजे वे किले पर पहुँच 
गए । पन्हाला छोड़ने के इक्कीस घण्टे वाद वे चेन की साँस ले पाए। किले पर पहुँचते ही उन्होंने तोपे 
दागने का आदेश दिया, जिससे वाजी प्रभु देशपाण्डे समझ जाएँ कि महाराज सकुशल पहुँच गए, झौर 
वे भी निकल आएँं। 59:34 


ह 'धडडड-““धडाम । एक के बाद एक तोप ने वाजी को संदेश देना झ्रारम्भ किया। तव तके 
बाजीप्रभु देशपाण्डे के तीन सौ सैनिकों में से थोड़े ही वाकी बचे थे। वाजीप्रभु स्वतः भयंकर रूप से 
जख्मी हो गए थे । पर फिर भी.वे और उनके सैनिक कई हजार फौज का रास्ता रोके हुए थे । 


बाजीप्रभु ने तोपों की आ्रावाज सुनी पर श्रव देर बहुत हो गई थी । उनकी देह पर वीसों जख्म 
हो चुके थे । तोपों का संदेश मिलने पर उन्होंने कहा, “मेरा कत्तंव्य पूरा हो गया । महाराज सकुशल 
पहुँच गए ।' थोड़ी ही देर बाद उन्होंने दम तोड़ दिया । उनके वलिदान से गजापुर का दर्रा पावन हुआ 
झौर उसका ताम पावनसिह पड़ा । 


छंत्रपति शिवाजी का पन्‍हाला से निकलकर विशालगढ़ पहुँँचना बीजापुर की फौज के लिए 
गहरा धक्का था। उसकी चार महीने की मेहनत थोड़ी-सी लापरवाही से बेकार हुई । वीजापुर के 
सुलतान और सिद्दी जौहर के वीच इस वात पर मनमुटठाव हो गया। सुलतान ने शिवाजी के बच 
निकलने के लिए सिद्दी जौहर को दोषी ठहराया । उसका कहना था कि वह शिवाजी से मिल गया था । 
बीजापुर की सेना चार महीने पन्‍्हाला पर घेरा डालने के बाद श्रव विशालगढ़ पर घेरा डालने के लिए 
तेयार न थी। यह किला तो और भी वड़ा था और इसमें से तो कोंकण में भी निकला जा सकता था। 
घेरा डालने के बाद कुछ हाथ लंगेगा भी इसका कोई भरोसा न था| सुलतान और सिद्दी जौहर के मन- 
मुटाव के कारण सेना के हौसले भी पस्त हो गए। एक बड़ी लड़ाई से ही जो वात वन सकती थी वह 
युक्ति से बत गई थी। 


विशालगढ़ पर कुछ दिन रह कर शिवाजी राजगढ़ चले गए। माँ से मिले, श्रपने मातृहीन 
युवराज सम्भाजी को देखा । अपने बच निकलने की और बीजापुर का श्राक्रमण समाप्त होने की खुशी 
के लिए भी समय न था क्योंकि पूना के आस-पास शाइस्ता खाँ और महाराज जसवन्तसिह अभी भी 
तैयार बेठे थे एक लाख सेना के साथ उन्हें तष्ठ करने के लिए। उनसे निपटने के लिए यह आवश्यक था 
कि बीजापुर से लड़ाई कुछ दिन बन्द रहे | दूसरी ओर वीजापुर दरवार के भी लड़ाई के हौसले परत हूं 
गए थे। निदान शिवाजी ने पन्हाला बीजापुर को सौंप दिया ओर सुलतान से सन्धि कर ली। एक 
सा तो निपट गया पर मुगल फौज का प्राक्ममण कंसे रोका जाए, यह बहुत बड़ा सवाल अभी 
वाकी था । 


जो 


लाल महल पर छापा-सूरत की लूट 


सिद्दी जोहर के घेरे से छत्रपति शिवाजी वच निकले, वीजापुर से सन्धि हो गई और उस 
ओर से अब कोई डर न रह गया था। पर पूना के आसपास के इलाके पर मुगलों ने उस बीच कब्जा 
जमा लिया था। दक्षिण में मुगल सूबेदार थे बादशाह औरंगजेब के मामा शाइस्ताखाँ । उन्हें औरंगजेव 
ने शिवाजी को कुचलने का आदेश दिया था। उनकी सहायता करने के लिए भेजे गए थे जोधपुर वरेश 
राजा जसवन्तर्सिह | लगभग एक लाख मुगल सेना के साथ वे दोनों आए थे। शाइस्ताखाँ ने डेरा डाला 
था लाल महल में जहाँ शिवाजी का बचपन वीता था । शिवाजी और बीजापुर की लड़ाई मुगल उत्सुकता 
से देख रहे थे। वे चाहते थे कि दोनों कमजोर हों तो उनके ऊपर टूट पड़ा जाये । इस बीच वे हाथ पाँव 
भी पसार रहे थे । चाकण का किला वे जीत चुके थे, आस-पास का प्रदेश उनके हाथ में था । 
शिवाजी पन्हाला से बच निकले इस कारण शाइस्ताखाँ ने निस्वय किया कि उनके विरुद्ध शीघ्र ही 
कुछ करना होगा । ह 


शिवाजी उत्तर कोंकण जीत चुके थे । वहाँ से उन्हें धन श्रौर रसद मिलती थी । शाइस्ताखाँ ने 
निरचय किया यह प्रदेश लेने का। यह काम उसने सौंपा करतलंव खाँ को | श्राइवर्य होगा यह सुनकर 
कि इस काम में करतलव खाँ की सहायक थीं एक महाराष्ट्र ब्राह्मण स्त्री। इनका नाम था सावित्री- 
बाई। बरार में माहूर के देशमुख की ये विधवा थीं। पति की मृत्यु के बाद इन्होंने अपनी जागीर का 
प्रबन्ध अपने हाथ में लिया था । कई लड़ाइयों में इन्होंने बड़ी वीरता दिखाई थी । मुगलों की ये कट्टर 
समर्थक थीं और इस कारण औरंगजेब ने इन्हें उपाधि दी थी 'राय बाधिन'। 


मुगल सेना कोंकण- विजय के लिए रवाना हो रही है यह पता शिवाजी को लग गया। अब 
तक कई बार छिटफुट हमलों में मराठे मुगलों को मज़ा चखा चुके थे । पर यह मौका तो वहुत बड़ा था। 
मुगलों का रास्ता उम्बर खिण्ड के बीच गुजरता था। यह दर्रा आजकल के लोनावला रेलवे स्टेशन के 
पास है। इस दरें के बीच कन्धे से कन्धा मिला कर दो या तीन आदमी ही जा सकते थे | दर्रा लगभग 
चौदह किलोमीटर लम्बा है, दोनों ओर ऊँचे-ऊँचे पहाड़ हैं ग्रौर पानी का कहीं नामोनिशान नहीं । 


जनवरी सन्‌ 66/ में मुगलों की सेना तोपें; घोड़े ओर लड़ाई का अन्य सामान लेकर इस दरे 

में घुसीं । उन्हें क्या पता कि उनके भाग्य में कोंकण विजय नहीं उम्वर खिण्ड पराजय ही लिखी थी ! 
मराठों ने दर के दोनों सिरों पर और बीच में भी भ्रपनी टुकड़ियाँ तेनात कर रखी थीं। मुगल सेना को 
 प्रमति को वे चुपचाप देख रही थीं। विसापुर.और लोहगढ़ के किलों में मराठा सेना थी । हे उसने भी 
: मुगल सेना बिलकुल पास से जाते देखकर भी कोई छेड़छाड़ न की । वे ऐसे बैठे रहे मानों उनको कोई 


मतलब ही नहीं । 

धीरे-धीरे सारी मुगल सेना उम्बर खिण्ड में दाखिल हो गई। पहाड़ी संकरे रास्ते पर वेहें 
धीरे-धीरे बढ़ने लगी । और एकाएक उस पर चारों धौर से पत्थर वाण और गोलियों की वर्षा आरम्भ 
हो गई । हर हर महादेव के नारे-के साथ मराठे मुगलों पर टूट पड़े । मुगल सेना हतबुद्ध हो गई। 
मेंदानों की लड़ाई में काम आने वाले उसके शस्त्रास्त्रों के प्रयोग के लिए न जगह थी और न समय । 
. मुगल सैनिक जंगल की लड़ाई में भ्रनम्यस्त थे । मराठे उन्हें तलवार के घाट उतारते जा रहे थे। मुगलों 
की विशाल सेना मराठों के हाथों पिट रही थी । रास्ता संकरा था और इस कारण किसी भी जगग वह 
मराठों के विरुद्ध शक्ति एकत्र न कर सकती थी । पीने का पानी कहीं न था और सेना मराठों के 
आक्रमण से जितनी त्रस्त थी उससे कहीं अधिक प्यास के कारण । मुगल सेना में त्राहि-त्राहि मच गई। 
' पर भागने का भी रास्ता न था। छत्रपति शिवाजी स्वतः मराठा सेना का नेतृत्व कर रहे थे और उन्होंने 
सारे रास्तों की पूरी नाकाबन्दी कर दी थी । 


जान बचाने का एक ही रास्ता था और वह था शिवाजी से दया की याचना । रायवाधिन ने 
करतलब खाँ को यही राय दी। लाचार होकर करतलब खां ने शिवाजी के पास दूत भेजा और दया की 
भीख माँगी । वादा किया कि वे शिवाजी के प्रदेश को फिर कभी जीतने का प्रयास न करेंगे । शिवाजी 
ने करतलब खाँ से दण्ड में भारी रकम वसूल की और उनकी सेना का सामान जब्त कर लिया। तभी 
मुगल सेना उम्बर खिण्ड से वापस जा सकी । छोटी-सी मराठा सेना ने बहुत बड़ी मुगल सेना को बुरी 
तरह डराया था पर फिर भी शाइस्ता खां को पूना से कैसे भगाया जाये यह समस्या वाकी थी । 


पर उस समय शिवाजी के सामने एक दूसरा काम था और वह था उन लोगों को दण्ड देना 
जिन्होंने बीजांपुर के आक्रमण के समय उनके शत्रुओं की सहायता की थी । इनमें प्रधान थे अंग्रेज । 
शिवाजी ने अ्रव तक अंग्रेजों के विरुद्ध हाथ न उठाया था | एकबार जब उनके अधिकारियों ने एक अंग्रेज 
व्यापारी को बन्दी बनाया था तब शिवाजी ने स्वतः उसे मुक्त करने का आदेश दिया था। इसके 
विपरीत अंग्रेजों ने पन्‍्हाला के घेरे में सिद्दी जौहर की सहायता की था । अंग्रज तोपचियों की टुकड़ी ने 
अपना भण्डा गाड़कर पन्हाला पर गोला वारी की थी, मानों शिवाजी को प्रकट रूप से यह बताने के 
लिए कि हम बीजापुर के मित्र हैं और तुम्हारे शत्रु । इसके पहले भी अंग्रेज कई वार शिवाजी के विरुद्ध 
जा चुके थे । 


करतलव खाँ को हराने के वाद शिवाजी ने नेताजी पालकर पर मुगलों पर नजर रखने का 
काम छोड़ा और वे निकल पड़े दक्षिण कोंकण के समुद्रतट की ओर । दाभोल, चिपलून, संगमेश्वर श्रादि 
जीतकर मराठा सेना दौड़ पड़ी राजापुर की ओर । राजापुर उस समय का बड़ा वन्दरगाह था और यहां 
से विदेशों के साथ व्यापार होता था । शिवाजी ने शहर लूटा नहीं । उन्होंने सारे व्यापारियों को नगर 
के बाहर बुलाया और उनसे धन माँगा । पर जब उनकी निगाह अंग्रेज व्यापारियों पर पड़ी तो उनकी 
त्यौरियाँ चढ़ गई--याद आ गए वे गोले जो उन्होंने पन्‍्हाला पर वरसाए थे। वाकी व्यापारियों को तो 
उन्होंने धन लेकर छोड़ दिया पर श्रंग्रेजों का सारा माल जब्त कर लिया, आइढ्त गिरा दी और सारे 
अंग्रेजों को बन्दी बनाया । लेकिन-वन्दीगृह में उन्हें सभी सुविधाएँ दीं गई। वन्दियों ने ईस्ट इण्डिया कम्पनी 
| के अध्यक्ष से आग्रह किया कि वे उनकी रिहाई के लिए शिवाजी पर जोर डालें। पर उसने कहा, 'तुम 
लोग कम्पनी की सेवा करने के कारण तो बन्दी हुए नहीं । तुमने शिवाजी के विरुद्ध लड़ाई में भाग 
लिया। यह काम तो व्यापारियों का नहीं और इसकी तुम्हें सजा मिल रही हैं। कोई भी दूसरा राजा 
ऐसा ही करता । जेंसी करनी वैसी भरनी ।' शिवाजी ने लगभग दो वर्ष कारागार में रखते के बाद पंग्रज 
व्यापारियों को चेतावनी दे कर छोड़ दिया । 

इसी मुहीम में शिवाजी ने श्र गारपुर के सूर्य राव सुर्वे और पाली जसवन्त राव दलवी को भी 
बीजापुर का साथ देने के लिए सवक सिखाया । संगमेश्वर और दापोली के बीच का प्रदेश सूर्यराव को 
जागीर में मिला था। शिवाजी ने इनसे: मित्रता करने की पूरी कोशिश की।] पर जब वे न माने तो. 
उन्होंने शव गारपुर पर हमला कर दिया। सूर्यराव भाग गए और शिवाजी ने उनको - जागीर जब्त कर 
ली। इन्हीं के रिश्तेदार थे वाघोची शिर्क | शिवाजी से इनकी मित्रता हो गई और उन्होंने अपनी कन्या 
का शिवाजी से विवाह कर दिया । 


. करतलव खाँ के पराभव के कारण श्ाइस्ता खाँ को क्रोध आना स्वाभाविक था। उसकी सेचा 
ते कल्याण पर हमला कर वह प्रदेश जीत लिया । जब शिवाजी को पता चला तब उन्होंने एकएक इसे 
सेना पर छापा मारा और उसे पराजित किया । मराठे इससे पहिले भी कई बार मुगल सेना का पराभव. 
कर चुके थे पर मुगल पूना के आसपास के प्रदेश में जमकर बेठे थे और हटने का नाम न लेते थे । शिवाजी 
की छोटी-सी सेना के लिए मुगलों से सीधी टक्कर लेना सम्भव न था। पर मुगलों का इरादा स्पष्ट हो 
गया था और उन्हें अधिक देर तक पूना में टिकने देता खतरे से खाली न था। मुगल सेना धीरेधीरे 
शिवाजी की नाकावन्दी करती जा रही थी । या 


ु इस समस्या को सुलभांने का जो तरीका शिवाजी ने अपनाया वह वास्तव में अद्भुत्‌ था। 
उनके जैसा प्रतिभाशाली व्यक्ति ही ऐसी योजना वना सकता था और उनके जैसा साहसी और वीरंर. 
ही उसे कार्यान्वित कर सकता था । मुगलों की लगभग एक लाख सेना ने पूना के आसपास पड़ाव डाला 
था। इसके मध्य में था लाल महल, ॥शवाजी का मकान जिसमें शाइस्ता खाँ रहते थ। इतनी बड़ी सेना 
की छावनी के बीच रहने वाले प्रधान सेनापति पर छापा. मारना असम्भव था। काम बड़े साहस का _ 
था । पकड़ जाने पर मृत्यु नि।इचत थी । शिवाजी ने इसे स्वत: करने का निश्चय किया।-.. _+. 


शिवाजी ने लाल महल पर जो छापा मारा उसके संबंध में निश्चित विवरण नहीं मिल पाता ।-- 
कुछ वर्णनों में अतिशयोक्ति है । इनके अनुसार छापे में लगभग एक हजार सैनिकों ने भाग लिया । इतनी - 
वड़ी संख्या: में मराठे मुगल चौकियों को पार कर अन्दर जाएँ यह अ्रसम्भव लगता है।. इसी तरह यह - 
भी कवि कल्पना है |क शिवाजी और उनके साथी बरातियों के ,वेश में छावनी .में घुसेःक्योंकि जिस." 
महीने में यह्‌ घटना हुई उसमें महाराष्ट्र में विवाह नहों होते । यश 


ब्> 


पर इतना .निश्चित है कि 5 अप्रैल, सन्‌ 663 को शिवाजी और उनके चार सौ साथियों ने बड़े 
साहस के साथ शाइस्ता खाँ की-छावत्ती पर छापा मारा । रमजान का महीना था आर मुगल सेंना रोजे 5 
का उपवास रख रही थी । रात में शिवाजी और उनके साथी मुगल. छावनी में घुसे । मुगल चौकियाँ ; 
प्र करने-के लिए उन्होंने तरह-तरह के बहाने बनाए होंगे, हो सकता है वेश ३0 बदला हो। रात्रिके _ 
अंधकार से फायदा उठाकर वे चुपचाप अपने गन्तव्य लाल महल की ओर बढ़ते गए ] शिवाजी लालू” 
महल का का चप्पा-चप्पा जानते थे, बचपन जो उनका वहीं बीता था । मध्य रात्रि के. कुछ देर वाद: 
उन्होंने लाल महल में प्रवेश किया.। रोजे का नियम यह है कि सूर्योदय के पहिले या. सुर्योदय के बाद ही. का 
खाना खाया जा सकता है। शञाइस्ता खाँ के रसोइये खाता बना रहे थे सूर्योदय के पहिले ह परोसने के _. 
लिए.। लाल महल के बाहर संतरी तैनात कर शिवाजी लगभग मा पचास अनुचरों के साथ रंसोईघर में । 
दाखिल हुए, दीवार में सेंध लगा कर । अन्दर पहुँच कर तो उन्होंने तहलका मचा दिया। क्या हो रहा 
है यह. भी किसी को पता न चल पाया। झाइस्ता खाँ के सिपाहियों का मारते काटते वे पहुँच गए उस ; 
जगह जहाँ शाइस्ता: खाँ सोये थे । वे भी अब तक कोलाहल सुन कर जग गाए थ्‌ः उन्होंने घवड़ाकर भागने: 5 
की सोची । वे खिड़की से बाहर कुृद गए पर शिवाजी भी उन्हीं की तलाश में थे। तंलवार का हाथ 

'उनके पंजे पर पड़ा और उनकी तीन उंगलियाँ कट गईं। शाइस्ता खां के एक पुत्र, दामाद, एक 
अधिकारी तथा लगभग पचास अन्य सिपाही मारे गए। इसके अतिरिक्त दो पुत्र जख्मी हुए। उनके 
जनानखाने की कई स्त्रियाँ और नौकर भी मारे गए या जख्मी हुए । छ: मराठे मारे गए और चालीस 
जख्मी हुए । 

, अब तक सारी छावनी में भगदड़ मच गई थी। लोग दौड़े चले झा रहे थे लाल महल की 
झ्रोर। पर क्या हो रहा है यह किसी को भी पता न था। लाल महल के दरवाजे बन्द थे। अन्दर से 
चीख पुकार की आवाजे भरा रही थी । उस गड़बड़ी का लाभ उठाकर शिवाजी और उनके साथी बच 
निकले. । वहाँ से सिंहगढ़ केवल बीस किलोमीटर दूर ही तो था । बे वहाँ सुरक्षित पहुँच गए । 

दूसरे दिन प्रात:काल मुगल छावनी में मातम छाया था। इतनी विशाल सेना के बीच रहने 
वाले सेनापति पर. मुगलों के सूबेदार पर, बादशाह के मामा पर शिवाजी ने छापा मारा और उसके 
बाद निकल भी गया ? यह आदमी है या शैतान ? जब मुगलों को पता चला शिवाजी ने सिंहगढ़ में 
शरण ली हैं तो उन्होंने सिहगढ़ पर हमला करने का प्रयत्न किया, पर किले की तोपों की मार के आगे 
उनकी कुछ तन चली । 

इस छापे के बाद शाइस्ता खाँ ने पूना में रहना सुरक्षित न समक्ताऔर वे औरंगाबाद चले 
गए । उनके जाने के बाद राजा जसवन्तर्सिह ने फिर एक बार सिंहगढ़ जीतने का प्रयत्न किया पर उन्हें 
हार माननी पड़ी । ' 

लाल महल पर छापे के करण शिवाजी मुगलों के लिए आतंक वन गए। उनके वारे में तरह- 
तरह की किम्वदन्तियाँ प्रचलित हुईं जैसे वें दस मीटर दूर कूद जाते हैं। शाइस्ता खां श्लौर मुगल सेना 
की प्रतिष्ठा के लिए यह छापा बहुत बड़ा आघात था | औरंगाबाद जाकर भी शाइस्ता खाँ का शान्ति 
नहीं मिली । जब औरंगजेब को इस घटना की खबर मिली तो वे आग बबूला हो गए। उन्होंने शाइस्ता 
खाँ को दक्षिण से हटाकर बंगाल में सूवेदार नियुक्त किया । ब्रंगाल की जलवायु मुगलों को अच्छी नहीं 
लगती थी और वहाँ भेजा जाना दण्ड समझा जाता था। दक्षिण में नये मुगल सूवेदार नियुक्त हुए 
शाहजादा मुअज्जम । 

मुगल सेना के हृठते ही शिवाजी फिर दक्षिण कोंकण पहुँचे। राजापुर का बन्दरगाह उनके 
पास था उन्होंने उसके दक्षिण में कुडाल के आसपास का इलाका जीत लिया। 


अभी कुछ ही समय पहिले शिवाजी पन्‍्हाला में बन्द थे। थोड़े समय में ही उन्होंने सारी 
परिस्थिति ही बदल दी थी | राजापुर और कुडाल जीतकर शऔर शाइस्ता खाँ पर छापा मार कर भी 
अभी वे सन्तुष्ट न थे । 


ु उनकी निगाह थी सूरत पर जो उस समय बहुत बड़ा बन्दरगाह था। देश-विदेश के 

व्यापारियों की यहाँ झाढ़तें थीं। हज की यात्रा के लिए जाने वाले यात्री यहीं से जहाज पर सवार होते 
थे और इस कारण उसे दार-उल-हज कहा जाता था। मुगल साम्राज्य में दिल्‍ली के बाद जो शहर 
सम्पन्न समभे जाते थे उनमें सूरत प्रधान था। यहाँ से प्रतिवर्ष मुगलों को करोड़ों रुपये करके रूप में 
मिलते थे। सूरत में बड़ा धत था और शिवाजी को धन की बड़ी झ्रावश्यकता थी । द 


- मुगल भी सूरत का महत्व समभते थे। यहाँ पर मुगलों का सूबेदार और सेना बराबर रहती 
थी। पर इससे भी बड़ी कठिनाई यह थी कि सूरत छत्रपति शिवाजी के राज़्य की सीमा से लगभग तीन 
सो किलोमीटर दूर था। रास्ते में मुगलों के कई किले श्र सनिक अड्डे थे। यहाँ तक सेना लेकर 


जाना और यहाँ धन वसूल कर वापस आना कठिन काम था। पर लगभग तीन वर्ष के निरन्तर युद्ध 
के कारण शिवाजी का खजाना खाली हो गया था और उसे फिर से भरना आवश्यक था | 


। दिसम्बर सन्‌ 663 के भ्रन्त में छत्रपति शिवाजी लगभग चार हजार मराठा सेना के साथ 
राजगढ़ से निकले । नासिक और त्यंबकेश्वर के तीथ॑-स्थानों में वे गए । पूछने पर सभी लोग यह कहते 
थे कि औरंगाबाद में शाहजादा मुअज्जम की छावनी पर हमला करने की योजना है। इस:समाचार से 
औरंगाबाद में मुगल सतर्क हो गए | शिवाजी से लड़ाई की तय्यारी जोरों से श्रारम्भ हो गई। 


ः ज्यंबकेश्वर छोड़ने के बाद शिवाजी विद्युतृगति से उत्तर की ओर मुड़ गए। औरंगाबाद में 
मुगलों ने उसके श्राक्रमण का मुकाबला करने की पूरी तय्यारी कर रखी थी और उधर वे बढ़े जा रहे 
थे रात को चलकर श्र दिन में आराम करते हुए सूरत की ओर ज्यंवकेश्वर छोड़ते के केवल पाँच दिन 
बाद मराठे पहुँच गए सूरत के दक्षिण में गणदेवी में । . ै हे 


मराठा सेना के श्रागमन से सूरत में घबराहट फैल गई। मुगल सूबेदार इनायतुल्ला खाँ पास 
उनका मुकाबला करने की न सामथ्यं थी और न हिम्मत | लेकिन जब शिवाजी ने उसके पास अपना 
वकील भेज कर धन की माँग की तो उसने उहण्डता भरा उत्तर भेजा | सूबेदार बादशाह की ओर से 
फौज रखने के लिए धन तो लेता था लेकिन उसे खा जाता था। फौज उसने रखी ही न थी। शिवाजी 
ने जब उसके उहृण्डतापूर्ण उत्तर को सुनंकर गणदेवी से सूरत की ओर कूच किया तब वह गढ़ी में जा 
छिपा । गढ़ी में झ्र/श्नय देने के लिए उसके कुछ व्यापारियों से लम्बी-लम्बी रकमें भी वसूल कीं। उसके 
श्राश्रय में अपने को सुरक्षित समझने. वाले व्यापारियों को उसने भगवान के हवाले छोड़ दिया । 


शिवाजी ने इनायत खाँ को फिर एक वार चेतावनी दी कि वह नगर के तीन प्रमुख व्यापारियों 
के साथ उनसे मिलकर दण्ड की रकम निरिचित करे नहीं तो विवश होकर उन्हें श्रन्य उपायों से धन 
वसूल करना होगा । जब उन्हें कोई उत्तर न मिला तो उनकी सेना ने 6 जनवरी, 664 को शहर में 
* प्रवेश किया। उन्होंने व्यापारियों के मकान और आढ़तें तोड़ीं और लूट का माल इकट्ठा करना आरम्भ 
किया । इस लूट में भी सेना का काम बड़े अनुशासन से चल रहा था। सारा माल इकट्ठा कर शिवाजी 

के पास ले जाया जांता था। किसी गरीब नागरिक को, स्त्री को, साधु या फकीर को या मन्दिर, 
मस्जिद और गिरजे को सेना हाथ न लगाती थी। सूरत में उन दिनों कंपुसिन ईसाइयों का एक मठ 
था। उसके महन्त ने शिवाजी से प्रार्थना की गरीब ईसाइयों को न सताया जाए। शिवाजी ने मठ की 
पूरी रक्षा की और सूरत की चार दिन की लूट में मठ को कोई भी नुकसान न हुआ । इसी तरह एक 
डच व्यापारी भी अपनी उदारता के लिए प्रसिद्ध था। उसके मकान को भी शिवाजी ने हाथन 
लगाया । 


मराठों ने सूरत की अंग्रेज आढ़त को भी कोई नुकसान नहीं पहुँचाया । अंग्रजों ने आढ़त की 
रक्षा का पूरा प्रवन्ध किया था और उनसे धन वसूल करने के लिए खून खराबा आवश्यक था | इतना 
समय उसके पास था नहीं | वे तो जल्दी से जल्दी अधिक से अधिक धन चाहते थे। जब वह उन्हें 
झासानी से मिल रहा था तो नया कंगड़ा मोल लेने से क्या लाभ ? 

6 और 7 जनवरी को मराठों ने इस वात का पूरा ध्यान रखा कि अकारण ही रक्‍पात न 
हो । पर एक घटना के कारण उन्होंने श्रपना रवँेय्या वदला । यूवेदार की ओर से शिवाजी के पास एक 
दूत आया । जब शिवाजी उससे बात कर रहे थे तब उसने एकाएक भागे बढ़कर शिवाजी के ऊपर कठार 
से हमला कर दिया । पर वह शिवाजी तक पहुंचे इसके पहिले ही उनके एक अंगरक्षक ने तलवार के एक 
वार से उसके हाथ के दो टुकड़े कर दिए | शिवाजी को कोई चोट नहीं आई लेकिन उनके कपड़े दूत के 
रक्त से रंग गए। | 

इस घटना से मराठों को बड़ा क्रोध आया। उन्होंने वन्दियों का कत्ले आम शुरू कर दिंया । 
शिवाजी को स्वतः इसे रोकने की शआञाज्ञा देनी पड़ी । बन्दियों की जानें तो बच गईं पर जब सिपाहियों 
को यह खबर मिली तो उन्होंने धनी व्यापारियों के घरों को लूटने के बाद आग लगाना आरम्भ किया । 
लूट और भाग दूसरे दिन भी जारी रही | चार दिन सूरत की लूट मचा कर जव मराठे वापस गए तब 
सूरत में लगभग तीन हजार मकान आग से नष्ट हो चुके थे, शहर की सारी सम्पति का हरण हो गया 
था और सूरत की सूरत पूरी तरह विगड़ चुकी थी। 

शिवाजी के सूरत छोड़ने के एक सप्ताह वाद मुगलों की सेना वहाँ पहुँची और तभी मुगल 
सूबेदार इनांयतुल्ला खाँ गढ़ी से बाहर निकले | तब तक मराठे सूरत से बहुत दूर निकल गए थे । वे 
जिस विद्युत्‌ गति से आए थे उतनी शीघ्नता से वापस जाना सम्भव न था, बेहद लूट जो पास थी । 

ह सूरत से लौटने के थोड़े ही दिच बाद शिवाजी को शहाजी की मृत्यु का समाचार मिला | वे 
कर्नाटक में वसवापट्‌टन के पास शिकार के लिए गए थे और घोड़े से गिरने के कारण उनकी मृत्यु हुई । 
पिता और पुत्र की भेंट कम ही होती थी पर दोनों में प्रेम अवश्य था। पन्‍हाला की लड़ाई के बाद तो 
बीजापुर के सुलतान ने शिवाजी से सन्धि करने के लिये शहाजी की सहायता भी ली थी । पुत्र के पास 
पिता सन्धि का दूत बन कर जाए यह इतिहास में संभवत: एक ही उदाहरण है। बेटे के पराक्रम से 
उन्हें श्रवश्य प्रसन्‍नता होती होगी यद्यपि परिस्थिति के कारण वे उसे भले ही प्रकट न कर पाते हों। 
पिता की मृत्यु शिवांजी के लिए दुखदायी थी तो जिज्ञाबाई के लिए वह वहुत बड़ा आघात था । उन्होंने 
सती हो जाने का निश्चय किया । बड़ी मुश्किल से ही शिवाजी उन्हें सती होने से रोक सके । 


पुरन्दर पर हमला--छुरारबाजी का बलिदान 


स्व॒राज्य स्थापना के प्रयास को आरम्भ किए अ्रव बीस वर्ष हो चुके थे। इन बीस वर्षों में 
शिवाजी के जीवन में कई उतार-चढ़ाव आए । कई बार तो ऐसे मालूम पड़ा कि उनका राज्य और वे 
स्वतः नष्ट ही हो जाएंगे । उनके जीवन का आरम्भ एक छोटे जागीरदार के रूप में हुआ था | अरब यह 
सभी मानने लग गए थे कि वे एक स्वतंत्र राजा हैं किसी के माण्डलिक नहीं । पूना सूपा से लेकर जावली 
का प्रदेश और उससे लगा हुआ कोंकण तट अब उनके अधीन था। उत्तर कोंकण कई वार उन्होंने 
जीता और कई बार उनके हाथ से निकल गया । उनके छोटे से राज्य में रायगढ़, प्रतापगढ़, राजगढ़, 
पुरन्दर जैसे दुर्ग किले थे । राज्य की प्रधान शक्ति थी उनकी छोटी पर सुसंगठित सेना जिसने कई 
बार मुगलों और बीजापुर की सेनाश्रों के छक्के छुड़ा दिए थे। शिवाजी की वीरता, बुद्धि कौशल, 
सूमबूक, न्‍्यायप्रियता की ख्याति सारे देश में फैल गई थी । 


बीजापुर का सुलतान शिवाजी को नष्ट तो करना चाहता था पर भव तक यह समझ चुका 
था कि यह असंभव है। श्रफनल खाँ, जसवन्त सिंह, करतलब खाँ झ्रादि सेनानी इस प्रयास में अ्रसफल 
हो चुके थे। इस कारण इधर कई वर्षों से बीजापुर शौर शिवाजी के बीच सन्धि चली आ रही थी है 
| इस समय उत्तर में बादशाह औरंगजेब की सत्ता चरमसीमा पर प६च गई थी। अ्रब॒ तक 
: उन्होंने अ्रपत्ती उस धर्मान्धता को छिपाए रखा था जिसके कारण बाद में राजपूत भी उनके शत्रु बन गए 
थे। सारा उत्तरी भारत औरंगजेब के कंब्जे में था । बल्ख से लेकर बंगाल तक उनका आधिपत्य था। 
अब वे चाहते थे दक्षिण में साम्राज्य का विस्तार । जब वे दक्षिण में सूबेदार थे तभी यह समझ गए थे 
कि शिवाजी उनके इसे प्रयास में प्रधान बाधा है, बीजापुर और गोलकोण्डा नहीं। श्रहमदनगर श्र 
जुन्तर की लूट के लिए उन्होंने शिवाजी को क्षमा किया था क्‍योंकि वे तब मुगल सिंहासन के लिए 
भाइयों से लड़ रहे थे और कुछ कर न सकते थे । पर वे इसे भूले न थे । 
शाइस्ता खाँ की छावनी पर छापा मार कर शिवाजी ने सारे मुगल साम्राज्य और सेना का 
उपहास किया था। औरंगजेब को जब इसका समाचार मिला तो वे झाग बवूला हो गए । अभी उनका 
क्रोध शान्‍्त भी न हुआ था कि उन्हें सूरत के लूट की खबर मिली। शिवाजी के विरुद्ध उन्होंने पूरी 
तरह सुसंगठित सेना भेजने का निश्चय किया । भ्रधान सेनापति नियुक्त किए गए जयपुर नरेश राजा 
जयसिंह । मुगलों की सेना में उन्होंने लगभग पचास वर्ष व्यतीत किए थे। लड़ाई और राजनीति दोनों 
में वे निपुण थे । शाहजहाँ के राज्यकाल में उनको वही सम्मान प्राप्त था जो वादशाह के अपने पुत्रों को 
था। वीरता, दूरद्शिता, कूटनीति, अनुभव इत सबके कारण वे मुगल साम्राज्य के प्रधान आधारस्तम्भ 
समझे जाते थे । शिवाजी का काँटा' निकालने के लिए बादशाह ने इनको नियुक्त किया। इनके सहायक 
नियुक्त किए गए दिलेरखाँ जो अपनी वीरता और रणकुशलता के लिए प्रसिद्ध थे। चुने हुए मुसलमान 

श्रौर राजपूत सरदारों को अपनी-अ्रपनी टुकड़ियों के साथ जाने की श्राज्ञा दी गई श्रन्त 
में 5 झा सन्‌ सर 
में यह सेना दक्षिण की ओर चल पड़ी । ३ । सन्‌ 664 के श्रन्त | 


इस अभियान का उद्देश्य शिवाजी को ही नहीं बीजापुर और गोलकोण्डा के मुसलमान राज्यों 
की भी नष्ट करना था। पर मुगल इन तीनों से एक के बाद एक निपटना चाहते थे। बीजापुर भर 
गोलकोण्डा से भी इस कारण शिवाजी के विरुद्ध सहायता माँगी गई थी । संभवत: इसी कारण मगल 
सेना दक्षिण के लिए रवाना होने के समय बीजापुर के सुलतान ने भी दक्षिण कोंकण में कुडाल जीतने के 
लिए रववास खाँ को भेजा। कुडाल के जागीरदार खेम सावन्त भी भौंसले वंश के ही थे। शिवाजी के 
डर से उन्होंने दिखाने के लिए शिवाजी की भ्रधीनता स्वीकार की थी पर अन्दर से वे बीजापुर से मिले 


हुए थे । 


रववास खाँ की सहायता करने के लिए सुलतान ने मुघोल के जागीरदार बाजी धघोरपड़े को 
भी लिखा था । बाजी, भोंसले परिवार के कट्टर बरी थे। शहाजी की गिरफतारी में इनका हाथ था। 
शिवाजी के विरुद्ध भी ये बीजापुर की तरफ से कई मुहीमों में लड़ चुके थे, चैर पुराना था । रववास 
खाँ से लड़ने लिए जब शिवाजी निकले तो उन्होंने श्रवानक मुघोल पर हमला कर दिया। बाजी ने पुरी * 
ताकत से प्रतिरोध किया, पर वे लड़ाई में मारे गए । शिवाजी ने उनके परिवार के सभी पुरुषों को मौत 
के घाट उतार दिया । बाजी की रानी दो बेटों के साथ मैके गई हुई थी। ये ही दो बेटे शिवाजी की 


क्रोधारित से बच पाए । ु 


शिवाजी और रववास खाँ की लड़ाई के परिणाम के बारे में काफी मतभेद है। मराठा. 
इतिहासकारों के अनुसार रववास खाँ शिवाजी के हाथों बुरी-तरह पराजित हुए थे। लेकिन मुस्लिम 
इतिहासकार खाँ की विजय के गीत गाते हैं । इतना निश्चित है कि बीजापुर की सेना कुडाल जीतने में 
असमर्थ रही । इस कारण रववास खां की विजय हुई होगी यह संभव नहीं लगता । इसके बाद शिवाजी 
ने खेम सावन्त को बीजापुर का साथ देने के लिए सजा दी । उनके किले जीत लिए और प्रदेश लूट लिया । 
खेम सावन्त पुतंगालियों की शरण में गए । पर वहाँ भी बच न सके । शिवाजी की सेना ने पुतंगालियों 
के फोण्डा किले को घमासान लड़ाई के बाद जीत लिया | खेम सावन्त की आधी जागीर उन्होंने जप्त 
करली और चेतावनी देकर झ्राधी लौटा दी।इस लड़ाई में शिवाजी के सौतेले भाई एकोजी उर्फ 
व्यंकोजी ने भी बीजापुर का साथ दिया था। पर उन्हें सबक सिखाने का मौका अभी न आया था । 


दक्षिण कोंकण पर आया हुआ खतरा दूर करने के बाद शिवाजी ने बेगुर्ला, हबुली काखारे 
श्रादि बीजापुर राज्य के नगर लूट लिए । वे समुद्र तट और नौसेना का महत्व श्रच्छी तरह जानते 
थे। इस समय उन्होंने मालवण के पास समुद्र तट पर नया किला बनवाया और उसे ताम दिया-- 
सिंधुदुर्ग । जब तक उनकी नौसेना भी तय्यार हो चुकी थी। अपनी नौसेना के जहाजों को लेकर वे 
बसरूर गए और उन्होंने उसे लूटा । यह पहिला और अन्तिम भ्रवसर था जब उन्होंने स्वतः नाविक 
लड़ाई में हिस्सा लिया। कह न | ' पे 
* इन नगरों की लूट से यह अर्थ न लगाना चाहिए कि शिवाजी के सैनिक वहाँ जाकर मनमानी 
लूट मचाते थे। वे केवल धनी व्यापारियों से दण्ड के रूप में घन वसूलते थे। साधारण जनता को, 
विशेषकर स्त्रियों, साधु और फकीरों को कष्ट न पहुँचे इसका पूरा ध्यान रखा जाता था। 


इस अभियान से छत्रपति शिवाजी राजगढ़ लौटे तव तक राजा जयसिंह पूना पहुँच चुके थे । ह 
शिवांजी के विरुद्ध लड़ाई में भाग लेने के लिए उन्होंने शिवाजी के सभी शत्रुओं को एकत्र करने का प्रयास 
“किया उन्होंने अपनी युद्ध योजना बड़ी कुशलता से बनाई थी और उतनी ही दक्षता से वे उसे कार्यान्वित 

भी कर रहे थे। पर इसमें एक अड़चन थी । उनका विचार था कि पहिले शिवाजी के मैदानी इलाकों 
पर कब्जा कर लिया जाए और किलों पर बाद में । इसके विपरीत उनके नायव दिलेरखाँ का आग्रह था 
कि शिवाजी की सारी शक्ति उनके किलों में है श्लौर किले पहले लेने चाहिएँ। उसके बाद मंदानी प्रदेश 
लेने में कोई कठिनाई न होगी । इस मतभेद से रास्ता यह निकाला गया कि बड़े किलों पर हमले करने 
के साथ-साथ शिवाजी के प्रदेश पर भी वराबर हमले जारी रखे जाएँ और उसकी इतनी अच्छी तरह 
ताकाबन्दी की जाए कि शिवाजी को कहीं से भी रसद और अन्य आवश्यक सामान मिल न सके । 
हर ग्रोलकोण्डा अंग्रेज, पुतंगाली आदि सभी को शिवाजी की सहायता न करने के लिए पत्र 
जेगए।' 


मुगलों ने पहिले हमले के लिए जो किला निर्चित किया वह था पुरन्दर | यह पूना 
से लगभग चालीस किलोमीटर दूर है। 3। मार्च, 4665 को मुगल सेना पुरूदर के पास पहुँच गई झौर 
उसने किले का घेरा डालना आरम्भ किया। इस किले के दो भाग हैं। निचला भाग आ्रासपास की 
जमीन से लगभग छः: सौ मीटर ऊँचा है। इसके अन्दर एक दूसरा हिस्सा है जो माची से भी सौ मीटर 
ऊँचा है ? इसे वाले किल्ला कहते हैं । पुरत्दर से सटकर एक दूसरा किला है, रुद्रमाल या वज्रगढ़ | यह 
पुरन्दर से कुछ छोटा है। मानो दो भाई हों । राजा जयसिह और दिलेरखाँ के श्रधीन लगभग चालीस 
हजार मुगल सेना ने दोनों दुर्गों को पूरी तरह से घेर लिया। किलों में थी लगभग चार हजार मराठा 
सेना । मुगल चाहते थे कि पुरन्दर जीत कर अपने अभियान का विस्मिल्ला करना, तो मराठे उतने ही 
निश्चिय से किले को बचाने के लिए प्राणों की बाजीं लगा रहे थे । पुरन्दर के किलेदार थे मुरार बाजी 
जो अपनी वीरता और स्वामिनिष्ठा के लिए प्रसिद्ध थे। अ्रब तक मराठे जिस युद्ध नीति से लड़ते श्राए 
थे वह इस समय उन्तके काम नआ रही थी क्‍योंकि मुगल सेना पूरी तरह सुसज्जित थी और छुटपुट 
हमलों से या थोड़े बहुत नुकसान से न डरती थी । मराठे मुगलों के हमलों का बरावर जवाब देते जा 
रहे थे पर संख्या बल के सामने वे लाचार थे। मुगलों के हमले का वे प्रतिकार कर रहे थे और उन्हें 
झाशा थी कि अगर ये लम्बी अवधि तक टिक सके तो मुगल सेना निराश होकर घेरा उठा लेगी। वाहर 
: से सहायता आने का सवाल न था क्योंकि मुगलों ने सारे प्रदेश की नाकेवन्दी कर रखी थी और उनकी 
सेना रसद आने के सभी मार्गों को छेक कर बेठी थी। फिर भी एक दिन रात के अनच्चेरे में मराठों ने 
पुरन्दर के रक्षकों के लिए रसद गोला बारूद पहुँचा ही दी । 


पर मुगलों को लम्बे घरे में फेंसाने की और थकाने की मराठा नीति इस बार सफल न हुई। 
राजा जयसिंह और दिलेरखाँ ने तोपों की मदद लेने का निश्चय किया। वजगढ़ के पास की एक पहाड़ी 
पर उन्होंने तोपें चढ़ाई भ्ौर वहाँ से वत्जगढ़ पर धुंआआाधार गोले वरसाने आरम्भ किए । जव ये तोपें चढ़ाई 
जा रही थीं तब मूराठों ने अपनी तोपों श्रौर बन्दृकों की मार से मुगलों को रोकने का प्रयत्त किया | पर 
मुगल इंसमें सफल हो गए और वज्गढ़ मुगल तोपों की मार में भ्रा गया । 


लड़ाई की दृष्टि से वत्नगढ़ का बड़ा महत्व था। पुरन्दर और वज्रगढ़ दोनों मिलकर श्रभेद्य 
थे। पर वज्भरगढ़ अगर हाथ से निकल जाए तो पुरन्दर को बचाना असंम्भव था क्‍योंकि वहाँ से निचले 
हिस्से पर ही नहीं ऊपर के वाला किले पर भी तोपों से भ्रग्नि वर्षा की जा सकती थी। वज्गढ़ पर थे 
चार सौ मराठे । वे तोपों और पेदल सेना का मुकावला कर रहे थे यह समझ कर कि मरना यहीं है। 
उधर पुरन्दर पर भी मुगल सेना निचले हिस्से तक पहुँच चुकी थी। मुरारबाजी देख रहे थे वज्गढ़ की 
शोर हताश होकर जैसे किसी प्रिय व्यक्ति का निधन देख रहे हों। दस वारह दिन वज्भगढ़ टिका रहा 
किले में थोड़े से ही मराठे अब बच रहे थे । उन्होंने 4 अप्रेल, 4665 को हथियार रख दिए। . 

वजगढ़ हाथ में भ्राते ही भुगलों ने वहाँ पर तोपें पहुँचाई । श्रव बारी पुरन्दर की थी। मुगल 
फौजः ने चारों शोर से किला पहिले ही घेर लिया था श्रव वजञ्रगढ़ से अग्निवर्षा भी आरम्भ हो गई। 
मराठे भी चुप न थे। एक रात उन्होंने ग्रचानक छापा मार कर एक तोप बेकार कर दी । पर मुगलों के 
कदम आगे ही बढ़ते जा रहे थे-। प्रश्न था पुरन्दर कितने दिन टिक सकेगा ? और इसी बीच एक दुर्घटना 
हुई। किले की दीवार में एक जगह मराठों ने गोला बारूद रखी थी उसमें श्रचानक विस्फोट हुआ और 
पुरन्दर की दीवार का एक हिस्सा ध्वस्त हो गया । इसमें से मुगल सेना टूट पड़ी अन्दर । मराठों के लिए 
प्रतिकार असम्भव हो गया। निचला हिस्सा माची मुगलों के हाथ श्रा गया और मराठे ऊपर वाले 
किले में चले गए । जा 


,.. निचला हिस्सा कब्के में आने के बाद मुगलों ने शक्ति केन्द्रित की । छोटे से बाले के किले को जीतने 
पर्‌ पाँच-छः हजार मुगल सेना चल पड़ी बाले किले की ओर । मुरारबाजी ने यह देखा | मुगल हमला 
कर इसके पहिले ही वे केवल सात सौ सिपाहियों को लेकर बाहर निकले और टूट पड़े मुगलों पर । इन 
मराठों ने मुगल सेना में हाहाकार मचा दिया । जिस श्रावेश, निश्चय और प्रण से वे लड़ रहे थे। 
बेकार कर दिया। मुरारबाजी मारे गए और उनके तीन सौ साथी खेत रहे । पाँच सौ मुगल सेनिक 
मारे गए। मराठे म्रारबाजी का शव लेकर वाले किले में चले गए । 


मुरारवाजी काम श्राए इसका बाकी मराठों को दुःख हुआ पर उनके बलिदान ने उनका यह 
निरचय भी दृढ़ कर दिया कि प्राण जाय पर दुर्ग न जाने देंगे। वाले किले पर श्रव थे केवल मुट्ठी भर 
मराठे । मई 665 चल रहा था लगभग दो महीनों से वे निरन्तर लड़ते श्रा रहे थे चालीस हजार फौज 
के विरुद्ध पर भव भी उनका निश्चय हृढ़ था कि जान देंगे पर पुरन्दर नहीं देंगे । दूसरी शोर दिलेर खाँ 
ते भी प्रतिज्ञा की थी कि चालीस हजार सेता की सहायता से पुरन्दर लेकर ही रहूँगा और जब तक 
पुरन्दर पर कब्जा नहीं होगा तब तक पगड़ी नहीं पहनूँगा। 

स्व॒राज्य का सूर्यग्रहण 


पुरन्दर इधर प्राणपण से जूक रहा था इधर शिवाजी राजगढ़ पर बेवस थे । मुरारवाजी की 
मृत्यु उनके लिए गहरा आघात था। उनके कई किलों पर मुगल सेना ने हमला बोल दिया था। अव तो 
उन्होंने सिहगढ़ की ओर रुख वढ़ाया था। वहां पर थीं जिजाबाई। शिवाजी का सारा प्रदेश मुगल रौंद 
रहें. थे । बाहर से कहीं से सहायता श्राने का सवाल न था। बीजापुर ने भी इनकार कर दिया । उनके 
“राज्य के अन्दर भी नाकाबन्दी इतनी अच्छी तरह की गई थी कि एक जगह से दूसरी जगह सेना भेजना.. 
असंभव था.।. फिर भी मराठे लड़ रहे थे। जहां मुगल कमजोर होते थे वहाँ वे छापा मारते थे। पर, 
मुगल सेना संख्या में बहुत बड़ी थी और उसके पास हाथी, घोड़े तोपें और लड़ाई का सभी सोमान, 
था। उसकी बड़ी तोपों के सामने अगर पुरन्दर जैसा अभेद्य दुर्ग तहीं टिक सका तो कौन-सा किला टिक. 
सकेगा ? मुरार्बाजी और पुरन्दर का श्रग्निदिव्य शिवाजी देख रहे थे बेबस | सहायता जा नहीं सकती 
थी.। घेरा बाहर से हमला कर तोड़ा नहीं जा सकता था और वे जानते थे कि जो पुरन्दर का हाल हुआ 
वही बाकी किलों का भी होगा । वे बीस वर्ष का कार्य अपनी आंखों के सामने नष्ट होते लाचार, वेवस, . 
से होकर देख रहे थे, ह ० 
-- - संस्कृत वचन हैं कि जव सारा ही नष्ट हो रहा हो तो बुद्धिमान पुरुष आधा बचाने का प्रयत्न 
करते हैं। शिवाजी ने भी ऐसा ही किया। अगर वे लड़ाई जारी रखते तो उनका सारा राज्य ही चला 
जाता । सन्धि कर के अगर थोड़ा सा राज्य भी बाकी रहा तो वाकी प्रदेश फिर जीतने की आझ्राञ्ा तो 
रहेगी ? उन्होंने राजा जयसिंह के पास दूत भेजकर सन्धि करने की इच्छा प्रकट की। पर राजा: 
जयसिह ने कहा कि सन्धि तभी हो सकती है जव शिवाजी झ्ात्मसमरपंण करें। उन्होंने यह भी आग्रह 
किया कि शिवाजी स्वतः उनसे मिलंकर प्रार्थना करें तो शायद वे वादशाह से उन्हें क्षमा दिलवा सके। 
उन्होंने यह भ्राइवासन दिया कि अगर शिवाजी मिलने आवें तो उनके साथ कोई दगा न होगा। 

: - इधर यह सब हो. रहा था, उधर पुरन्दर पर मुट्ठी भर मराठे अब भी रहे थे। राजा जयसिंह 
के पास ऐसे समाचार भी आ रहे थे कि शिवाजी और बीजापुर की साँठ-गाँठ चल रही है और सम्भव 
है कि मुगलों के विरुद्ध वे: दोनों एक हो जाएं। ऐसी परिस्थिति में जब शिवाजी ने उनसे मिलने की 
इच्छा प्रकट की तब उन्हें आइचय हुआ और आनन्द भी । इन दोनों की भट जून 665 में हुई । न्‍ 

राजा जयसिंह की छावनी में छत्रपति शिवाजी अकेले गए निःशस्त्र होकर | तीन दिन वे वहां 
रहे। सामने पुरन्दर था वहाँ मुट्ठी भर मराठे रात दिन तोपों की मार सह रहे थे । शिवाजी ने किला 
सौंप. देने का आदेश दिया और मराछठे सम्मान के साथ किले के वाहर निकल आए | उन्होंने बहुत कंप्ट 
सहा था । लगभग दो महीने से वे मुकावला कर रहे ये चालीस हजार सेना का । मुगल किला ले न पाए 


चज 


' थे। अपने राजा का आदेश पाने के वाद ही मराठों ने किला सौंपा था । 

छेत्रपति शिवाजी और राजा जयसिह में क्या बातचौत हुई यह कहना कठिन है। यह सम्भव 
है. कि शिवाजी ने जयसिंह को स्वराज्य की अपनी कल्पना बताई हो और राजपूतों का सहयोग माँगा 
हो । जयसिह का सारा जीवन मुगल दरबार में वीता था। अपने अनुभव के आधार पर उन्हें यह विचार 
हास्यास्पद नहीं तो असम्भव अ्रवश्य लगा होगा । वे जिस परिस्थिति में थे उसमें चाह कर भी वे विशेष 
कुछ कर नहीं सकते थे। अपने समय के इन दो विशिष्ट पुरुषों की यह भेंट ऐतिहासिक थी। वीरता 
ओर राजनीति में दोनों समान रूप से पट थे। एक को अनुभव भ्रधिक था तो दूसरे में कुछ कर दिखाने . 
की प्रेरणा थी। दोनों परिस्थिति पहचानने में और उससे अधिक से अधिक लाभ उठाने में कुशल थे । 
छत्रपति शिवाजी जानते थे कि मुगलों की तोपों और सुसज्जित सेना के सामने टिकना असम्भव है । उधघर 
पुरन्दर ने जयसिंह को भी यह दिखा दिया था कि छत्रपति शिवाजी से लड़कर किले लेना आसान नहीं 
है। पता नहीं कितने वर्ष लग जाएँ ? इस कारण दोनों पक्ष सुलह तो चाहते ये पर इसे कर दिखाना 
कठिन था क्योंकि दिल्ली में औरंगजेव थे। वे कूटनीति में इनसे कुछ अधिक ही कुशल थे । किसी भी 
सन्धि पर उनकी स्वीकृति आवश्यक थी, उसके बिना उसका कोई मूल्य न था । 


औरंगजेब दक्षिण विजय करना चाहते थे। युद्ध से या कुटवीति से, शिवाजी बीजापुर और 
गोलकोण्डा को नष्ट करना चाहते थे। शिवाजी का उदृश्य स्वतन्त्र होना था। इनके बीच थे राजा 
जयसिंह जिन्होंने मुगलों की सेवा का ब्रत लिया था। हिन्दू होने के कारण उन्हें शिवाजी के प्रति 
सहानुभूति थी, वे उनकी वीरता के प्रशंसक भी थे पर अपनी अं की प्रतिज्ञा से वे . 
बंधे हुए थे । महाराष्ट्र की दुर्गंमता वे देख चुके थे । शिवाजी के ग्रों की वीरता और स्वामिभक्ति 
का अनुभव उन्हें हो चुका था। वे मुगल साम्राज्य का विस्तार चाहते थे पर जान चुके थे कि इस 
प्रदेश में मगल राज्य स्थापित करने के लिए शिवाजी को नष्ट करना नहीं, मांडलिक बना कर 
रखना आवश्यक है। वे ऐसी सन्धि चाहते थे जिससे शिवाजी की स्वतन्त्रता का स्वप्न तो नष्ट 
हो जाए पर वे मुगलों के जागीरदार के रूप में रहें और बीजापुर और गोलकोण्डा की विजय में मुगलों 
की सहायता करें। ऐसी सन्धि करने में कोई अ्रड़चन न पड़े इस कारण उन्होंने शिवाजी और दिलेरखाँ 


की भेंट भी कराई थी । 
शिवाजी और जयसिंह की भेंट के बाद पुरन्दर की सन्धि की शर्त निश्चित हुईं । इसके अनुसार 
शिवाजी को सिंहगढ़, पुरन्दर जेंसे तेईस बड़े किले और उनके आसपास का चार लाख होन (लगभग 
सोलह लाख रुपये) आमदनी का प्रदेश मुगलों को सौंप देता पड़ा। उनके पास रह गए राजगढ़, 
प्रतापगढ़, रायगढ़ जैसे बारह दुर्ग और एक लाख होम (चार लाख रुपये) आमदनी का प्रदेश । यह 
' प्रदेश भी उनके पास मुगलों के मांडलिक के रूप में रह गया । बीजापुर के विरुद्ध अभियान में सहायता 
देना शिवाजी ने स्वीकार किया और यह्‌ निश्चय किया गया कि कोंकण झौर उसके पास का चार लाख 
होम की आमदनी का प्रदेश बीजापुर से जीतने के बाद उनके पास रहेगा। इसके बदले में - शिवाजी 
मुगलों को चालीस लाख होन, प्रति वर्ष तीन लाख होन के हिसाब से देंगे । शिवाजी के युवराज 
सम्भाजी को वादशाह की ओर से पाँच हजार घुड़सवारों की मससव मिलेगी। संभाजी उस समय केवल 
झ्राठ वर्ष के थे और इस कारण यह निश्चय किया गया कि उनके प्रतिनिधि के रूप में नेताजी पालकर 


दक्षिण में मुगल सूबेदार की सेवा में रहेंगे । ह 
शिवाजी के लिए काफी बड़ा प्रदेश हाथ से निकल जाने से अधिक दुख इस बात का था कि. 

- अब वे मुगलों के मांडलिक बन गए थे। स्वतन्त्रता का उनका स्वप्न चकनाचुर हो गया था। पर आशा. 
इतनी थी कि वे दक्षिण में ही रहेंगे, मुगलों के अन्य मांडलिकों की तरह अपने प्रदेश से दूर नहीं भेजे 

“जाएंगे। सन्धि की प्रतिलिपि औरंगजेव के पास भेजी गई थी। -औरंगजेब ने . इसे स्वीकार करते हुए 

शिवाजी के नाम शाही फरमान भेजा । उस समय की प्रथा के अनुसार शिवार्जी का! पद 


चलकर गए और उन्होंने फरमान का पूरे सम्मान के साथ स्वागत किया का हिल, (छा 
2300 ५. 65060 










शीघ्र ही मुगल सेना और शिवाजी के मराठों ने बीजापुर के ४ गा 
उन्हें कुछ सफलता भी मिली । इस विजय में शिवाजी का काफी बड़ा हिस्से भा, उनके, कप ् 
पालकर भी थे । मुगल और मराठा सेनाएँ बीजापुर के पास पहुँच गई । बीजापुरे के सुलतान ने भी युद्ध 
की पूरी तैयारी की हुई थी । जनवरी 666 में बीजापुर के पास दोनों सेनाओं का बुद्ध हुआ । इसमें 
बीजापुर की सेना विजयी हुई और मुगलों को पीछे हटना पड़ा । 


राजा जयसिंह और दिलेरखाँ के वीच दोस्ती नहीं थी । जब औरंगजेब मे उन दोनों को दक्षिण 
में भेजा था तब भी उन्होंने इन दोनों को एक दूसरे पर नजर रखने के लिए कहा था । वे सबको विशेषतः 
हिन्दुओं को बड़े सन्देह से देखते थे। राजा जयसिंह शिवाजी से मिल न जाएं इसलिए ही उन्होंने उनके 
साथ दिलेरखाँ को भेजा था। दिलेर॑खाँ दक्षिण का सारा सवाल तलवार की जोर से सुलभाना चाहते थे । 
शिवाजी से सम्धि करता और उन्हें अपनी ओर मिला लेना उन्हें पसन्द नहीं था। बीजापुर के विरुद्ध 
लड़ाई में जब मुगल सेना आगे बढ़ न सकी तो उन्होंने इसका ठीकरा राजा जयसिंह पर और विशेषतया 
शिवाजी पर रखा । उन्होंने बादशाह से शिकायत की । 


इधर राजा जयसिंह और दिलेरखाँ का मनमुठाव बढ़ गया, उधर मराठा सेना में भी एक 
बड़ी आइचर्यंजनक बात हो गई । शिवाजी ने नेताजी पालकर को सरनौबत (प्रधान सेनापति) के पद 
से पदच्युत कर दिया । भ्रव तक के उनके सभी प्रयासों में नेताजी उनके दाहिने हाथ थे। उनको हटाने 
का कारण यह था कि बीजापुर के बाहर हुई पराजय के बाद शिवाजी ने जयसिह से कहा कि वे पन्हाला 
का किला बीजापुर की सेना से लेने का प्रयत्न करेंगे । जयसिह दिलेरखाँ और शिवाजी को एक दूसर 
से दूर रखना चाहते थे क्योंकि दिलेरखां के मन में शिवाजी के प्रति बदी झा चुकी थी और जयसिह 
यह वचन दे चुके थे कि शिवाजी के साथ कोई दगा न होगा। इसलिए जब शिवाजी ने पन्‍्हाला पर 
हमला करने का प्रस्ताव रखा तो उन्होंने इसकी आज्ञा दे दी । शिवाजी हमला करने पन्‍हाला की ओर 
बढ़े | नेताजी मुगल छावनी में रह गए । उन्हें शिवाजी ने बाद में आने के लिए श्राज्ञा दी थी | पर 
वे गए नहीं । शिवाजी का पन्‍्हाला पर हमला भी असफल रहा। शिवाजी का कहना था कि अगर नेता 
जी समय पर उनकी सहायता के लिए आ पहुँचते तो पन्‍हाला में उनकी पराज्य न होती । नेता जी का 
क्या उत्तर था यह नहीं मालूम पर इसके बाद वे बीजापुर से जा मिले झ्ौर वाद में राजा जयसिह ने 
उन्हें मुगलसेना में पाँच हजार की मनसव देकर अपनी ओर मिला लिया । 


इंधर यह सव घटनाएँ हो रहीं थी और उधर शिवाजी के जीवन के सबसे रोमांचक भ्रध्यात 
के सूत्रपात की तैयारी पूरी हो चुकी थी। वह था उनकी आगरा यात्रा, औरंगजेब से भेंट, तज़रवन्दी 
और सबकी आँखों में घूल फ्ोंक कर वहाँ से वच निकलना । पुरन्दर की सन्धि के कारण स्व॒राज्य स्थापना 
के शिवाजी के प्रयत्नों में जो रुकावट आ गई थी वह इसके बाद अपने आप दूर हों गई | औरंगजेब 
के चंगुल से शिवाजी जिस प्रकार बच निकले उससे सारा देश चकित हो गया ओर बुद्धिकौशल के लिए 
शिवाजी की ख्याति में चार चाँद लग गए । 

शेर पिंजड़े में बन्द हो गया 


पुरन्दर की सन्धि में राजा जयसिंह ने एक हझार्त यह भी रखी थी कि शिवाजी मुगल दरबार 
जाकर बादशाह औरंगजेब को सलाम वजाएँगे | वे इस प्रस्ताव के प्रवल समर्थक थे। उनके मन में 
औरंगजेब के प्रति स्वामिनिष्ठा पर साथ-साथ शिवाजी के प्रति प्रेम था । उनका विचार था कि श्रगरं . 
ये दोनों एक दूसरे से मिलें तो इनका वेमनस्य समाप्त हो जाएगा। शिवाजी औरंगजेब को भ्रकबर की 
धामिक सहिष्णुता और उदारता की नीति पर लाने में शायद सफल हो सकें । दूसरी ओर शिवाजी भी 
यह समझ जाएँगे कि उनका हित मुगलों के साथ भगड़े में नहीं मुगलों के आाधीन रहने में है । 


राजा जयसिह चतुर थे पर इस मामले में उनका अनुमान गलत निकला । इसका कारण यह 
था कि वेन तो औरंगजेब को और न शिवाजी को पहिचान पाए थे। औरंगजेब की महत्वाकांक्षां 
असीम थी और निश्चय अडिग । मुगल सिंहासन पर कब्जा करते समय जिसने बाप को बाप और भाई 
को भाई न समभा वह शिवाजी जंसे हिन्दू विद्रोही को क्या समभता ? दूसरी ओर शिवाजी की स्वतेंत्र 
होने की लालसा भी उतनी ही दुर्देम्य थी। भ्रगर वे केवल बड़े जागीरदार या मन्सबदार बन कर 
सन्तुष्ट हो सकते थे तो बचपन समाप्त होते ही वे स्व॒राज्य की स्थापना के प्रयास में क्यों जुट जाते 
क्योंकि जागीरदार तो वेथे ही ? पुरन्दर की सन्धि और मुगलों की अधीनता उन्हें बाध्य होकर 
. स्वीकार करनी पड़ी थी। मगल दरबार में जाकर बादशाह को सलाम बजाना उन्हें बिलकुल पसन्द न 
था । औरंगजेब ने अपने भाई भतीजों के साथ जो सलूक किया था वह उन्हें मालूम था। ऐसे आदमी 
का क्‍या विश्वास ? क्या पता कैद करले या धोखे से मरवा दे ? एक डर यह भी था कि जैसे उनके पिता 
को बीजापुर के सुलतान ने सारे जन्म महाराष्ट्र से दूर रखा वेसे औरंगजेब उनको अगर कहीं दूर भैज. 
दे. तो स्वतंत्र होने की उनकी इच्छा अधूरी रह जाएगी। पर मुगलों की अधीनता को स्वीकार करने के 
बाद वे दरबार में जाने से इन्कार भी नहीं कर सकते थे क्योंकि ऐसा करना यह दिखाना होता कि 


उन्होंने मुगलों की श्रधीनता दिखाबे के लिए ही मानी है। 


शिवाजी की तरहं श्रंगजेव भी आरम्भ में शिवाजी को दरबार में बुलाने के लिए उत्सुक न 

' थे । जिस तरह शिवाजी को औरंगजेब के प्रति सन्देह था उतनां ही औरंगजेंव को भी शिवाजी के प्रेंति 
भी था। राजा जयसिंह उन दोनों को भले ही न पहिचान पाए हों पर ये दोनों एक दूसरे को बखूबी 
समभते थे। राजा जयसिंह औरंगजञंव और शिवाजी की भेंट के लिए उत्सुक थे। शिवाजी का सन्देह 
दूर करने के लिए उन्होंने यह वचन दिया कि जब तक शिवाजी मुगल दरबार में रहेंगे तव तक उनकी 
रक्षा के लिए वे और उनके पुत्र कुंवर रामसिह व्यक्तिगत रूप से जिम्मेदार रहेंगे । औरंगजेब ऐसे वचनों 

की. कितनी इज्जत करते थे यह वे अ्रव भी समझ न पाए थे । दूसरी ओर वे औरंगजेब से भी आग्रह कर 
रहे थे कि वे शिवाजी को निमंत्रण दे । बीजापुर की सेना के आगे मुगलों की कुछ चल न रही थी और 
इस कारण राजा जयसिह का श्राग्रह था कि बादशाह कम से कम शिवाजी को तो अपनी ओर मिला 
ली % 


शायद इसी समय दिलेरखाँ ने राजा जयसिह और शिवाजी की साँठ-गाँठ के बारे में अपना 
सन्देह व्यक्त किया हो । औरंगजेव के मन में यह शक पहिले से ही था । संभवत: इसी कारण औरंगजेब 
ने भी निश्चय किया कि शिवाजी को दरबार मेंबुलाया जाए जिससे उनकी और राजा जयसिह की साँठ- 
गाँठ अपने आप टूट जाए। इसी समय एक महत्वपूर्ण घटना हुई। लगभग नौ वर्ष बेटे की कंद में रहने 
के बाद बादशाह शाहजहाँ की 22 जनवरी, 666 को आगरे के किले में मृत्यु हो गई। भाई भतीजों की 
निर्मम हत्या कर और पिता को बन्दी बनाकर शौरंगजेव ने सिहासन हथिया लिया था पर जब तक 
शाहजहाँ जीवित थे तब तक वे अपने आपको निरापद न समभते थे । वे दिल्ली में ही रहते थे और इन 
नौ वर्षों में श्रागरा गए ही न थे। उनकी सृत्यु के बाद अब कोई डर न रह गया था। औरंगजेब भ्रव 
- आगरे में रहने लगे श्नौर अपनी श्रगली वर्षगाँठ के अवसर पर 2 मई, 666 को शिवाजी को दरबार में 
आने के लिए उन्होंने आदेश दिया । रास्ते के खर्चे के लिए उन्होंने एक लाख रुपये भी भेजे । 


अब शिवाजी के सामने कोई चारा न रह गया था । श्रागरा जाने में जो खतरा था उसे वे 
अच्छी तरह समभते थे । यह आशा उन्हें कम ही थी कि औरंगजेब उनकी भेंट के बाद अपनी नीति में 
कोई परिवर्तन करें । पर यह आशा अ्रवश्य थी कि आगरा जाकर वे मुगल साम्राज्य की राजनीति को 
निकट से देख और समझ सकेंगे । मुगल दरबार में जाने में खतरा था तो यह मौका भी बहुत अच्छा 
था और शिवाजी ने खतरा भेलने का निश्चय किया । बीजापुर उन्होंने बचपन में देखा था पर मुगल 
साम्राज्य की राजधानी महाराष्ट्र से बहुत दूर थी और मुगलों से उनका संपर्क प्रायः युद्ध क्षेत्र में ही 
होता था। कुछ लोगों का यह भी कहना है कि शिवाजी मुगलों के विरुद्ध मराठों और राजपूतों का 
संयुक्त मोचों बनाना चाहते थे, राजा जयसिंह्‌ की इसमें सम्मति थी और इसी योजना की पूर्ति के लिये 
वे आगरे गए थे । यह जरा असम्भव लगता है क्योंकि उस समय के प्रायः सभी प्रसिद्ध राजपूत राजा 
मुगलों की पूरी निष्ठा के साथ सेवा कर रहे थे श्र ऐसी योजना में वे सहयोग द॑ उसकी श्राज्षा कम 
ही थी। ह 


आगरा जाने का निश्चय करने के वाद शिवाजी ने अपने राजकाज का इस दृष्टि से प्रवन्ध 
किया कि अगर वे लम्बी अ्रवधि तक वापस न आावें या उनका कोई अनिष्ट भी हो तब भी राज्य के 
प्रबन्ध में कोई रुकावट न पड़े । जिजाबाई को उन्होंने राज्य का संरक्षक नियुक्त किया श्नौर अपने सभी 
अधिकारियों को आदेश दिया कि वे उनकी श्राज्ञा मानें। जाने के पहिले उन्होंने अपने प्रमुख दुर्गों को 
०2 भेंट देकर यह्‌ समाधान भी कर लिया कि सेना की चौकसी श्रौर अनुशासन में कोई कमी नहीं 
आई है। 


पाँच मार्च 4666 को शिवाजी आगरे की ओर रवाना हो गए। वे आगरा जा रहें हैं यह 
जानकर राजा जयसिह को बड़ी प्रसन्नता हुई । उन्होंने शिवाजी के साथ कोई घोखा नहीं होगा इसकी 
जिम्मेदारी पंहिले ही ले ली थी । अब उन्होंने यह आइवासन दिया कि औरंगजेव शिवाजी से मिलने 
और बीजापुर श्र गोलकोण्डा की विजय में उनका सहयोग प्राप्त करने के लिए उत्सुक हैं। वे इस भेंट 
के पक्के समर्थक थे, उनके मन में कोई कपट न था। इसी बीच शिवाजी को भी औरंगजेब का पत्र 
मिला जिसमें यह आइवासन दिया गया था कि वे निश्चिन्त होकर मिलने आए । वाशाह से मिलकर और 

सम्मान प्राप्त कर शिवाजी पूरी तरह स्तुष्ट हो जायेंगे और उन्हें वापस जाने की शीघ्र आराज्ञा 
जायगी । इस पत्र के साथ औरंगजेब ने उनके लिए पोशाक भी भेजी थी । - 


इस पत्र से और राजा जयसिंह की वातचीत से शिवाजी की जो धारणा हुई थी वह रे 
दरबार में जाते ही नष्ट हो गई। आगरे सें उनकी अग॒वानी, ठहरने और दरबार में उन्हें ले जाने की 
व्यवस्था की गई थी वह ऐसी थी मानो वे कोई मामूली जागीरदार हों । यह उपेक्षा देख उन्हें आाः 
हुआ । शिवाजी के युवराज सम्भाजी ने दरबार में बादशाह को तजराना पेश किया, उसे औरंगजे 
स्वीकार किया पर कहा कुछ नहीं | उसके बाद उन्हें पाँच हजारी मनसवदारों के बीच खड़े रहः 
लिए कहा गया-- 

- --भऔर शिवाजी के संयम का बाँध टूट गया । पुरन्दर की सन्धि, राजा जयसिंह से हुई बा 
चीत, अपनी परिस्थिति, मुगल दरवार की शानशौकत और असीम शक्ति सब कुछ भूल गया। याद २ 
केवल इतना कि बादशाह ने उनको भरे दरबार में अपमानित करने के लिए ही दिल्‍ली बुलाया थ 
पाँच हजारी मनसवदारों में उन्हें खड़ा करता उपहास था वयोंकि उनके पुत्र सम्भाजी और अभी-न्र 
तक के उनके प्रधान सेनापति नेताजी पालकर दोनों पाँच हजार के मन्सबदार थे। उनका खून ख॑ं 
उठा । और इसके बाद जो हुआ वह मुगल साम्राज्य के इतिहास की अभूतपूर्व घटना थी । 


शिवाजी के कुछ आगे जोधपुर के राजा जसवन्तर्सिह खड़े थे । शिवाजी ने दरवार के निय 
झौर तरीकों को ठुकरा कर कुवर रामसिंह से पूछा, 'मेरे आगे यह कौन खड़ा है?” कुँवर रामसिह 
उन्हें दरवार ले गए थे। जब उन्होंने कहा कि ये राजा जसवन्तसिह हैं, तब उन्हें और भी क्रोध आर 
कई बार तो उनकी सेना जसवन्तर्सिह को हरा चुकी थी। श्रव तक औरंगजेब का ध्यान भी इस अर 
गया था। उन्होंने रामसिंह से पूछा, 'शिवाजी से पूछो त्यौरियाँ क्‍यों चढ़ी हैं ।' 

बादशाह का संदेश जब रामसिंह ने शिवाजी को दिया तो वे बोले 'तुम्हें मालूम हैं, तुम्हारे 
पिता को मालूम है और बादशाह को भी मालूम है कि मैं क्‍या हूँ । मैं भी पाँच हजारी मच्सबदारों में, 
नो वर्ष का मेरा बेटा भी पाँच हजारी मन्‍्सवदार और मेरा नौकर नेताजी भी वहीं, यह कोई बात 
हुई ? मुझे नहीं चाहिए तुम्हारी मनसब । मुझे खड़ा ही करना था तो ठीक जगह तो सोच लेनी थीं । 
यह कहकर वे बादशाह की ओर पीठ कर चले गए और एक झोर जाकर बैठ गए । वनराज दरवारी 
नियमों से कितनी देर बँधा रह सकता था ? 


. पारा दरबार देखता और सुनता रहा निस्तब्ध ! ऐसा तो आजतक कभी नहीं हुआ था ? 
यह कसा आदमी है ? इतने विशाल मुगल साम्राज्य के बादशाह के दरबार में भी इसे डर नहीं लगता 
बादशाह को भी क्रोध झआ गया था । पर वे उसे पी गए और उन्होंने रामसिंह से कहा कि वे 
शिवाजी को समझा बुका कर दरबार ले आवें । जब रामसिंह दोवारा गए तो शिवाजी 
ने उनसे कहा 'मेरा सिर भले ही काट लो पर मैं फिर बादशाह के सामने नहीं श्राऊँगा ?”. तब बादशाह 
ने अपने तीन प्रमुख सरदारों को उनके पास भेजा और उनसे कहा कि वे शिवाजी को खिलअत-सम्मान 
की पोशाक-दें और उन्हें दरबार में ले आवें । 


पर अब बात बिगड़ चुकी थी। शिवाजी ने यह खिलश्त लेने से भी इनकार कर दिया। 
उन्होंने कहा 'बादशाह ने जानबूक कर मेरा अपमान किया है। मेरे जसे श्रादमी को खड़ा रखना और 
वह भी राजा जसवन्तसिह जेसों के नीचे, मुझे न तुम्हारी मससब चाहिए न खिलञअत । बादशाह ने तब 
रामसिंह को आदेश दिया कि वे शिवाजी को अपने घर ले जाकर समभाएँ बुकाएँ। रामसिह उन्हें साथ 
ले गए पर शिवाजी का निश्चय अडिग रहा। दूसरे दिन उन्होंने दरबार में सम्भाजी को भेजा खुद नहीं 
गए। 

औरंगजेब और शिवाजी की मित्रता कराने का राजा जयसिंह का प्रयास इस प्रकार विफल 
रहा। अगर औरंगजेव ने उनके साथ उचित बरताव किया होता तो क्या होता यह इतिहास की पहेली ही 
' बनी रहेगी। शायद उनकी मित्रता के कारण औरंगजेब की नीति में कुछ परिवत्तेन आता । दूसरा परिणाम 
यह भी हो सकता था कि अन्य हिन्दू राजाओं की तरह शिवाजी भी मुगलों की सेवा में श्रपना जीवन 
व्यतीत करते । ये दोनों बातें कम ही संभव लगती हैं। भ्ौरंगजेब और शिवाजी दोनों अपनी धुन के पक्के 
थे। अपना ध्येय वे छोड़ नहीं सकते थे । इस कारण दोनों में मेत्री असंभव थी । दोनों इस भेंट से अपने 
उदृश्य के लिए लाभ उठाना चाहते थे । शिवाजी दरबार से नाराज होकर चले आए इससे सनसनी फैल 
गई। लोगों ने बादशाह के कान भरने शुरू किए कि इस अपमान का उन्हें दण्ड मिलना चाहिए। 
शिवाजी से कैसे निपटा जाय यह औरंगजेव के सामने समस्या थी । वे राजा जयसिंह के वायदे पर आए 
थे। उनके साथ कोई धोखा करने से राजा जयसिह और अन्य हिन्दू राजा विगड़ जाने का डर था। 
दक्षिण में मराठे वीजापुर और गोलकोण्डा से साँठ-गाँठ कर फिर लड़ाई शुरू कर सकते थे । 


. औरंगजेव के सामने जो समस्या थी उससे कहीं विकट समस्या शिवाजी के सामने थी । राजा 
जयसिह के आग्रह पर और उनके आइवासन पर वे श्राए थे । अब यह स्पष्ट हो गया था कि वादशाह 
उनको एक मामूली जागी रदार से श्रधिक कुछ नहीं समभता था। बादशाह पूरे दरवार में किए गए उनके 
वबरताव को भुला दे यह असम्भव था। पर वे कर क्या सकते थे ? उनके साथ थे केवल दो ढाई सी 
आदमी नौ वर्ष का पुत्र भी साथ था अपने को वचाने की चिन्ता थी तो कहीं अ्रधिक चिन्ता पुत्र की 
रक्षा के विषय में थी। 'यह मैं क्या कर बैठा ? मुगल साम्राज्य की राजधानी में वे श्रा तो गए थे पर 
निकलना मुश्किल था । जंगल का शेर पिजड़े में फेंस गया था । 

पिंजड़ाबन्द--पंछी उड़ गया 


अपनी परिस्थिति के बारे में शिवाजी का अनुमान गलत नथा। बादशाह उनसे नाराज हों 
यह स्वाभाविक था । दरवार में उनके कई शत्रु थे जो इस क्रोधारिन को भड़का रहे थे । वजीर जाफरखाँ 
शाइस्ता खाँ के बहनोई थे। अपने साले की तीन कटी हुई उंगलियों का उन्हें वदला लेना था। सूरत 
शहर से जो तटकर वसूल होता था वह शाहजादी जहाँझआरा को मिलता था । शिवाजी ने सूरत लूट ली 
इस कारण उनकी आमदनी बन्द हो गई इसका उन्हें दुःख था । और भी कई शत्रु थे। इन सबने -बाद- 
शाह से आग्रह किया कि शिवाजी के उदण्डतापूर्ण व्यवहार के लिए अगर उन्हें दण्ड न दिया गया तो 
बादशाहत नहीं बनी रहेगी । बादशाह को यह सूचना भी मिली थी कि शिवाजी की निर्भीकता के 
कारण लोग उनकी प्रशंसा करते हैं । 


परिणाम यह हुआ कि बादशाह ने आगरे के कोतवाल को आदेश दिया कि वह शिवाजी के 
निवास स्थान पर पहरा बठा दे । उनका बाहर आना-जाना या किसी से मिलना बन्द कर दिया गया। 
शेर पिजड़े में पहले ही आ गया था । वादशाह का पहले विचार था कि शिवाजी को उनके निवासस्थान 
से हटा कर दूसरे मकान में कंद- किया जाए। पर इसमें वाधक हुए कूँवर रामसिंह | वे और उनके पिता 
शिवाजी की सुरक्षा के लिए व्यक्तिगत रूप से जिम्मेदार थे। जयसिंह ने भी बादशाह को सावधान कियां . 
कि शिवाजी के साथ अगर दुव्येवहार किया गया तो लोगों में अशान्ति फैल जाएगी और परिणाम 
अच्छा न होगा । कोतवाल के सिपाही शिवाजी का अनिष्ट न करें इसलिए कुँवर रामसिह ने 
अंपने सिपाहियों को भी तैनात किया। उन्होंने बादशाह को यह जमानत भी दी कि अगर शिवाजी भाग 
जाए तो वे स्वतः जिम्मेदार होंगे । 


वादशाह के सामने कई रास्ते थे। शिवाजी को मरवा क़र सदा के लिए काँटा दूर करना, उन्हें 
लम्बी अवधि तक कंद करना, मुसलमान बनाना या उन्हें दिए -वचन के अनुसार उन्हें वापस 
भेजना । वापस भेजना और हाथ आए शिकार को छोड़- देना .उनके स्वभाव के विरुद्ध था। उनके साथ 
धोखा करने में डर था कि मराठे, राजा जयसिह और सम्भवतः अन्य हिन्दू राजा भी बिगड़ खड़े होंगे । 
उनका आग्रह था कि शिवाजी बादशाह के आइवासन पर आए हैं और बादशाह को अपने वचन 
की पूर्ति करनी ही चाहिए। इस कारण बादशाह-नेः निर्णय, किया कि शिवाजी को अभी तो-किसी 
सुरक्षित स्थान में कैद करना चाहिएं। उनके साथ कया किया जाए, इसका निर्णय बाद में हो । लेकित 
इसमें बाधक थे कवर रामसिंह जिन्होंने शिवाजी से वचन लिया था कि वे भाग नहीं जाएंगे, बादशाह 
के सम्मुख जमानत दी थी-और जिनके सैनिक मुगल सिपाहियों के साथ-साथ तैनात थे यह देखने के 
लिए कि दगा न हो । वादशाह के सामने सवाल था--यह बाधा कंसे दूर की जाए आर शिवाजी को 


सुरक्षित स्थान में कँसे हटाया जाए ? है 

ु आइचय होगा यहुं सुनंकर कि रामसिंह की बाधां दूंर करने में शिवाजी ने और॑गजेव की सहायतों 
. की । औरंगजेब के इरादे अब स्पष्ट हो गए थे । शिवाजी ने बादशाह के पास कई सन्देश भिजवाए थे। एक 
मैं कहा -में दक्षिण जाकर अपने सारे किले आपको सौंपना चाहता हूँ | उत्तर मिला--इसके लिए दक्षिण 
जाने की क्या आवश्यकता है ? यह काम पत्र से भी हो सकता है । जब उन्होंने कहा--मैं साधू होकर 
काशीवास करना चाहता हूँ तो उत्तर मिला इलाहबाद में साधू वन कर रहो वहाँ का किलेदार पूरी तरह 
चौकसी करेगा । औरंगजेब और शिवाजी दोनों कूटनीति में कुशल थे। औरंगजेब उनको छोड़ने के लिए 
- तैयार न थे और शिवाजी जानते थे कि अ्रगर उन्होंने शी त्र छुटकारा न कर लिया तो उनके भाग्य .में लम्बा 
कारावास या मृत्यु ही लिखी है। दोनों अपना काम कूटनीति से निकालना चाहते थे। उनके दाँवपेंच में 
बाधक थे कुंवर रामसिंह जिनको दोनों ने वचन दिया था। यह वाधा दोनों दूर करना चाहते थे जिससे 
वे खुलकर अपने दाँवपेंच खेल सकें । 


शिवाजी ने रामसिह से कहा अगर बादशाह मेरा अनिष्ट चाहता है तो करने दीजिए। गाप 
क्यों बुरे बनते हैं? अश्रपनी जमानत वापस ले लीजिए। औरंगजेब भी यही चाहते थे पर उन्होंने ऐसा 
करने में आनाकानी दिखाई । काफी आग्रह के बाद ही उन्होंने रामसिंह को वचन से मुक्त किया । इसी 
के साथ-साथ शिवाजी ने दूसरी प्रार्थता की । उन्होंने कहा मेरे साथ जो सिपाही आए हैं उन्हें लौटने को 
आज्ञा दी जाए। यह भी भौरंगजेव के मन के अनुकूल ही वात थी । यह बाधा दूर हो जाए तो शिवाजी 
पूरी तरह ही चंगुल में फंस गया, और क्या चाहिए ? 


इसी बीच शिवाजी के कारावास का स्थान भी निश्चय हो गया था। यह मकान अब लगभग 

बवेकर तंयार हो चुका था । इसके पूरे होते ही शिवाजी कौ वहाँ रखने की यौजना थी। शिवाजी को 
आगरा आए अब लगभग ढाई महीने हो चुके थे। और एकाएक शिवाजी बीमार हो गए। वैद्य और 
हकीम बुलाए पर उनके पेट का का दर्द कम ही न हो रहा था । वे कराह रहे थे । इसी बीच उन्होंने एक 
एक कर अपने साथ के सभी लोगों को विदा कर दिया था | केवल कुछ ही लोग उनके पास रह गए थे । 
इनमें प्रमुख थे हिरोजी फर्जन्द श्रौर शिवाजी का निजी सेवक मदारी मेहतर । मदारी सोलह सन्नह वर्ष . 
का मुसलमान युवक था। मेहतर उसकी जाति न थी उसकी उपाधि थी और उसका अर्थ था प्रधान या 


चौधरी । 


जब दवादाहू से भी शिवाजी के स्वास्थ्य में सुधार न हुआ तो दान धर्म करने का ,निशचय . 
हुआ । बड़ी-बड़ी टोकरियाँ मेँगाई गईं। उन्हें मिठाई से भरा गया और इन्हें डण्डे की सहायता से दो 
दो आदमी कन्धे पर लाद कर बाहर ले जाने लगे । पहले दिन इन टोकरियों की पूरी तरह जाँच की 
गई । सब टाकरियाँ लबालब मिठाई से भरी थीं। बाहर जाकर यह मिठाई बाँटी गई साधुओं और 
फकीरों को और उनसे कहा गया कि वे शिवाजी के आरोग्य के लिए प्रार्थना करें । शिवाजी की बीमारी 
का समाचार आगरे में फेल गया । लोगों को यह सन्देह भी हुआ कि बादशाह ने उन्हें विष दे दिया है। 
हिन्दू सरकारों में बेचेनी फैली । ह $ ै 

झ्बव शिवाजी के साथ दो तीन ही झ्रादमी रह गए थे । अपने सिपाहियों को और अन्य साथियों 
को. उन्होंने भेज दिया था। सेना की ट्रुकड़ी को जाने का फरमान मिल चुका था। उनकी तबियत खराब 
थो । दवादारू चल रही थी, फकीरों और साधुओं को मिठाई भिजवाना जारी था। उनके निवास स्थान 
पर कड़ा पहरा था। झौरंगजेब श्रौर आगरे का कोतवाल निश्चिन्त थे । उनको दूसरी जगह हटाने का 
दिन निश्चित हो चुका था। 


पर उस दिन औरंगजेब पर बिजली टूट पड़ी । वे प्रतीक्षा कर रहे थे, इस सूचना की कि 
शिवाजी को नए कारावास में पहुँचा दिया गया, पर उन्हें समाचार मिला कि इतने कड़े पहरे चौकियों से 
घिरा हुआ बन्दी शहर कोतवाल और मुगल सेना की आँखों में धुल कोंक कर भाग गया | मुगल दरबार 
में तहलका मच गया । यह आदमी है या शैतान ? कैसे भाग गया ? और साथ में अपने नौ साल के 
लड़के को भी ले भागा ? जाँच पड़ताल के बाद जब भागने के तरीके का पता लगा तो मित्र और शत्रु 
सभी श्राश्चर्य चकित रह गए । ॥॒ 


शिवाजी समझ गए थे कि उन्हें नई जगह भेजने में औरंगजेब का कया उद्देश्य है। मई जगह 
से भागना असम्भव होता । इस कारण 7 अगस्त, 666 को, उनको नई जगह हटाने के एक दिन पहले 
निकल भागे । अपने छुटकारे की योजना उन्होंने उसी दक्षता से तैयार की थी जसे किसी मुहिम का 
ग्रायोजन करते थे । उनकी बीमारी भूठी थी और इस खबर को फंलाने में उनका उदेश्य लोगों का ध्यान 
बरगलाता और बादशाह और पहरेदारों की चौकसी में ढीलापत लाना था। रोज उनके निवास-स्थान से 
मिठाई से भरी टोकरियाँ जाती थीं। आरम्भ में इनकी कड़ाई से जाँच होती थी पर जब प्रतिदिन कई 
टोकरे जाते हों तो कहाँ तक चौकसी होती ? 


उस दिन सबेरे से ही वे बिस्तर में पड़े रहे । जब मिठाई की टोकरियाँ जाने लगीं तो शिवाजी 
एक टोकरी में बैठ गये, दूसरी में बैठे सम्भाजी बाकी टोकरिंयों में भरी थी मिठाई | पहरेदारों ने एक दो 
टोकरियों की तलाशी लेकर सन्‍्तोष कर लिया । टोकरियों को कन्धे पर लादे मजदूर बाहर पहुँच गए। 
पंछी अब आजाद था । टोकरियाँ निश्चित स्थान पर उतार दी गई। पूर्व निश्चित योजना के अनुसार 
उनके साथियों ने वहाँ घोड़े तेयार रखे थे । शीघत्र घोड़े हवा से बातें करने लगे । । 

उधर शिवाजी के निवास स्थान पर हिरोजी फर्जन्द उनके पलंग पर सो गए थे। उन्होंने 
अपना सिर भी ढक लिया था। केवल हाथ बाहर दिखलाई दे रहा था। हाथ का सोने का कड़ा ही 
वाहर से दिखाई दे रहा था। यह शिवाजी हमेशा पहनते थे। मदारी मेहतर पायताने बैठा पैर दाव 
रहा था। हिरोजी वीच-बीच में कराहते भी जा रहे थे। दोनों जानते थे कि अगर उनके नाटक का 
पर्दाफाश हो गया तो उन्हें मृत्यु मिलिगी और वह भी कठोर यंत्रणा के बाद | सूर्यास्त हुआ । शिवाजी 
को गए कई घस्टे हो गए थे। अगर वे पकड़ गए होते तो अब तक तहलका मच गया होता पर चारों 
ओर शान्ति थी । इससे उन्होंने समझा महाराज बच निकले। सूर्यास्त के कुछ देर वाद हिरोजी उठे। 
बिस्तर पर तकिए उन्होंने इस ढंग से रखे मानो कोई सोया हो। पहरेदारों से कहा--महाराज की 
तबियत अधिक खराब हो गई है जंगाना मत। मैं और मदारी अभी दवा लेकर आते हैं। और इस 


प्रकार वे भी निकल भागे । 


इधर पहरेदार पहरा दे रहे थे । उन्हें क्या पता था कि वे छत्रपति शिवाजी की नहीं, खाली 
मकान की पहरेदारी कर रहे ये ? रात बीत गई। अन्दर से जब कोई आ्राहट न आई तो पहरेदारों को 
संदेह हुआ । वे शिवाजी के कमरे में गए । विस्तर तो क्या सारा मकान खाली था। उन सबको, शहर 
कोतवाल को, सारे मुगल साम्राज्य को और बादशाह औरंगजेब को बेवकूफ बनाकर शिवाजी विकल 
भागे थे | बादशाह श्रागबबूला हो उठा । उनके क्रोध का पहला शिकार था कुँवर रामसिंह । वे निरपराध 
थे। पर उनकी मच्सव रह कर दी गई और दरबार में आना वन्द कर दिया गया । श्ागरे में धर पकड़ 
शुरू हो गई । ऐसे सभी लोग जिनका शिवाजी से जरा सा भी सम्बन्ध था संदेह पर कदखाने में डाल 
दिए गए । तलाशियाँ आरम्भ हो गईं । दक्षिण को जाने वाले सभी मार्गों पर मुगल अधिकारियों के 
ताम फर्मात लेकर कि शिवाजी भाग गया है सांडणी सवार रवाना हो गए। यात्रियों की कड़ाई से जाँच 
पड़ताल करो । निकलने न पावे । पर भ्रव तक शिवाजी को चले वीस बाईस घण्टे हो चुके थे । 


आगरे से शिवाजी दक्षिण नहीं, उत्तर गए क्‍योंकि वे जानते थे कि दक्षिण के रास्ते पर सबसे 
पहले औरंगजेब की निगाह जाएगी । नौ वर्ष के वालक सम्भाजी को साथ लेकर यात्रा करना निरापद न 
था। शिवाजी ने उन्हें मथुरा के एक ब्राह्मण परिवार में छोड़ दिया। उन्होंने और उनके साथियों ने 
साधू बैरागियों का भेष धारण किया और वे चल पड़े दक्षिण की ओर मुगल अ्रधिकारियों और सेना से 
लुकाछिपी खेलते हुए । 


शिवाजी ने दक्षिण जाते हुए लम्बा चक्कर अवश्य काटा होगा क्योंकि सीधे दक्षिण जाने में 
पकड़े जाने का डर था। कुछ इतिहासकारों के अनुसार वे काशी, प्रयाग और पुरी भी गए थे। यह 
असम्भव लगता है क्योंकि ऐसा करने में उन्हें वहुत समय लगता। दक्षिण पहुँचने में कुछ लोगों के अनु- 
सार उन्हें पच्चीस दिन और कुछ के अनुसार ढाई महीने लगे । इतने समय में पुरी, काशी शोर प्रयाग 
जाना सम्भव नहीं लगता । ऐसा मालूम पड़ता है कि शिवाजी और उनके साथियों ने थोड़ा दूर का 
चक्कर काटा और मुगलों की नज़र बचा कर वे महाराष्ट्र पहुँच गए होंगे । 


शिवाजी के आगरा जाने के वाद जो समाचार आराए थे उनसे महाराप्ट्र में चिन्ता व्याप्त थी । 
उनको औरंगजेव ने वन्‍्दी बना लिया इससे तो और भी गहरी चिन्ता व्याप्त हो गई थी। सारे प्रदेश में 
मन्‍्नतें मांगी जा रही थीं उनके सकुशल लौटने के लिए। सबसे अधिक चिन्ता जिजावाई को थी। यही 
एक पुत्र बच रहा था पर यह तो सारा जीवन झाग से खेलता रहा था | इस बार तो इसने नाग के बिल 
में ही हाथ डाला था। झौरंगजेव की आँख में धुल कोंक कर शिवाजी बच निकले यह सुखदाई खबर भी 


हक 


उन्हें मिली पर उसके बाद कुछ समाचार उन्हें नहीं मिला था । कहीं यह भी तो श्रौरंगजेब की कोई चाल 

'न थी? उनके साथ कोई दुर्घटना तो नहीं हुई ? पकड़े तो नहीं गए ? कहां हैं शिवाजी और 
सम्भाजी ? जिजाबाई का मातृ हृदय यह सव सवाल पूछता और उत्तर न मिलने पर क्रोध व चिन्ता में 
सुलगता रहता। 


भर एक दिन राजगढ़ पर कुछ न्‍साधू आए । कहने लगे माँ साहव से मिलना है। जब वे 
जिजाबाई के सामने गए तो उनमें से एक ने श्रागे - बढ़कर पर पकड़ लिए । जिजावाई श्राइ्चर्यचकित हो 
देखती रहीं, अरे यह तो शिवाजी हैं साधू के भेष में । यह खबर चारों श्रोर फेल गई-महाराज आ गए 
रंगजेव के चंगुल से निकल कर । खुशी की लहंर दौड़ गई | राजगढ़ पर शहनाई बजने लगी । शीघ्र 
ही एक के बाद एक सभी किलों ने, राजगढ़, रायगढ़, प्रतापगढ़, सभी ने तोपों की सलामी से लोंगों को 
सूचित किया छत्रपति शिवाजी आरा गए हैं । सूर्य राहु के ग्रहण से मुक्त हो गया है श्र शीघ्र ही श्रपने 
तेज से भूमि को नया जीवन, नई चेतना, नया प्राण देने लगेगा । सारे महाराप्ट्र में दिवाली मनाई गई। 
मुगल जासूसों ने भी शिवाजी के राजगढ़ पहुँचने का समाचार श्रौरंगजेब को पहुँचा दिया | मुगल भव भी _ 
उनकी तलाश में थे | वे हाथ मलते रह गए। सारा देश चकित था शिवाजी की कुशलता पर। उनके 
बुद्धि कौशल ने कपटप्रवीण औरंगजेब को उनके जीवन की सबसे करारी हार दी थी । 

सुराज्य के प्रयत्न 


' शिवाजी सन्‌ 666 के अन्त में राजगढ़ पहुँचे थे । पिछले कई वर्षों से लगातार लड़ाई हो रही 
थी। प्रदेश वीरान हो रहा था, सेना थकी हुई थी, खजाना खाली था और शिवाजी स्वत: भी थके थे । 
कुछ दिनों के लिए शान्ति आवश्यक थी तैयारी करने के लिए। इस कारण उन्होंने पहले बीजापुर से 
और फिर मुगलों से सन्धि कर ली । बीजापुर के सुलतान ने इस बीच दक्षिण कोंकण जीतने का प्रयास 
किया था। यह प्रयास शिवाजी ने विफल कर दिया । इसके बाद दोनों में सन्धि हो गई । 


शिवाजी के निकल भागने के अपयश का ठीकरा औरंगजेव ने रखा राजा जयसिंह और उनके 
पुन्न रामसिंह पर यद्यपि वे दोनों इस मामले में निरपराध थे। बीजपुर के विरुद्ध ्रभियान में भी राजा 
जयसिह को भ्रपयश ही मिल रहा था। बादशाह ने उनको दक्षिण की सूबेदारी से हटाया और उनके 
स्थान पर शाहजादा मुश्रज्जम को नियुक्त किया। राजा जसवन्तर्सिह को उनके साथ भेजा गया। 
दिलेरखाँ को इन दोनों पर नज़र रखने के लिए कहा गया । शाहज़ादा और जसवन्तसिह दोनों शिवाजी 
से लड़ चुके थे और जानते थे कि उनको हराना कठिन है। इस कारण जब उनके पास शिवाजी का 
सन्धि प्रस्ताव आया तो उन्होंने बादशाह से उसका जोरदार समर्थन किया। उधर झौरंगजेब भी इस 
समय दक्षिण में लड़ाई नहीं चाहता था | कारण यह था कि मुगल साम्राज्य की पर्चिम-उत्तर सीमा पर 
आक्रमण का नया खतरा उत्पन्न हो गया था । इसलिए उन्होंने शिवाजी का सन्धि प्रस्ताव स्वीकार 
किया । 


शिवाजी ने बादशह को लिखा था कि आगरे से में भाग आया इसका कारण यह था कि मेरी 
जान को खतरा था। उन्होंने यह आइवासन भी दिया था कि में बादशाह की सेवा करने के लिए तैयार 
हैँ और अपने पुत्र सम्भाजी को मुगल सूबेदार के पास भेजना चाहता हूँ । वादशाह न यह भ्रस्ताव मान 
लिया । उन्होंने शिवाजी की राजा उपाधि स्वीकार की । सम्भा जी को पाँच हजार की मनसब दी गई। 
शिवाजी के लौटने के वाद उन्होंने सम्भा जी को मथुरा से वुलवा लिया था। वे औरंगाबाद में शाहजादा 
मुञ्नज्जम के यहाँ अक्तूवर 657 में हाजरी लगा आए । वे छोटे थे इस कारण उनके स्थान पर प्रतापराव 
गुजर और निराजी रावजी मराठा सेना की टुकड़ियों के साथ वहां रहने लगे। उनके खच के लिए 
वादशाह ने वरार में जागीर दी । वादशाह ने शिवाजी के दो ब्राह्मण अनुयायियों को उनके बच निकलने 
में सहायक होने के आरोप पर कैद रखा था उन्हें छोड़ दिया। शिवाजी के सभी साथी झ्रव तक वापस 
झा गए थे । शिवाजी की उन्होंने वड़े कठिन समय में सेवा की थी। हिरोजी फर्जन्द, मद्ारी मेहतर, 
उनके भागने के वाद पकड़े गए दो ब्राह्मण और मथुरा का वह परिवार जिसमें सम्भाजी ब्राह्मण वालक 
वन कर रहे थे सवको शिवाजी ने दिल खोल कर पारितोपिक दिया । 


उठ 


प्र शिवाजी के आगरा से वच निकलने का दण्ड मिला ऐसे व्यक्तियों को जिनका कौई दौष 
न था। राजा जयसिह को दक्षिण की सूबेदारी से हटाया गया। यह अपमान उनसे बरदाइत न हो सका 
और उनकी मृत्यु हो गई | कुअर रामसिह की मससव और दरबार में आना बन्द कर दिया गया था। 
मनसव तो फिर कायम हो गई पर बादशाह की उन पर पहले जंसी कृपा न रही । पर सब से भ्रधिक 
भुगतना पड़ा नेताजी पालकर को । शिवाजी को छोड़कर वे मुगल सेना में अ्रधिकारी बन गए थे। जब. 
शिवाजी आगरे से भागे तो ये औरंगजेव की क्रोधारित के शिकार हुए । बादशाह ने उन्हें बन्दी वनाकर 
श्रागरा मंगवाया। आगरे में इनके सामने दो रास्ते रखे गए | या तों मुसलमान हो जाभ्ो या आ्राजन्म 
कारावास में रहो | बाध्य होकर ये मुसलमान हो गए । इनका नया नाम हुआ मुहम्मद कुली खां । कल 
तक जिसे लोग दूसरा शिवाजी समभते थे वह श्राज मुसलमान था । औरंगजेब ने नेताजी के चाचा और 
प्रिवार के श्रन्य लोगों को भी आगरे बुलवाया था। ये सव भी मुसलमान वनाए गए.। नेताजी को पांच 
हजार की मनसव पहले ही थी वह कायम रखी गई। उन्हें वादशाह की ओर से घन भी दिया गया। 
नेताजी धर्मपरिवर्तन के लिए बाध्य किए गए थे । मुसलमान होने का वादा करने के बाद जब वे छोड़ 
दिए गए तब उन्होंने भागने का प्रयास भी किया था पर वह असफल रहा । धर्मपरिवर्तन के बाद बाद- 
शाह ने उनको कन्दाहार में मुगल फौज के एक अ्धिकरी के रूप में भेजा । 


भ्रब चारों ओर शान्ति थी और शिवाजी ने इसका उपयोग सुराज्य की कुछ योजनाएं 
कार्यान्वित करने में किया । प्रजा लड़ाई से त्रस्त थी उसे राहत देने के लिए शिवाजी नें जमीन का नया 
बन्दोवस्त किया, जिससे लोग खूब अ्रन्त उगाएँ और राज्य की आमदनी बढ़े । उनकी दूसरी योजना 
ओर भी ऋ्रान्तिकारी थी। मुसलमान शासक अपने अधिकारियों को वेतन नहीं जागीर देते थे । परिणाम 
यह होता था कि राज्य की आमदनी घट जाती थी और शासन कमज़ोर हो जाता था । ये जागीरें 
वंशपरम्परागत चलती थीं। श्रगर बाप मर जाए और बेटा छोटा हो तव भी जागीर पद उसके नाम 
चलता था, काम कोई और करता था । इस कारण शासन ठीक न चलता था और आपसी झगड़े जड़ 
पकड़ते थे । जागीर प्रथा का एक परिणाम यह भी होता था-कि राजा और प्रजा के सम्बन्ध प्रत्यक्ष न 
रह जाते थे। जागी रदार विचवई बन जाता था। वह्‌ राजा को ठगता और प्रजा को सताता था। ये 
जागी रदार अपने सिपाही रखते थे । इस कारण विद्रोह जड़ पकड़ता था और राजा की सत्ता कमजोर 
हो जाती थी । शिवाजी ने यह प्रथा समाप्त की । उनका यह प्रयास क्रान्तिकारी था। लगभग तीन सौ 
वर्ष बाद स्वतन्त्र भारत ने बिचवइश्नों को हटाने कीं यही नीति श्रपनाई। जागीरदारी समाप्त करने 
का बहुत विरीध हुआ पर उन्होंने किसी की न सुनी । जागीर किसी को भी, अपने नजदीकी रिद्तेदारी 
तक का न दी। राजा और प्रजा के बीच कोई बिचवई रहे यह उन्हें सहन न था-.। इसी कारण वे 
मन्दिर और मसजिदों को खुले हाथ दान देते थे पर उनके आदेश थे कि साथु-सन्‍्तों को राजकाज में 
हस्तक्षेप न करना चाहिए और अगर वे करें तो अश्रधिकारियों को उनकी बात नहीं माननी चाहिए । 
किसानों को बीज झादि के लिए तकावी देने का भी प्रबन्ध था । 


इसी तरह उन्होंने स्थल सेना और नौसेना में भी श्रधिकारियों और सिपाहियों के लिए वेतन 
की व्यवस्था की । उनकी सेना के दो प्रमुख विभाग थे पैदल और घुड़सवार। दोनों का सेनापति श्रलग 
होता था, उसे सरनौबत कहते थे। सेना में अ्रनुशासन कड़ा था । स्त्रियों को साथ ले जाने की, लुटमार 
मचाने की या लोगों को सताने की सख्त मनाही थी | पदोन्नति अच्छे काम के आधार पर होती थी । 
उनकी नौसेना में लगभग एक सौ साठ बड़े और छोटे जहाज थे। नौसेना के अलग अड्डे थे । उनकी 
स्थेल और नौसेना दोनों सदा तैयार रहती थी, बड़े से बड़ो काम भी शीघ्र कर गुजरती थीं और 
इसलिए उनके सभी शत्रु उनसे डरते थे। किलों का प्रवन्ध भी इसी तरह किया गया था कि वह घरों 
का लम्बी श्रवधि तक मुकाबला कर सके । 

बीजापुर और मुगलों से इस समय सम्धि थी। शिवाजी राजकाज ठीक करने के प्रयत्न में लगे 
रहे पर इस वीच वे बिलकुल शान्त बेठे हों, यह बात नहीं थी । उन्होंने 666 में गोभ्रा से पुर्तगालियों को 
निकाल फेंकने का प्रयास किया। पर पुरततंगाली गवर्नर को उनके प्रयास का पहले ही पता चल गया 
और भ्रचानक हमला करते की उनकी योजना स्थगित करनी पड़ी । गोश्रा को मुक्त करने का उनका 
यह स्वप्न लगभग तीन सौ वर्ष वाद भारत स्वतन्त्र होने पर ही पूरा हुआ । 


उनका दूसरा प्रयास जंजीरा के सिद्दी को निकाल बाहर करने का था। इसमें उन्हें भ्रारम्भ में 
सफलता भी मिली पर जव जंजीरा बचाना असम्भव हो गया तो सिद्दी ने मुगलों की अधीनता स्वीकार 
कर ली और इस कारण शिवाजी का यह प्रयास भी दिसम्बर 669 में विफल हो गया । 


शान्ति के ये दो तीन वर्ष बड़े जल्दी बीत गए । अपने बल से शिवाजी को हराना अ्रसम्भव है 
यह बीजापुर का सुलतान श्रव तक समझ गया था। वह उनसे तभी छेड़छाड़ करता था जब उसे मुगलों 
से सहायता का आइवासन मिलता था। अ्रव तो उनका मुकाबला मुगलों से था । शिवाजी और औरंगजेब 
दोनों कूटनीति में प्रवीण, वीर और धुन के पक्के थे । औरंगजेब मुगल साम्राज्य का विस्तार और इस्लाम 
का प्रचार चाहते थे तो शिवाजी कटिबद्ध थे हिन्दू धर्म की रक्षा और स्वतन्त्र होने के लिए । इन दोनों 
में जब सन्धि हुई तब भी दोनों जानते थे कि यह स्थायी सन्धि नहीं शस्त्रसंधि है। इन दोनों के वीच फिर 
लड़ाई शुरू हुई औरंगजेब की धारमिक कट्टरता के कारण । 


सन्‌ 669 में औरंगजेब की नीति में एक बड़ा परिवर्तेत आया । वे अपने प्रदादा श्रकवर की 
तरह धामिक मामलों में उदार नहीं यह सन्देह सबको था पर इस वर्ष उन्होंने जो फर्मान जारी किए वंसे 
किसी धर्मान्ध बादशाह ने भी नहीं किए थे। शाहजहाँ जव तक जीवित थे तब तक औरंगजेब अपने को 
निरापद न समभते थे। राजा जयसिह मुगल साम्राज्य के आधार-स्तम्भ थे और जब तक वे थे तव तक 
झौरंगजेव पर थोड़ा-सा दवाव था। इन दोनों की मृत्यु के वाद अव औरंगजेब के दरवार में ऐसा कोई 
न रह गया जो उन्हें उचित सलाह दे या जिसकी राय का उनकी निगाह में कोई मूल्य हो। स्वतः वे 
धामिक दृष्टि से कट्टर थे पर अ्रव तो वे मुलला मौलवियों के हाथ की कठपुतली ही बन गए । 


सन्‌ 669 में काशी के विश्वताथ और विन्दुमाधव, गुजरात का सोमनाथ और मथुरा का 
केशवराय के मन्दिर तोड़े गए। कई जगह मन्दिरों की जगह मस्जिदें बनाई गई। मन्दिरों को दी गई 
जमीन वापस ली गई | दीवाली और होली मनाने पर रोक लगा दी गई । साम्राज्य में इस्लाम के नियमों 
का कड़ाई से पालन हो इसलिए नया विभाग खोला गया और उसके अ्रधिकारी हर सूचे और शहर में 
नियुक्त किए गए। काशी विश्वनाथ का मन्दिर तोड़े जाने से हाहाकार मच गया । यह तो सारी हिन्दू 
जाति का अपमान था । 


सारे भारतवर्ष में उस समय आशा की एक ही किरण थी और वह था शिवाजी का राज्य । 
विदेशी यात्रियों ने भी इस वात की गवाही दी है कि जहाँ मुगल साम्राज्य में वहुसंख्य प्रजा धर्म के नाम 
पर अत्याचार का शिकार हो रही थी वहाँ दूसरी ओर शिवाजी के राज्य में धर्म के ब्रधार पर कोई 
भेदभाव नहीं किया जाता था। मुसलमान भी सभी जातियों के हिन्द्रश्वों के कन्धे से कत्धा मिलाकर 
अपने राजा और राज्य के लिए लड़ते थे और मरते थे । 


हिन्दुओं पर होने वाले अत्याचार और मन्दिरों को अ्रप्ठ करने के समाचार से भिवाजी क्षुष् 
हों, यह स्वाभाविक था। औरंगजेब अगर अपने राज्य के हिन्दुओं पर इतना अत्याचार कर नह हू से 

शीघ्र ही वह शिवाजी को नप्ट करने के लिए प्रयास करेंगे यह निश्चित था। इसका सदूत भा सात्र 

ही मिल गया । सम्भाजी के प्रतिनिधि के रूप में प्रतापराय गुजर और निराजी रावजी औरंगाबाद में 
मुगल सूवेदार शाहजादा मुअ्रज्जम के साथ रहते थे । शाहजादा इनका बड़ा आदर करते थे । शिवाजी से 
भी शाहजादे के सम्बन्ध अ्रच्छे थे । शाहजादा और मराठों की यह मित्रता दिलेरखाँ को बिलकुल पसन्द 
न थी। उसने औरंगजेब के कान भरने शुरू किए कि मराठों की सहायता से शाहजादा आपको अ्रपदस्थ 
करना चाहता है । औरंगजेव की समझ में यह बात फौरन झा गई । उन्होंने भी तो मुगल सिंहासन पिता 
को बन्दी बनाकर और भाइयों भतीजों के खून से हाथ रंग कर ही हथियाया था ? उन्होंने मुअज्जम के 
ताम फर्मान भेजा दोनों मराठा सरदारों को बन्दी वनाकर आगरा भेजने के लिए। पर शाहजादा के भी 
जासूस मुगल दरबार में थे। उन्होंने इश फर्मान के वारे में उन्हें पहले ही सावधान कर दिया। 
शाहजादा ने प्रतापराव और निराजी को भाग जाने की सलाह दी | वे और उनकी दो तीन हजार सेना 
चुपचाप मुगल छावनी से निकल गई । जब मुअ्ज्जम को फर्मान मिला तो उन्होने उत्तर दिया कि.ये 
दोनों तो पहले ही निकल भागे हैं। ये दोनों राजगढ़ गए और साथ में बरार की सम्भाजी की जागीर में 
जो सेना थी उसे भी ले गए। 


श्ौरंगजेब ने हिन्दुओं को सताना आरम्भ किया है और मराठा सरदारों को कद करने का 
प्रयास किया यह शिवाजी के लिए चुनौती थी । उन्होंने उसे स्वीकार किया। दो तीन साल की शान्ति 
के कारण सन्‌ 670 तक सेना तेयार थी, नए अ्रभियान, नई विजय के लिए। पुरन्दर की सन्धि का 
अपमान उन्हें धो डालना था। सन्‌ 670 के श्रारम्भ में उन्होंने जो श्रभियान चलाया उससे उन्होंने 
निसंदिग्ध रूप से यह सिद्ध कर दिया कि वे अपने काल के सबसे कुशल और सफल सेनानी हैं । इसके 
बाद के 3-4 वर्ष में शिवाजी के नेतृत्व में मराठा सेना ने मुगलों के कई बार छक्के छूड़ा दिए | मुगल सेना 
की ऐसी हार इसके पहले कभी न हुई थी। मराठों ने केवल अ्रपना गया हुआ प्रदेश पुनः जीत कर ही 
सन्‍्तोष नहीं कर लिया उन्होंने और भी बड़ा भूभाग जीत लिया। बार-वार विजयी होने से मानो 
शिवाजी की ख्याति में चार चाँद लग गए और इसके वाद ही उनका राज्याभिषेक हुआ--एक सर्वतत्त्र 
स्वतन्त्र नुपति के रूप में । 


मुगलों और बीजापुर के विरुद्ध प्रबल अभियान ओर विजय 


सन्‌ 670 में शिवाजी ने मुगलों के विरुद्ध जो नया अभियान चलाया उसका श्रीगणेश बड़े 
अद्भुत ढंग से हुआ । पुरन्दर की सन्धि के कारण उन्हें जो किले मुगलों को सौंपने पड़े थे इनमें दो-- 
सिहगढ़ और पुरन्दर बड़े महत्व के थे । सिंहगढ़ को तब कोंडाणा कहते थे। यह दुर्ग पूना के पास है और 
विस्तार तथा दुर्भेद्यता के कारण इसका मुकाबला कम ही किले कर सकते हैं। इसे सौंपने में शिवाजी 
को बड़ा दुख हुआ था पर कोई चारा न था । भौगोलिक और सामरिक दृष्टि से महत्वपूर्ण यह दुर्ग अब 
मुगलों के श्रधीन था और इस पर मराठों का भगवा भण्डा नहीं मुगलों का हरा निशान लहरा रहा 
था। 


और यही निशान जिजाबाई की श्रांख में चुभता था। वे राजगढ़ पर थीं। वहाँ से कोंडाणा 
नज़र श्राता है। उस पर का हरा भंडा देखकर वे दिल मसोस कर रह जाती थीं। एक दिन जब उनसे 
न रहा गया तो उन्होंने शिवाजी को बुलाया और उन्हें भ्राज्ञा दी 'कोंडणा जीत लो ।” शिवाजी को स्वतः 
कोंडाणा जीतने की बड़ी इच्छा थी पर उन्हें यह भी मालूम था कि यह काम अ्रसम्भव सा है। एक तो 
दुंग अभेद्य, दूसरे उस पर उदयभानु जैसा बहादुर और दक्ष किलेदार था और उसके साथ भी लगभग 
दो हजार मुगल और राजपूत सेना । लम्बे घेरे के वाद ही किला जीता जा सकता था, पर तब तक क्या 
मुगल चुप रहते ? वे बाहर से सेना भेजकर घेरा आसानी से तोड़ सकते थे । 


शिवाजी ने यह सव कठिनाई जिजाबाई को बताई पर वे टस से मस नहीं हुईं | उनका श्राग्रह 

था कुछ भी हो कोंडाणा लेना ही पड़ेगा । शिवाजी धर्मंसंकट में थे । जिजाबाई से उन्हें श्रव तक बराबर 

प्रेरणा मिलती आई थी और झाज वे ऐसा काम करने को कह रहीं थी जो श्रसम्भव था। मातृभवत्त 

,शिवाजी असमंजस में थे--सत्तर वर्ष की बूढ़ी माँ की वात टाली नहीं जा सकती थी पर कोंडाणा लेना 
तो अ्रसम्भव लगेता था। 


इस धर्ंसंकट से उन्हें मुक्त किया उनके वालसखा सूवेदार तानाजी मालुसरे ने। पहाड़ के 
पास उमराठे गाँव के ये रहने वाले थे । वचपन से ही शिवाजी के ये अनुयायी थे। हर कठिन मौके पर 
शिवाजी के साथ रहते थे. बड़ी धाक थी उनके वल और वीरता की । कोंडाणा जैसे दुर्गरन को जीतने 
के लिए आदमी भी उसी पाए चाहिए | शेरदिल तानाजी ने जिजाबाई और शिवाजी के सामने कोंडाणा 
जीतने का बीड़ा उठाया । शिवाजी अव निश्चिन्त थे । 


जन हथन, 


>> 


तानाजी ने अपने साथ चुने हुए लगभग पाँच सौ मावले लिए | जासूस भेजकर कोंडाणा की 
रक्षा व्यवस्था को उन्होंने पूरी जानकारी प्राप्त कर ली । कोंडाणा लेने की तिथि निश्चित की गई 
4 फरवरी 670 । शिवाजी को इसकी सूचना दे दी गई और उनसे कहा गया श्रगर किला जीत लिया 
गया तो एक झोंपड़ी को आग लगाकर उन्हें सूचता दी जाएगी । 

उदयभानु ने कोंडाणा पर पहरे चौकियों की बड़ी अच्छी व्यवस्था की थी । किला दुर्गंम अवश्य 
है पर इसके एक ओर गहरी घाटी है और इस तरफ पहाड़ भी बिलकुल सीधा है। इस ओर से कोई 
चढ़ सकता है, यह कोई स्वप्न में भी नहीं सोच सकता था। इस कारण इधर पहरे चौकी की व्यवस्था 
पूरी न थी। तानाजी ने इसका पता लगा लिया था।4 फरवरी को रात के घनघोर श्रेघेरे में कुछ 
मावले इसी तरफ से किले पर चढ़ गए । ऊपर पहुँच कर इन्होंने रस्से नीचे लटका दिए और इनके सहारे 
से लगभग पाँच सोौ.सिपाही चुपचाप ऊपर चढ़ गए, कहते हैं चढ़ने के लिए इन्होंने घोरपड (गोह) से 
सहायता ली थी। यह जानवर पहाड़ पर सीधा चढ़ जाता है और ऊपर पहुंचकर अपने पंजे पहाड़ में 
गाड़ देता है और चिपट कर बैठ जाता है। मराठों की पहली टोली इसी जानवर की पूछ से वेधे रस्सों 
के द्वारा ऊपर गई थी | तब उन्होंने और लोगों के लिए रस्से लटकाए । 


तानाजी, उनके भाई सूर्याजी और अन्य मराठा सिपाहियों ने किले के अन्दर तहलका मचा 
दिया । मराठे आ कैसे गए ? कहाँ हैं ? कितने हैं ? पहरेदारों से मारकाट करते हुए वे वढ़ रहे थे किले 
पर कब्जा करने के लिए। मुगल सेना पहले तो इस अचानक हमले के कारण हतवुद्ध हो गई पर धीरे- 
धीरे उसने जोरदार प्रतिकार आरम्भ किया। एक तरफ पाँच सौ मराठे थे और दूसरी और थे डेढ़ 
हजार मुगल सैनिक । दोनों कोंडाणा को रक्त से नहला रहे थे। मुगल सैनिक संख्या में श्रधिक थे तो 
मराठों में ज़िद थी किले पर भगवा भंडा लहराने की | श्रव तक लगभग पांच सौ मुगल और राजपूत 
सिपाही मारे गए थे पर अब मराठों की प्रगति रुक सी गई थी । और इसी समय तानाजी 
और उदयभानु का सामना हो गया । दोनों एक दूसरे पर टूट पड़े । उदयभानु की 
तलवार के आधात से तानाजी की ढाल टूट गई । दूसरी ढाल लेने का मौका न था वे बाए 
हाथ पर उदयभानु के वार भेलने लगे ।--और उनका एक वार सटीक बेठा उदयभानु धराशायी हो 
गये । पर तानाजी भी गम्भीर रूप से आहत हो गए थे। उदयभानु के कई वार उन पर पड़ चुके थे । 
उनके भी प्राण पख्चेरू उड़ गए । 


तानाजी की मृत्यु से मराठे हतोत्साह हो भागने लगे। पर भव तानाजी के छोटे भाई सूर्याजी 
ने स्थिति सम्हाल ली। उन्होंने मराठों को ललकारा--भागते कहाँ हो ? बाप यहाँ मरा पड़ा है और 
उसे छोड़कर तुम भाग रहे हो ? उनकी इस ललकार से मराठों में नया जीवन आ्ाया। वे लौट पड़े और 
उन्होंने इस प्रवल वेग से हमला किया कि किले की सेना के पैर उखड़ गए। लगभग एक हजार मुगल 
झौर राजपूत सिपाही खेत रहे, वाकी बन्दी वना लिए गए । पचास मराठे काम आए । कोंडाणा मराठों 
के कब्जे में आा गया । 


इधर राजगढ़ पर शिवाजी और जिजाबाई प्रतीक्षा कर रही थीं। उनकी श्राँखें कोंडाणा पर 
थीं। इतनी दूर से उन्हें पता चलता था कि वहाँ घमासान लड़ाई छिड़ी हुई है पर वे उत्सुक थे यह जानने 
के लिए कि प्रिणाम क्या हुआ । इतने में उन्होंने देखा कोंडाणा पर अचानक आग भभक उठी । मालूम 
पड़ता जेसे किसी ने भारी होली जलाई हो। यही तो विजय का संकेत था। वे प्रसन्‍त हुए। पर जब 
उन्हें पता चला कि यह -विजय प्राप्त करने में शिवाजी के वाल सखा ने _अपने प्रा्णों की आहति दी तो 
वे बहुत दुखी हुए। उन्होंने कहा--दुर्गे मिला पर सिंह चला गया। कोंडाणा का इसी कारण नाम 
सिंहगढ़ पड़ा । 


सिंहगढ़ विजय की इस दुखदाई विजय के कुछ ही दिन बाद धिवाजी के एक पुत्र हुआ | 24 
फरवरी 670 को यह राजकुमार पँदा हुआ। नाम उनका रखा गया राजाराम। शिवाजी की मृत्यु 


ठा 


ओऔर-सम्भाजी- की हत्या के बाद औरंगजेब का प्रतिकार कर मराठा राज्य कायम रखने में इस राज- 
कुमार का बड़ा हाथ था । पक 


.._,: .भिंहगढ़ शिवाजी की विजयमाला का पहला पुष्प था। उसके वाद उनकी सेना ने मुगलों पर, 
पर चौतरफा झ्राक्रमण कर दिया श्रौर एक के वाद दूसरी विजय प्राप्त की | सिंहगढ़-विजय के एक ही 
महीने बाद भराठों ने पुरन्दर भी जीत लिया । वज्जगढ़, चाकण, रोहिडा, कर्नाला, लोहगढ़, राजमाची , 
शभ्रौर माहुली कितने ही छोटे भ्ौर बड़े किले और पूना, सूपा, इन्दापुर, चादवड़, कल्याण, भिवण्डी और 
उसके आसपास का सारा प्रदेश मराठों ने विद्युतमति से जीता । ऐसा मालूम पड़ता था. जैसे कोई ताकत, 
उन्हें रोक ही नहीं सकती । जुन्तर, परिण्डा, अहमदनगर और बरार का मुगल प्रदेश भी उन्होंने इस - 
बीच लूट लिया। इन विजयों से पुरन्दर की सन्धि का सारा अ्रपमान धुल गया था । 


किन इसके बाद मराठों की सेना शिवाजी के नेतृत्व में फिर एक वार सूरत की ओर घृम गई। 
नह धृरत पर पहला हमला किए सात वर्ष हो गए थे। सूरत के बाद धनी व्यापारियों से उन्होंने 
अक्तूबर 670 में दो दिन धन उगाहा। अंग्रेजों ने उनका प्रतिकार किया, पर शत में विवश होकर 
उन्हें भी शिवाजी के पास नजराना भेजना पड़ा । धन की वसूली हिन्दू, मुसलमान, ईसाई सभी धर्म 


83 वाले धनिकों से की गई । गरीबों को नहीं सताया गया और न किसी धार्मिक स्थान का अपमान 
केया गया । 


सूरत की लूट का माल लेकर जब मराठे लौट रहे थे तो मुगलों के तीन सरदारों. 
“दाऊदर्खा, बाकीखाँ और इखलासखाँ ने उनका रास्ता रोकने की कोशिश की। दिण्डोरी. के . पास. 
घमासान लड़ाई हुई । शिवाजी के नेतृत्व में मराठों ने मुगलों को करारी हार दी । लगभग तीन हजार 
मुगल सिपाही मारे गए । चार हजार घोड़े मराठों के हाथ लगे । हु 


शिवाजी के इस तूफानी अभियान से औरंगजेब को क्रोध झ्राना स्वाभाविक था । एक के बाद 
एक किले मुगलों के हाथ से निकल रहे थे । शाहजादा मुग्नज्जम और दिलेरखाँ का आपसी मनमुटाव चरम 
सीमा पर पहुँच चुका था। बहुत कुछ इस कारण से भी मुगल सेना वरावर मराठों से पिट्ती जा रही 
थी। इसी वीच मराठों ने ब्रार में कारंजा का सम्पत्त नगर लूट लिया था और नासिक के आसपास 
का प्रदेश जीत लिया था । खानदेश श्र ग्रुजरात की तत्कालीन सीमा पर स्थित साल्हेर का किला भभ 
शिवाजी ने जनवरी 677 में जीत लिया था। । हि 


औरंगजेब ने शिवाजी का मुकाबला करने के लिए महावतखाँ दिलावरखाँ श्र बहादुरखाँ को. 
आज्ञा दी । दो एक छोटेकिले लेने के वाद बहादुरखाँ और दिलेरखाँ ने साल्हेर का घेरा डाला । घेरा कई 
महीने चलता रहा साल्हेर का घेरा तोड़ने के लिए शिवाजी अपने पेशवा मोरोपन्त और सरनौवत प्रत्ताप 
राव की श्राज्ञां दी। इने दोनों के मेंतृत्व में लंगंभंग चालीस हजार पेदल और घुंड़सवार सेनां सेन 672 
की फरवरी में मुगलों पर टूठ पड़ी । मुगल तैयार ही बेठे थे । घनघोर युद्ध हुआ और मराठों ने मुगल 
सेना को करारी शिकस्त दी | इखलास खाँ और तीस अन्य बड़े मुगल सरदार बन्दी हुए भौर कई हजार 
मुंगल सैनिक मारे गए। मराठों के हाथ लगभग छः हजार घोड़े, छः हजार ऊँट, सवा सो हांथी प्रोर 
मुगलों का:सांरा साज सामान लगा | दिलेरखाँ भाग गए । । वी अकिक कक 
|  साल्हेर की विजय का विशेष महत्व है । जव तक मराठे मुगल सेना से सीधी टक्कर - लेने स्लेः 
बचते थे । यह पहला मौका था कि उन्होंने बड़ी मुगल सेना से सीधी टक्कर लेकर उसे पूरी तरह हराया 
था । इससे पहले उनका आत्मविश्वास बढ़ा और वीरता रा रणकुशलता के लिए उनकी बड़ी ख्याति 
हुई औरंगजेब को साल्हेर की पराजय का गहरा शोक हुआ और वे तीन दिन दरबार में नहीं आए । . 

साल्हेर के वाद पेशवा मोरोपन्त उत्तर कोंकण गए और उन्होंने जल्हार और रामनगर जीत 
लिया । शिवाजी के राज्य की सीमा अब सूरत से केवल पचहत्तर किलोमीटर दूर थी। नासिक के आस- 
पास का सारा प्रदेश उन्तके कब्जे में था। उनके इस तूफानी अभियान से राज्य का चारों ओर विस्तार 
हुआ था। मराठों के तलवार की धाक जम गई थी। 


शिवाजी और मुगलों की लड़ाई में अ्रव तक बीजापुर के सुलतान ने कोई पक्ष न लिया था। 
बार-बार की पराजय से चिढ़कर औरंगजेब ने अपने सरदारों की विभत्सना करते हुए यह सलाह दी थी 
कि शिवाजी को नष्ट करने के लिए बीजापुर और गोलकोण्डा के साथ संयुक्त मोर्चा बनाए । संयोग से 
लगभग इसी समय बीजापुर में एक ऐसी घटना हुई जिससे औरंगजेव की इस योजना को बल मिला। 
सन्‌ 672 में बीजापुर के सुलतान अली आदिलशाह की मृत्यु हो गई। नया सुलतान सिकन्दर केवल 
पाँचवर्ष का था। उनके भ्रभिभावक के रूप में सारी सत्ता आ गई खबास खां के हाथों में । ये शिवाजी के 
शत्रु थे। इन्होंने पुराने दीवान की शिवाजी से दोस्ती रखने की नीति बदल दी । इस प्रकार शिवाजी को 
एक साथ दो मोर्चा पर लड़ना पड़ा । पर अपने रण कौशल से वे इसमें भी सफल हो गए । 


ह मार्च 673 में शिवाजी की सेना ने पन्‍्हाला का किला जीत लिया। उन्होंने वांई सातारा 
का प्रदेश तथा पारली, चन्दनवन्दन आझादि किले भी आसानी से जीत लिए। मराठों का मुकावला 
करने का काम खवासखाँ ने सौंपा बहलोलखाँ पर । इनकी सेना ने अभी अपना अभियान आरम्भ भी न 
किया था कि प्रतापराव गुजर ने अ्रप्र ल 663 के लगभग बीजापुर से 54 किलोमीटर दूर उमरणी में 
बहलोलखाँ को घेर लिया। उन्होंने और सिद्दी हिलाल ने किसी को पता लगे इसके पहले ही सारी बीजा- 
पुर छावनी घेर ली । सेना को पीने का पानी भी मिलना दुश्वार हो गया । लाचार होकर बहलोलखाँ को 
प्रतापराव से दया की भीख मांगनी पड़ी | वादा किया फर कंभी मराठों पर शस्त्र न उठाऊंगा। 
प्रताप राव को दया आ गई। उन्होंने बहलोलखाँ को प्राथंना मान ली । मराठों को जीतने के मनसूबे से 
निकली बीजापुर की |वशाल सेना मराठो की छोटो-सी सेना के श्ञाग ततमस्तक हो वापस चली गई। 


प्र जब शिवाजी को इस बात का पता चला तो उन्हें बड़ा क्रोध आया प्रतापराव ने क्यों ऐसी 
गलत बात मानी ? सारी सेना छोड़ दी यहाँ तक तो ठोक था पर वहलोल खां को बन्दा क्यों नहीं 
बनाया ? किसकी श्राज्ञा ली थी ऐसी सन्धि करने के लिए । उन्होंने श्रपने सरनौवत प्रतापराव से जवाब 
तलब किया । वे जानते थे मराठों के विरुद्ध फिर कभी लड़ाई न करने का बहलोलखों का वादा भूछा 
है। हुआ भी ऐसा ही । उसने शीघ्र ही फिर तैयारी कर ली और मराठों पर हमला कर दिया। यह 
समाचार सुनकर तो शिवाजी को और भी क्रोध आया। उन्होंने प्रतापराव को लिखा--वहलोल खाँ को 
तुमने छोड़ दिया, यह बार-बार झ्राता है। इसकी मंकट दर किए वर मुझे मुंह मत दिखाना । 


प्रतापराव इस पत्र से मर्माहित हो गये । अब वे इस घात में थे कि वहलोलर्खा को केस सबक 
सिखाया जाए। और ऐसा अवसर शीघ्र ही आया । 28 फरवरी 647 को उन्हें समाचार मिला कि 
वहलोलखाँ और शरजाखाँ के नेतृत्व में बीजापुर की सेना गडहिल्‍डज के पास एक पहाड़ी रास्ते से जा रही 
है। मोका अच्छा था क्योंकि वीजापुर की सेना को मराठे इतने पास हैं इसका बिलकुल पता न था। पर 
इस समय प्रतापराव के पास थोड़े से ही सैनिक थे वाकी सेना काफी पीछे थी। पर देर करने में माका 
हाथ से निकल जाने का डर था । केवल सात आठ सिपाहियों के साथ प्रतापराव ने बीजापुर के सेना 
पर हमला वोल दिया । बदले की भावना ने उन्हें ऐसे साहस के लिए उद्यत किया जिसका परिणाम पहले 
ही निश्चित था। शब्दशः मुट्ठी भर मराठों ने पुरी सेना पर हमला बोल दिया । उनका साहस देखकर 
बीजापुर की सेना भी आइचर्यचकित रह गई। पर सारी सेना के सामने सात आठ सैनिक कितनी देर 

टिक सकते ? एक के बाद एक वे मरते गए । छत्रपति ने सरनौबत से कहा था वहलोलखां की भंभट दूर 
किए विना मुह मत दिखाना । राजा की इच्छा का पालन करने में उन्होंने प्राणों की बलि दे दी । 


मराठा सेना को जव प्रतापराव के आत्मवलिदान का समाचार मिला तो वह आकुल हो उठे 
सेनापति का बदला लेने के लिए | प्रतापराव की जगह सम्हाली आनन्दराव ने | लेकिन अ्रव बहलोलखाँ 
अकेले न थे । दिलेर खाँ की सेना भी उनकी सहायता के लिए आ पहुंची थी । इसी कारण मराठे घुस 
पड़े बीजापुर के प्रदेश में बहलोलखां की जागीर में । उन्होंने जागीर को लूट लिया और बड़ी लूट इकट्ठा 
की । तीन हजार बलों पर लूट का सामान लाद कर जव आननन्‍्दराव लौट रहे थे तो 23 मार्च, 674 
को बंकापुर के पास उनकी और वहलोलखां की मुठभेड़ हुई | इसमें मराठों ने बीजापुर की सेना को 
हराया भर गडल्डिज की हार को जीत में बदल दिया । वहलोलखाँ भाग खड़े हुए । शिवाजी को मठिया- 
मेट करने का स्वप्न चकनाचूर हो गया । 


शिवाजी को यह अभियान आरम्भ किए अ्रव चार वर्ष हो गए थे । इस थोड़े समय में ही 
उन्होंने मुगल और वीजापुर दोनों से मुकाबला कर उन्हें करारी हार दी थी। औरंगजेब जैसा महान 
शक्तिशाली बादशाह अपनी पूरी ताकत लगा कर भी उन्हें रोकने में श्रसमर्थ सिद्ध हो गया था। 
इसके पहले वे जागीरदार हैं छोटे राजा हैं, मान्डलिक हैं आरादि वातें कही जा सकती थीं पर अपने 
रणकौशल, साहस और वीरता से उन्होंने एक ऐसे धर्म निरपेक्ष रज्य की स्थापना की थी जिसका झ्राधार 
राजा का पराक्रम और अदुभुत प्रतिभा तथा प्रजा का प्रेम और वाहुबल था । महाराष्ट्र में अब नया 
राज्य स्थापन हुआ है इसमें सन्देह न था। देशी राजा और विदेशी व्यापारी सभी श्रव शिवाजी का 
स्व॒तन्त्र राजा के रूप में मान करते थे । केवल उनका विधिवत्‌ राज्याभिषेक वाकी था। 

राज्याभिषेक 


सिंह जंगल का राजा है यह किसी को बताने की आवश्यकता नहीं पड़ती । वनराज के सर 
पर कोई मुकुट नहीं रखता, उसका राज्याभिषक नहीं होता और न उसका कोई सिहासन या राजमहल 
ही होता है। पराक्रम उसका राजमुकुट होता है और वह टिका रहता है उसके वाहवल के आधार पर। 
इसी तरह मुगल झौर बीजापुर, अ्रंग्रेज पुतंगाली और अन्य विदेशी सभी यह मानने के लिए बाध्य हो 
गए थे कि उनके देखते-देखते उनके विरोध के बावजूद महाराष्ट्र में एक नई राजसत्ता का उदय हुआ है। 
वे शिवाजी के साथ व्यवहार में इस बात का ध्यान रखने लगे थे। अनुभव के आधार पर उन्हें यह भी 
पता चल गया था कि शिवाजी की सेना लुटेरों की जमात नहीं है । उनके राज्य में शासन नियमों के 
अनुसार होता है, न्याय में पक्षणात नहीं होता और धर्म के कारण कोई भेदभाव नहीं किया जाता । 
उस समय के ही नहीं, आधुनिक राज्यश्ञास्त्र के अनुसार भी शिवाजी और उनका राज्य एक स्वतस्त्र 
राजा और राज्य के लिए आवश्यक शर्तों को पूरा करता था । 

पर खेद यह था कि अपने ही लोग यह मानने के लिए तैयार न थे। कई सो वर्ष मुसलमानों 
के भ्रधीन रहने के कारण हिन्दुओं में यह भावना घर कर गई थी कि राजा का मुसलमान होना श्रावश्यक 
है। हिन्दुओं का काम केवल सेवा करना है। दिल्ली, कन्नौज, देवगिरी, वारंगल, पॉड्य, विजयनगर 
कितने ही बड़े-बड़े हिन्दू साम्राज्य थे। पर इनमें से कोई भी तो मुसलमानों के सामने टिक न सका था। 
मुसलमान भुल्ला मौलवी इसका कारण बताते थे भगवान की कृपा । उनका कहना था कि मुसलमानों 
पर भगवान की विशेष कृपा है और इसी कारण उनकी विजय होती है और राज्य का विस्तार होता 
है। दुर्भाग्य यह था कि हिन्दुओं के धर्मगुरू ब्राह्मण जिनका कतंब्य आत्महीतता की इस भावना को दूर 
करना और समाज में नया प्राण फँंकना था वे भी मुल्ला मौलवियों का ही इस मामले में साथ दे रहे 
थे। कलियुग के ढकोसले की आड़ ले ये जनता को समभाते थे, कलियुग में मुसलमानों का राज्य होगा 
ही। जब धर्मगुरू का यह हाल हो तो वाकी समाज का व्या कहना ? हिन्दू राजा मुसलमानों की 
अधीनता स्वीकार करते ये और उनकी निष्ठा के साथ सेवा करते थे इस विश्वास से कि वे अपना 
विधिलिखित कतंव्य पूरा कर रहे हैं। वाकी जनता देखती थी, अन्याय और जुल्म वरदाइत करती थी, 
बेबस यह समझ कर कि भाग्य में ऐसा ही लिखा है । 

आरम्भ में शिवाजी के प्रयास को लोगों, ने कुतृहल श्रौर आइचयं से देखा । इतने विशाल और 


शक्तिशाली मुगल साम्राज्य और बीजापुर के सुलतान से टक्कर लेना पागलपन नहीं तो झौर व्या है ? 
पर जब उन्होंने देखा कि बड़े-बड़े संकटों को पार कर शिवाजी का स्वप्त साकार हा गया ता उन्हें व्राननः 
हुआ और सन्‍्देह भी हुआ कि क्या यह विरोध चल सकेगा ? अपनी आ्ाँखों के सामने उसने असंभव का 


संभव होते देखा, शिवाजी को एक वार नहीं वार-वार मुगलों और बीजापुर की सेना को पराजित करते 
देखा फिर भी यह सन्देह वाकी रहा--इस राज्य का आधार क्या हू : सैकड़ों वर्ष उन्होंने हिन्द राज्य ओर 

राजा मुसलमानों के भागे टूटते या भूकते ही देखे थे। कलियुग में ऐसा ही होगा यह उनका विश्वास 
था। इस अन्धविश्वास के आगे जो उनके सामने प्रत्यक्ष था उस पर भी उनको विद्वास न आता था। 
किसी फर्मान पर जब तक किसी मुसलमान शासक की मुहर न हो तब उसका क्या मूल्य ? और फिर 
शिवाजी ? इसका बाप तो जाग्रीरदार था और दांदा पटेल ?, यह राजा कैसे हो सकता है ? कुछ 
लड़ाइयाँ जीत कर ही तो कोई राजा नहीं वन जाता । 


शिवाजी को या उनके शत्रुओं को इस वारे में सन्देह त था। राजनीति या युद्धशास्त्र का 
आधार तथ्य होता है अश्रन्धविश्वास नहीं । वे क्‍या हैं यह शिवाजी जानते थे और उनके शत्र श्रव तक 
समझ चुके थे। शिवाजी ने अपने राज्याभिषेक का श्रायोजन किया अपने राज्य को धामिक, सामाजिक 
और लौकिक आधार देने के लिए । 


राज्याभिषेक के प्रस्ताव का विरोध हुआ इस आधार पर कि शिवाजी क्षेत्रिय नहीं हैं, उनका 
यज्ञोपवीत नहीं हुआ,, और कलियुग में क्षत्रिय रह ही नहीं गए। तीन सौ वर्ष बाद यह पढ़कर हँसी 
आती है श्रौर श्राश्चय भी होता है कि यह आक्षेप ऐसे लोगों ने किया जिन्होंने समाज का नेतृत्व करते के 
अपने कर्तव्य को भुला दिया था। और ऐसे पुरुष पर किया जिसने अपना क्षात्रियत्व गोत्र बताकर नहीं 
पराक्रम दिखा कर सिद्ध किया था। यह: प्रारंभिक श्रापत्ति बहुत बड़ी थी । 


पर इसका निराकरण किया काशी के पंडित गागा भट्ट ने | इनका परिवार महाराष्ट्र के पेठण 
तीथक्षेत्र से श्राकर काशी में जा बसा था। इनके परिवार का त्याग और विद्वता के कारण बड़ा मान 
था। जितने सदस्य थे लगभग सभी महान पंडित । काशी विश्वनाथ का मन्दिर मुसलमान आक्रमण- 
कारियों ने तोड़ा था। उसे गागा भट्ट के परदादा नारायण भट्ट ने फिर बनवा कर वहां विश्वनाथ की | 
स्थापना की थी । श्रव यह मन्दिर औरंगजेब ने फिर तोड़ा था। गागा भट्ट के पिता दिवाकर भट्ट भी बड़े 
विद्वान और भक्‍त थे । स्वयं गागा भट्ट महान विद्वान थे। कई ग्रन्थ उन्होंने लिखे थे । सरस्वती के भ्रनन्‍्य 
उपासक थे । कोरे पंडित न थे ज्ञान का उपयोग कंसे करना चाहिए यह अ्रच्छी तरह जानते थे। 
शिवाजी ने राज्याभिषक के प्रस्ताव का इन्होंने जोरदार समर्थन किया । उनका कहना था अपने पराक्रम 
से शिवाजी के सिद्ध कर दिया है कि वे सच्चे क्षत्रिय हैं। अगर उन्हें राज्याभिषेक का श्रधिकार नहीं तो 
किसे हो सकता है ? शिवाजी जैसी विभूति सदियों के वाद पैदा होती है यह गागा भट्ट पहचान गए थे । 
राज्याभिषेक के समर्थन में उनकी आवाज बड़ी प्रभावशाली सिद्ध हुई। उत्तकी विह्वता, अधिकार श्ौर 
अपनी बात कहने का उनका ढंग इन सबके कारण राज्याभिषेक के विरोधियों की कुछ न चली । 


राज्याभिषेक के रास्ते में एक दूसरी श्रड़चन थी । किसी सावभौम हिन्दू राजा का राज्याभिषेक 
हुए कई सौ वर्ष बीत चुके थे । जिसने राज्याभिषेक देखा हो ऐसा कोई व्यक्ति जीवित होने का सवाल ही 
न था । इस विषय पर कोई ग्रन्थ भी न था। यहाँ भी गागा भट्ट की विहता काम आई । पुराने ग्रंथों का 
अध्ययन कर उन्होंने इस विषय पर एक पुस्तक लिखी “राज्याभिषेक प्रयोग! । ज्योतिषियों की सलाह से 
राज्याभिषेक की तिथि निश्चित हुई शनिवार ज्येष्ठ शुद्ध द्वादशी शक 569 अर्थात्‌ 5 जून /674) 


अब प्रश्न उठा राजधानी का । श्रव तक शिवाजी राजगढ़, रायगढ़ या प्रतापणढ़ में रहते थे। 
राजधानी के लिए उन्होंने रायगढ़ निश्चित किया । इस किले तक पहुँचना आसान न था झ्लौर जिस पहाड़ 
पर वह बना था, वह चारों ओर से विलकुल सीधा था । उस पर आसानी से चढ़ा नहीं जा सकता था । 
रायगढ़ को राजधानी के अनुरूप बनाने के लिए बड़े जोरों से निर्माण कार्य आरम्भ किया। कुछ इमारतें 
पहले से ही थीं। अ्रव राज्याभिषेक के लिए विशाल राजसभा वनाई गई, जगदीश्वर के मन्दिर का : 
निर्माण किया गया, पीने के पानी की व्यवस्था की गई । शिवाजी और राजपरिवार के अन्य सदस्यों के 

लिए महल, राजकाज से सम्बन्धित इमारतें, वाजार, किसी राज्य की राजधानी के लिए आवश्यक सभी 
बातों की वहां व्यवस्था की गई । 


शिवाजी का राज्याभिषेक होगा यह सुन कर सारे महाराष्ट्र में प्रसन्‍्तता की लहर दौड़ गई । 
उनके प्रदेश में एक प्राचीन परम्परा फिर स्थापित हो रही थी | जनता और सेना दोनों ग्रानन्द से पागल 
हो उठीं । एक के प्रेम और दूसरे के बाहुबल से ही तो आज यह दिन आया था । पर एक वृद्धा को सबसे 
अधिक आनन्द हुआ । ये थीं जिजाबाई। अ्रव इनकी आयु सत्तर वर्ष की हो रही थी। प्रुत्र के चरित्र- 
निर्माण में इनका बड़ा हाथ था। स्वराज्य की प्रेरणा इतकी थी, पुत्र को उन्होंने वरावर सलाह दी थी, 
उसकी विजय को अपनी विजय, उसके खतरे को भ्रपना खतरा समझा था । और उसी प्रतापी पुत्र का 
सावंभोम राजा के रूप में आज राज्याभिषेक हो रहा था। ऐसी सौभाग्यशाली माताएं संसार में अ्रव 
तक कितनी हुई हैं ? राज्याभिषेक के लिए सारे महाराष्ट्र से ही नहीं, दूर-दूर से लोग आए थे । राज्या- 
भिषक के पहले शिवाजी प्रतापगढ़ गए वहाँ कुलदेवता तुलजा भवानी की इन्होंने पूजा की, छप्पन हजार 
रुपये का सोने का छत्र देवी को चढ़ाया और फिर रायगढ़ गए । 


मई की 2। तारीख को शिवाजी का यज्ञोपवीत हुआ । महाराष्ट्र के मराठो में उस समय यह 
संस्कार लुप्त हो चुका था और इसी कारण यह भ्राक्षेप उठाया जाता था कि बे ब्राह्मण नहीं शूद्र हैं । 
गागा भट्ट ने शिवाजी का उपनयन करा कर इस आक्षेप का भी निराकरण किया । इसके बाद शिवाजी 
और उनकी रानियों का वंदिक मंत्रों के साथ पुत: विवाह कराया गया । उसके बाद उनकी तुला की 
गई सोना चाँदी आदि धातुओं तथा अन्य कीमती पदार्थों के साथ श्रौर फिर इनका दान किया गया । 


' राज्याभिषेक सूर्योदय से तीन घड़ी पहले किया गया। अंग्रेज व्यापारी आक्सेण्डन वहां 
उपस्थित था और उसने समारोह का बड़ा मनोरंजक वर्णन किया है। शिवाजी और उनकी प्रधान रानी 
सोयराबाई सिंहासन पर बेठे । युवराज संभाजी उनके आगे सिंहासन की सीढ़ी पर विठाए गए। यह 
सिहासन हाथी दाँत का बनाया हुआ था और उस पर सोने की चादर मढ़ी हुई थी । जगह-जगह 
जवाहरात लगे थे । इसके चरों शोर चार खम्भे थे उन पर सिंहों की झ्राकृति बनी थी। इन खम्भों के 
ऊपर तना था बहुमूल्य जरी के कपड़े का चँदवा । 


सिंहासन के चारों शोर खड़े थे शिवाजी के मंत्रिमण्डल के श्राठ सदस्य ओर अन्य श्रधिकारी । 
अनेक उन स्वर्गीय वीरों की याद ताजी हो उठी थी जिन्होंने स्व॒राज्य की स्थापना में अपने प्राणों की 
आहुति दे कर योगदान दिया था। सूबेदार तानाजी मालुसरे, सरनोवत भप्रतापराव ग्रुजर, बाजी प्रभु 
देशपाण्डे, मुरार बाजी, बाजी पासलकर......... ओर कितने हजार अन्य लोग जिनका इतिहास नाम भी 
नहीं जानता, जिन्होंने शिवाजी और स्वराज्य के लिए प्राण दिए थे। अझव उनके प्रिय राजा का राज्या- 
भिषेक हो रहा था पर अपने स्वप्न को साकार होते देखने के लिए वे जीवित न थे । 


गागा भटट और अन्य ब्राह्मणों ने वेदिक ऋचाओञों के पाठ के साथ शिवाजी का प्रिन्न नदियों 
के जल से अभिषेक किया । फिर समुद्र के जल से और उसके वाद गरम पानी से उन्हें नहलाया गया। 
उसके बाद उनकी शोभा यात्रा निकाली गई। हाथी पर वेठकर वे जगदीश्वर के मन्दिर गए । उनके 
ऊपर सोने और चाँदी के फूल बरसाए गए। हजारों लोगों ने छत्रपति शिवाजी का जयजबकार किया । 


>> 
ब्य्य 


ः 
पु 
दा 


इसके वाद हुआ उनका दरवार | उनकी नवनिमित राजमभा बड़े ठाठ से सजाई सझ थी यह 


विशाल प्रासाद सारे देश से आए लोगों से ठसाठस भरा था | वंदिक मंत्रों का पाठ हो रहा था, शहनाद 
और भअन्य मंगल वाद्य बज रहे थे। शिवाजी के सिंहासन के चारों ओर सार्दभौम राजा के सभी चिन्ह 

थे। ध्वज था यह दिखाने के लिए कि वै एक स्वतनत्र राजा हैं, मछलियां की सत्तां 
पु , मछलियाँ बनी थी समुद्र पर उनकी 
: दिखाने के लिए, तुला थी यह दिखाने के लिए कि उनके राज्य में सबको न्याय मिलता है । ३ 


शिवाजी के सिंहासन पर बंठते ही तोपों ने गरज कर सलामी देना आरम्भ किया। रायगढ़ 
की इस सलामी को सभी किलों ने और दु्गों ने दुहराया सारे देश को जगाने के लिए । शिवाजी ने छत्र 
धारण किया श्रौर उनकी उपाधि हुईं क्षत्रिय कुलावतंस श्री राजा शिव छत्रपति सिंहासनाधीर्वर'। 
अपने राज्याभिषेक के वर्ष से उन्होंने नया शका चलाया । यह राज्याभिषेक धंवत्सर उनके बाद भी बहुत . 
वर्ष तक प्रचलित रहा । फारसी और उद्‌ के स्थान पर मराठी को राजभाषा का स्थान देने के लिए 
उन्होंने 'राजव्यवहार कोश' का संकलन कराया । 


त शिवाजी के दरबार में उनके अ्रष्ठप्रधान, श्राठ मंत्रियों के बैठने के निश्चित स्थान थे। इन 
मंत्रियों के पद संस्कृत तथा फारसी दोनों में दिए गए थे। इनके विभागों का बँटवारा उसी प्रकार था 
जैसे किसी आधुनिक मंत्रिमण्डल-में होता है। सिंहासन के दाहिनी ओर चार मंत्री बैठते थे । ये थे पेशवा 
श्र्थात्‌ मुख्य मन्त्री मोरोपन्‍्त पिंगले, मजुमदार अभ्रथवा अमात्य (स्वराज मंत्री) रामचन्द्र नीलकण्ठ, 
सुरनीस भ्रथवा सचिव (श्रथं मंत्री) भ्रण्णाजी दत्तो तथा वाकेनवीस या मंत्री (निजी सचिव अथवा गृह 
मंत्री) दत्ता जी त्रिबंक । 


बाकी चार मंत्री सिंहासन की बाई भ्रोर बंठते थे। ये थे : सरनौबत, सेनापति हम्वीर राव 
मोहिते, डबी र, सुमन्‍्त (परराष्ट्र मंत्री) रामचन्द्र त्रिबंक, व्यायाधीश रावजी निराजी और पंडितराव 
भ्र्थात्‌ धार्मिक मामलों के मंत्री रघुनाथ पंडित । पेशवा का वेतन पन्‍्द्रह हजार होन प्रतिवर्ष, अ्रमात्य 
का बारह हजार होन श्र अन्य मंत्रियों का दस हजार होन था। होन का मुल्य लगभग चार रुपये था । 


राज्याभिषेक के लिए रायगढ़ श्राये हुए लोगों को शिवाजी ने मुक्त हस्त से दक्षिणा और 
भेंट दी | गागा भट्ट को एक लाख रुपये दक्षिणा दी गई । अन्य सभी ब्राह्मणों, विद्वानों, साधु-सन्त 
फकीरों का सम्मान किया गया । अनुयायियों को पुरस्कार दिया। और छंत्रपति की नजर पड़ी मुसल- 
मान युवक मदारी पर । वह उनका निजी सेवक था । आगरे से बच मिकलने में उसका बड़ा हाथ था। 
भ्रपना जीवन उसने खतरे में डाला था । जब शिवाजी ने उससे पूछा--तुम्हें क्या दें बोलो । तो उसने 
उत्तर दिया--अ्रपने सिंहासन का इन्तजाम मेरे सुपुर्द कर दीजिए | और मुझे कुछ न चाहिए। 


ब 
राज्याभिषेक के अवसर पर शिवाजी ने छत्न धारण किप्ला पर उसके बाद ही वे माँ के छत्र से 
वंचित हो गए । राज्याभिषेक के समारोह के केवल ग्यारह दिन बाद 47 जून, 4674 को जिजाबाई का 
स्वर्गवास हो गया । शिवाजी को दुख होना स्वाभाविक था । पैंतालीस पचास वर्ष तक माता ने उनका 
मार्गदर्शन किया था । पर वे कर भी क्‍या सकते थे ? जिजावबाई की मृत्यु रायगढ़ से कुछ नीचे पांचाड 
गाँव में हुई | रायगढ़ बहुत ऊँचाई पर है। वहां की जलवायु उनको न भाती थी इसलिए शिवाजी ने 
उनके लिए पांचाड में मकान बनवा दिया था। पांचाड में ही उनका दहत किया गया और समाधि 


बनवाई गई । 
राज्याभिषेक समारोह की चहलपहल में भी शिवाजी राजकाज न भूले थे | मुगल और बीजा- 
पुर दोनों की गतिविधि पर उनका पूरा ध्यान था। अपने राज्य में कोई अन्याय या गड़बड़ी न हो, इसके 
लिए वे जागरूक थे। समारोह के केवल एक महीना पहले उन्होंने अपने एक सेनिक अधिकारी को 
_ जलिखा--जब त्क दाना होगा तब तक सिपाही घोड़ों को अन्धाधुन्ध खिला देंगे, जब खतम हो जाएगा 


८/ 


तो घोड़े मरने लगेंगे । तव-तुम्हारे सिपाही जाकर किसानों को दाने के लिए सताएंगे । बदनामी तुम्हारी 
होगी । इसलिए सावधान रहो । जिसे जो चाहिए वह ॒वाजार में जाकर दाम देकर ले। किसी पर जुल्म 
नहीं होना चाहिए । उधर उस जमाने में किसानों से जबरदस्ती सामान लेना सेना का अधिकार समा 
जाता था और शिवाजी अकेले शासक थे जो जनता पर अत्याचार न हो इसका इतना ध्यान रखते थे । 


जुलाई 674 में मराठा सेना ने मुगल सूबेदार वहादुरखाँ कोकताश की छावनी लूट ली। 
अरंगजेव ने इन्हें खास तौर पर मराठों को ठीक करने के लिए भेजा था। पूना से लगभग 80 किलो 
मीटर पूर्व पेडगाँव में इन्होंने गढ़ी बनाई थी और इसका नाम था बहादुरगढ़ । मराठा सेना दो टुकड़ियों 
में बंटी थी । एक में थे दो हजार सैनिक और दूसरी में .लगभग सात आ्राठ हजार । छोटी टुकड़ी वहादुर- 
गढ़ के पास आई और उसने ऐसे दिखाया मानो वह हमला करना चाहती हो। बड़ी टुकड़ी जंगल में 
छिपी रही । छोटी ट्रकड़ी को मार भगाने के लिए जब सारी मुगल सेना वाहर निकली तो मराठों ने 
पीछे हटना आरम्भ किया । मुगल इस ढुकड़ी का पीछा करते करते छावनी से काफी दूर निकल गए। 
तब वड़ी टुकड़ी ने अचानक वहादुरगढ़ पर हमला कर दिया। छावनी में केवल थोड़े से सिपाही थे । वे 
मराठों का क्‍या मुकाबला करते ? मराठों ने सारी छावनी लूट ली। लगभग एक करोड़ रुपये का माल 
उनके हाथ लगा । 


ऐसा मालूम पड़ता है कि इस बीच मराठों का इरादा सूरत फिर लूटने का था । लेकिव उनका 
रास्ता रामनगर के भीलों ने रोका और इस कारण सूरत बच गया। इस वीच मराठों ने खानदेश में 
धरण गाँव की श्रंग्रेजों की आढ़त लूट ली। शिवाजी के नेतृत्व में मराठा सेना उत्तर में बुरहानपुर तक 
भी हो आई । अंग्रेजों ने धरण गाँव के नुकसान की क्षततिपूर्ति माँगी तो शिवाजी ने उत्तर दिया--'अत्रु के 
प्रदेश में जब हमारी सेना लड़ रही हो तव अगर किसी का नुकसान हो तो उसे पूरा करने की जिम्मेदारी 
हमारी नहीं है ।'' 

इस वीच बीजापुर की श्रन्तरिक हालत ठीक न थी। जंजीरा के सिद्दी को जीतने के प्रयास वार- 
वार अ्रसफल हो चुके थे । शिवाजी इन दोनों मामलों को निपटाना चाहते थे। पर इसके लिए यह 
आवश्यक था कि मुगलों से शान्ति वनी रहे । उन्होंने मुगल सूबेदार बहादुरखाँ के पास सन्देश भिजवाया 
--“मैं सन्धि करने के लिए तैयार हूँ। सत्रह किले सौंप दूंगा और सम्भाजी भी पहले की तरह अपनी 
टुकड़ियों के साथ सूवेदार के पास रहेंगे।” बिना लड़े शिवाजी काबू श्रा रहे हैं ? वहादुरखां के लिए 
यह बहुत बड़ा प्रलोभन था । उसने यह भी न सोचा कि जिसने अभी-श्रभी अपना राज्याभिषेक कराया 
हो वह अकारण ही ऐसी संधि का प्रस्ताव कैसे भेज सकता है ? सूवेदार ने शिवाजी का प्रस्ताव औरंगजेब 
के पास भेजा । श्रव इस झोर से कोई डर का कारण न था । 


जनवरी 675 में मराठा सेना ने बीजापुर के विरुद्ध अभियान आरम्भ क्िया। कोल्हापुर, 
कारवार, अंकोला शिवेश्वर श्रादि के आसपास का प्रदेश मराठों ने जीत लिया। फोंडा का किला उनके 
हाथ से निकल गया था उसे उन्होंने फिर छीन लिया । जंजीरा के पास पद्मदुर्य का नया समुद्री किला 
सिद्दी के विरोध के वावजूद वन गया । पर जंजीरा जीतने का स्वप्न पूरा न हो सका । इसी तरह वेलगाँव 
जीतने का प्रयास भी अ्रसफल रहा | पर शिवाजी का यह अभियान एक दृष्टि से सफल रहा। वम्ब: 


गु 
टन नी--> 


गोनझ्ा और जंजीरा के अतिरिक्त अब सारा कोंकण समुद्र तट उनके कब्जे में था । 
यह सारा अभियान समाप्त कर शिवाजी रायगढ़ वापस श्राए तो उनको मंगल सृवेदार 
सन्देश मिला-- “बादशाह ने आपके ऊपर क्पा की है और सन्धि छग प्रस्ताव मान लिया है। आपके 


किक ५ ि पाप: 
दया क्र 


अपराधों को उन्होंने क्षमा कर दिया है। शिवाजी ने पूछा-- ऐसा कानसा प 








अब न 
दिम 

सुंबेदार ने किया है जिसके आधार पर मैं उन्हें किले सौंप दूं ?” सवाल और उसका अभिप्राय साफ था । 
बहादुरखाँ को बड़ा दुख हुआ । तो यह केवल चाल थी मुझे भुलावे में रखने के लिए ? और मैं इस चकमे 
में आ गया। बादशाह ने शिवाजी को काबू में लाने के लिए वहादुरखाँ की पीठ ठोंकी थी, सम्मान किया 
था। जब उन्हें पता चला कि शिवाजी ने फिर.एक बार मुग॒लों को बुद्ध बनाया तो उन्होंने सुवेदार को 
बड़ी डॉट पिलाई । - 


अब तक औरंगजेब एक के बाद एक बड़े सरदारों को शिवाजी के विरुद्ध भेज चुका था। 
शाइस्ताखाँ, जसवन्तर्सिह, जयसिंह, दिलेरखाँ, बहादुरखाँ, महावतखाँ कोई भी शिवाजी को जीत न सका 
था। अब किसे भेजा जाए ? और उनकी नजर पड़ी मुहम्मद कुलीखाँ पर। नेताजी पालकरः को 
मुसलमान हुए अ्रव नौ वर्ष बीत चुके थे । श्रव वे पूरी तरह मुसलमान हो चुके थे। इन नौ वर्षों में 
उन्होंने मुंगलों की सेवा में बड़ी वीरता दिखाई थी । दक्षिण का सारा प्रदेश उन्हें मालूम था | जनता ने 
जब वे हिन्दू थे तव दूसरा शिवाजी कह कर उनका आदर किया था| बादशाह ने सोचा कांठा कांटे से 
ही निकल सकता है। उन्होंने शिवाजी के विरुद्ध नेताजी को भेजा। केवल दिलेरखाँ को ही अ्रव तक 
शिवाजी के विरुद्ध थोड़ी बहुत सफलता मिली थी । उन्हें भी भेजा गया । ह 


मुहम्मद कुलीखाँ मुगल सेना लेकर चले शिवाजी के विरुद्ध । वे महाराष्ट्र की सीमा में आए और 
एक दिन प्रात.काल वे मुगल छावनी से गायव थे । बड़ी खोज की गई पर पता कैसे चले ? वे तो सरपट 
घोड़ा दौड़ा रहे थे शिवाजी-के पास जाने के लिए। शिवाजी को उन्होंने सारी बात समभाई, बताया केसे 
उन्हें जबदंस्ती मुसलमान वनाया गया, भागने का उनका प्रयास कंसे असफल रहा और किस परिस्थिति 
में उन्हें मुगलों की सेवा में नौ वर्ष बिताने पड़े । 


पर अब चारा क्या था ? उस समय की धारणा के अनुसार कोई हिन्दू अगर मुसलमान का 
छुआ पानी भी पी ले तो धर्मभ्रष्ट हो जाता था। हिन्दू उसे हिन्दू न मानते थे और विवश होकर उसे 
मुसलमान बनना पड़ता था। फिर नेताजी तो नौ वर्ष तक मुसलमान वनकर रह चुके थे। उन्हें कोई 
हिन्दू केसे स्वीकार करेगा ? तो क्‍या वे हमेशा के लिए मुसलमान हो गए ? पर यह तो अन्याय है ? 
अगर कोई हिन्द बलातू मुसलमान बनाया जा सकता है तो स्वेच्छा से हिन्दू क्‍यों नहीं हो सकता ? 


जिस श्रद्भुत प्रतिभा से शिवाजी राजनीति और युद्ध के प्रश्न सुलभाते थे उसी से उन्होंने यह 
सामाजिक प्रश्न भी सुलभाया। उन्होंने बड़े ठाठ से नेताजी की शुद्धि कराई । 49 जून, 676 को नेताजी 
फिर हिन्दू हो गए। उस समय के समाज के लिए यह कान्तिकारी कदम था। मुल्ला मौलवियों का अब 
तक विचार था कि हिन्दू को एक बार मुसलमान वनां लेना काफी है। फिर वह मुसलमान वना रहे 
इसलिए मुसलमान नहीं हिन्दू समाज ही सब कुछ करता है। .इस धारणा को शिवाजी ने मोड़ा। काँटे 
से काटा निकालने की औरंगजेब की योजना नेताजी की स्वामिनिष्ठा और शिवाजी की दूरदर्शिता से 
विफल हुई । 

दक्षिण दिग्विविजय 


शिवाजी अभ्रव सावंभौम राजा अवश्य हो गए थे पर उनका राज़्य बहुत छोटा था । उनके राज्य 
सीमा उत्तर से दक्षिण तक केवल तीन सौ किलोमीटर थी । चौड़ाई तो इससे भी कम थी। उत्तर में 
तार की कोई सम्भावना न थी क्योंकि उधर मुगल रास्ता रोके थे। दक्षिण में था बीजापुर का राज्य । 
जजर भ्रवश्य हो गया था पर इतना कमजोर न था कि आसानी से जीता जाए। इसके बने रहने से 
दा और नुकसान दोनों था। नुकसान यह था कि मुगल, शिवाजी के विरुद्ध वीजापुर को बरावर 
पाते रहते और शिवाजी के लिए दो मो्चो पर लड़ाई का खतरा हमेशा वना रहता । फायदा यह था 
प्रगर शिवाजी मुगलों की इस चाल को कूटनीति से विफल कर द॑ और वीजापुर तटस्थ रहे तो 
पजी का छोटा-सा राज्य एक ओर से तो सुरक्षित रहता । 


राज्य का विस्तार करना आवश्यक था और उतना ही झ्रावश्यक खजाने को भरवा था । 
प्राभिषेक के खर्चे के कारण खजाना खाली हो गया था। विस्तार के लिए शिवाजी ने चुना दक्षिण 
त । विजयनगर साम्राज्य के नष्ट होने के वाद इस प्रदेश में कोई स्थायी सत्ता न रह गई थी | काफी 
तक बीजापुर का राज्य था। प्रदेश समृद्ध था और यहाँ से काफी राजस्व की आशा थी। दक्षिण 
य के इस प्रयास में उन्हें दो आदमियों से बड़ी सहायता मिली । इनमें एक थ गोलकोण्डा के चुलतान 
धान मन्‍्त्री मदन पन्‍्त उर्फ मादण्णा। ये कुशल प्रशासक, राजनी तिज्ञ और विद्वान थे। सुलतान ने 
; का सारा प्रबन्ध इनके ऊपर छोड़ रखा था। इनके मार्ग दर्शन में गोलकोण्डा का राज्य बड़ी प्रगति 
रहा था। दूसरे व्यक्ति जिसने दक्षिण विजय में बड़ी सहायता दी थी वे थे शहाजी के दीवान नारो 
हनुमन्ते के पुत्र रघुनाथ पन्‍त । शहाजी ने एक भाई जनाद॑न पन्‍त को शिवाजी के राज्य के प्रबन्ध के 
दिया और दूसरे भाई रधुनाथ पन्‍त को अपने दूसरे पुत्र एकोजी उफ व्यंकोजी वो दिया। 


एकोजी भी वीर और विद्वान थे पर उनका दृष्टिकोण शिवाजी के बिलकुल विपरीत था। वे 

पुर सुलतान के बड़े वफादार सेवक थे और उसकी शोर से कई वार शिवाजी के विरुद्ध लड़ भी चुके 
शिवाजी की तरह एकोजी ने भी तंजौर में अपना राज्याभिपक कराया था, यद्यपि वह स्वतन्त 
न थे। शिवाजी और एकोजी दोनों वीर थे पर एक भाई में स्वतन्त्र होने की जो दुईं मय इच्छा थी 
गि दूसरे में अभाव था। ः 


एकोजी के दीवान थे रघुनाथ पन्‍्त । दोनों में किसी वात पर खटपद हा गे: 
ट के बाद पन्‍्त शिवाजी के पास आए। उनके भाई वहां पहले से हा थ। उन्हान 
ण भारत की राजनैतिक परिस्थिति की पूरी तरह जानकारी दी । रायगढ़ श्ात्त हुए 


ग्णा से निकल चुके थे। दक्षिण भारत की विजय के लिए शिवाजी से महावता देने का दि 

भादण्णा को पसन्द आया । गोलकोण्डा के सुलतान को भी इन्होंने इसके लिए राजी कर लिया । हे 
गा हुआ कि शिवाजी खुद सुलतान से मिलेंगे और तभी दक्षिण दिविग्जय की सारी बातें तय 
गा। हु 

आरम्भ में शिवाजी इस प्रस्ताव के अनुकूल न थे। अपने राज्य से इतनी दूर जा कर युद्ध 
करने में लाभ के साथ खतरा भी था। पर बाद मे उन्होंने यह खतरा उठाने का निश्चय किया । सन्‌ 
676 के अन्त तक दक्षिण विजय की योजना तेयार हो गई। लगभग पच्चीस हजार सेना के साथ 
छत्रपति शिवाजी रायगढ़ से रवाना हो गए | उनके साथ थे सरनौबत हंवीरराव मोहिते और येसाजी 
कंक, नेताजी पालकर, सूर्याजी मालुसरे, धनाजी जाधव, बालाजी आवजी, आदि प्रमुख सरदार तथा 
रघुनाथ पन्‍त और जनाद॑न पन्त हनुमन्ते । सेना को कड़े आदेश थे कि जिस प्रदेश से वह ग्रुजरे वहाँ लूठ- 
मार न होनी चाहिए। राज्य की रक्षा का भार शिवाजी ने सौंपा था पेशवा मोरोपन्त पर । 


दक्षिण विजय का अभियान आरम्भ करने से पहले यह देखना आवश्यक था कि सेना की 
पिछाड़ी सुरक्षित रहे और शत्रु उसकी रसद और रायगढ़ से उसका सम्बन्ध न तोड़ सके । महाराष्ट्र से 
दक्षिण जाते हुए मार्ग में कोपवल का किला पड़ता है। यह गदग के पास है। दुगे बीजापुर के कब्जे में 
था। यहाँ का किलेदार था एक पठान श्रब्दुल रहीम खाँ मियाना । यह शौर इसका भाई हुसैन खाँ प्रजा 
पर बड़े श्रत्याचार करते थे । शिवाजी ने हबीरराव मोहिते और धनाजी जाधव के नेतृत्व में कोपवल 
जीतने के लिए सेना भेजी । घमासान लड़ाई के बाद अब्दुल रहीम खाँ मारा गया और हुसैन खाँ वन्दी 
हुआ । कोपवल पर मराठों का अधिकार हुआ | प्रजा को अत्याचार से छुटकारा मिला। मराठा सेना 
की पिछाड़ी अब सुरक्षित थी । 


गोलकोंडा में शिवाजी के स्वागत की बड़ी शानदार तैयारी की गई थी। सुलताव उनकी 
ग्रगवाती के लिए चार गाँव आगे आना चाहते थे पर शिवाजी' ने संदेश भिजवाया--आ्राप बड़े भाई हैं, 
स्वतः अग॒वानी करके शमिन्दा न करें। पर साथ-साथ यह भी स्पष्ट कर दिया कि मैं स्वतन्त्र राजा हूँ, 
इस लिए सुलतान को कुकर सलाम न करू गा । 


सुलतान की शोर से उनके प्रधानमन्त्री मादण्णा ने शिवाजी का भावानगर (वर्तमान हैदराबाद) 
में स्वागत किया । गोलकोंडा का किला यहाँ से पास है । सारा नगर शिवाजी के स्वागत के लिए सजाया 
गया था | स्त्री पुरुष भारी संख्या में उनके दर्शव के लिए एकत्र थे। सर्दियों के वाद एक स्वतन्नतंत्र हिन्दू 
राजा का इस प्रकार स्वागत हुआ था। शिवाजी के साथ थे उनके सरदार और पीछे थी उनकी सेना । 
शिवाजी का व्यक्तित्व जैसा शानदार था, उतना ही प्रशंसनीय उनकी सेना का अनुशासन और चुस्ती 
थी । भावानगर छत्रपति शिवाजी के जय-जयकार से गूज उठा । जनता शिवाजी पर फूल वरसा रही 
थी और वे धन लुटा रहे थे । ु 

इस जुलूस के बाद शिवाजी और उनके प्रमुख सरदार सुलतान से मिलने गए। सुलतान 
अबुलहसन उफ तानाशाह और छत्र पति गले मिले। सुलतान ने उन्हें अपने बगल में बेठाया। उनसे नीचे 
आसन पर बेठे प्रधानमन्त्रो मादण्णा | वाकी सब लोग खड़े रहे। इस औपचारिक भेंठ के बाद सुलतान 
और छत्रपति की कई बार भेंट हुई | सुलतान के मन में अगर शिवाजी के प्रति कुछ डर या संदेह रहा 
तो दूर हो गया। दोनों में खुले दल से बातें हो गई । शिवाजी लगभग एक महीना सुलतान के अ्रतिथि 
रहे । 


दोनों ओर के प्रतिनिधि दक्षिण दिग्विजय की सन्धि की शर्तें निश्चित कर रहे थे। यह 
निर्चिय हुआ कि मराठा सेना के खर्चे के लिए सुलतान प्रतिदिन तीन हजार होन देंगे। गोलकोंडा की 

पाँच हजार सेना मराठों हा सहायता करेगी। जो प्रदेश जीता जाएगा उसे मराठे और गोलकोण्डा 
आधा आधा वॉट लेंगे। दोनों राज्यों के बीच सौहाद वना रहे इसलिए शिवाजी का राजदत वरावर 
गोलकोण्डा में रहेगा । शिवाजी प्रतिवर्ष सुलतान को छः लाख होन देंगे । 


ये शर्ते तय होने के वाद मराठा और गोलकोण्डा की सेना ने मार्च 67] में दक्षिण विजय के लिए 
कृच किया। शिवाजी ने स्वतः इस मुहीम का श्रीगणेश किया निवृत्ति संगम, अनन्तपुर, श्री शेलमल्लिकाजु न 
तिरूपति आदि तीथक्षेत्रों में पुजा करने के वाद वे मद्रास के आसपास आए । जिजी का विज्ञाल किला 
सहज ही उनके हाथ झाया और इसे उन्होंने अपने दक्षिणी प्रदेश की राजधानी वनाया। किले की 
मरम्मत की गई, पीने के पानी का वन्दोबस्त किया गया और राजकाज के लिए आवश्यक इमारतों का 
निर्माण किया गया । किला सुदृढ़ था और अ्रव तो शिवाजी ने उसे इस योग्य वनाया कि वह लम्बे 
घेरे का मुकावला कर सके। प्रभावश्ञाली पुरुषों के वारे में यह कहा जाता है कि भविष्य में क्या होगा 
इसका उन्हें श्राभास मिलता है । जिंजी के दुर्ग पर कब्जा करने और उसकी व्यापक मरम्मत कराने में 
शिवाजी ने जो धन और शक्ति लगाई उससे इस बात की पुष्टि होती है । शिवाजी की मृत्यु के वाद जब 
औरंगजेब ने मराठा राज्य को नेस्तनाबूद करने का वीड़ा उठाया, मुगल फौज ने सारा महाराप्ट्र रौंद 
डाला, छत्रपति संभाजी की हत्या की गई तब जिजी ही मराठा राज्य का फेद्ध था और शिवाजी के दुसरे 
पुत्र राजाराम ने यहीं से राजकाज का संचालन किया । 


जिजी का विशाल किला मराठों ने आनन फानन में जीत लिया लेकिन वेलोर का किला लग- 
भग चौदह महीने के घेरे के वाद ही हाथ भरा सका। नलिंगढ़पुरम के आसपास का प्रदेश मराठों ने 
बीजापुर के एक पठान स्रदार शेरखाँ लोदी को हराकर जीत लिया । इस प्रकार तुंगभद्रा भौर कावेरी 
नदियों के बीच का हिस्सा श्रव शिवाजी ने बीजापुर के सुलतान से जीत लिया था। 


और शिवाजी का ध्यान अपने सौतेले भाई एकोजी की ओर गया । एकोजी बीजापुर की तरफ 
से शिवाजी के विरुद्ध कई वार लड़ चुके थे। शहाजी की कर्नाटक की जागीर उनके कब्जे में थी ही, 
इसके अतिरिक्त तंजौर के आसपास का प्रदेश भी उन्होंने जीत लिया था। वे बीजापुर के समर्थक थे। 
स्वतन्त्र राज्य की शिवाजी की कल्पना या तो उनकी समझ के परे थी या व्यक्तिगत स्वार्थ के कारण वह 
उसका विरोध कर रहे थे। बीजापुर का प्रदेश जीत कर लिया जा सकता था पर भाई के साथ तो ऐसा 
नहीं किया जा सकता था ? पर एकोजी को सवक सिखाना और साम, दाम, दण्ड, भेद से उनकी नीति 
बदलना भी आवश्यक था । 


एकोजी को ठीक रास्ते पर लाने के लिए शिवाजी ने पंतृक सम्पत्ति के बँटवारे का बहाना 
वनाया। उन्होंने कहा कि शहाजी की कर्नाटक की जागीर और अन्य धन दौलत का भाइयों में बंटवारा 
होना चाहिए। बात ठीक मालूम पड़ती है पर अगर बँटवारा ही होना था तो घहाजी की महाराष्ट्र की 
वी जागीर और धन दौलत का भी -तो होना चाहिए था ? इसका कहीं उल्लेख न था। इससे झौर 
शिवाजी के वाद के व्यवहार से यह सिद्ध होता है कि उनका इरादा एकोजी का प्रदेश हंड़पना नहीं 
उन्हें ठीक राह पर लाना था। जुलाई 777 में शिवाजी के निमंत्रण पर एकोजी तंजोौर मे सोलह 
किलोमीटर दूर तिरुमलवाडी में उनकी छावनी में गए। दोनों भाइयों की यह पहला मुलाकात उस समय 
की प्रथा के अनुसार मन्दिर में हुई । शिवाजी ने छोटे भाई का प्रेम से स्त्रागत क्रिया । दोनों भाई लगभग 
एक सप्ताह साथ रहे 4 शिवाजी ने स्व॒राज्य स्थापना के अपने प्रयत्न और उ्ह्घ्य तमनाए झोर एड जा 
का सहयोग माँगा । एकोजी सुनते रहे । उन्होंने कहा कुछ नहीं | शिवाजी ने पृक सम्पाच क वटवा। | 
प्रशव भी उठाया । जब चुय रहना अ्रसम्भव हो गया तो एकोजी एक दिन चुपचाप शिवाजी मय छान 


तर्ज 
समिदध्ि प_्रस् झोर घंदबारे 


से निकल भागे और तंजोर पहेंच गए। शिवाजी ने उनके पास तीन प्रतिनिधि भज 

हु |] दोहराइई जटः उत्तर में े हक े /५ चर 
2, हहराई। उत्तर में एकोजी ने कहा--पिताजी को जागौर और सम्पत्ति वीजापुर के सुलतान की 


डा में मिली । शिवाजी ने सदा बीजापुर के विरुद्ध विद्रोह किया । इससे पिताजी को वड़ा नुकसान भी 


डे 


हुआ 
बा 


ना 


222 अव भी सुलतान का सेवक हूँ । जो कुछ सुलतान आज्ञा देंगे वह करूँगा । 


न तट 


“अब एकोजी का रुख स्पष्ट हो गया था। शिवाजी के लिए अधिक ठहरना सम्भव नहीं था। 


उन्होंने अपनी सेना का अधिकांश हिस्सा हँवीरराव मोहिते के नेतृत्व में पीछे छोड़ दिया औन वे वापस 
व गए। एकोजी से निपटने का काम उन्होंने रघुनाथ पन्‍त और हँंवीरराव पर छोड़ दिया। 
न पस जाते हुए शिवाजी ने एक्रोजी का अरणी, कोलार, होसकोट, वंगलौर, वालापुर और शिरा का 
प्रदेश जीत लिया। शिवाजी के वापस लौटने के वाद एकोजी ने हंबीरराव और रघुनाथ पन्‍्त पर हमला 
किया पर उसकी बुरी तरह हार हुई । | 


5 उस लड़ाई का समाचार मिलने पर शिवाजी ने एकोजी को पत्र लिखा । उन्होंने कहा--“मेरे 
ऊपर देवी-देवताओं की क्पा है। इसी कारण मैं मुसलमानों को पराजित कर सका | और आपको आशा 
कि भ्राप कक की सहायता से मेरी सेना को हरा सकेंगे ? दुर्योधन की तरह आपकी मति- 
भ्रष्ट हो गई और आपने आदमी मरवा दिए । खेर जो हुआ सो हुआ । अ्रव भी सम्भल जाइए और मेरा 
हिस्सा मुझे दे दीजिए | मैं आपकी तीन लाख की जागीर देने को तैयार हूं। श्रगर मुझ से जागीर लेने 
में आपको संकोच हो तो वताइए मैं गोलकोण्डा के सुलतान से जागीर दिलवा दूँगा। मैं आपका हित 
हित चाहता हूँ | हठ छोड़कर मेरी वात मानिए, आप आ्ानन्द से रहेंगे । अगर आप न मानें तो आपको 
कट होगा उसके लिए मैं जिम्मेदार नहीं रहूँगा ।” इस पत्र से स्पष्ट हो जाता है कि शिवाजी का उद्ृश्य 
एकोजी का प्रदेश लेना नहीं, उनको वीजापुर से अलग करना था । | 
एकोजी की पत्नी दीपावाई बड़ी विदृषी और समझदार स्त्री थीं। उनके और रघुनाथ पन्‍्त 
के समभाने से वे राह पर आए और दोनों भाइयों में: सुलह हो गई। इस सन्धि की उनसनीस झछतें थीं। 
पहली दस शर्तों में मराठा राज्य के हित की दृष्टि से एकोजी को क्या करना चाहिए यह कहा गया था । 


- एक शर्ते यह थी कि एकोजी अपने को वीजापुर का सेवक नहीं समभेंगे । पैतृक सम्पत्ति के जिस हिस्से 


बहाना वन्ाकर शिवाजी ने यह विवाद खड़ा किया था उससे सम्बन्धित गर्ते तो शिवाजी का उद्देश्य 
और भी स्पष्ट कर देती हैं। होसकोट, शिरा, वंगलौर आदि का एकोजी की जागीर का प्रदेश शिवाजी 
जीत चुके थे। उन्होंने यह सब प्रदेश दीपावाई को भेंट कर दिया। तंजौर के आसपास का जीता हुआ 
प्रदेश शिवाजी ने एकोजी को जागीर के रूप में लौटा दिया । इस प्रकार भाई से जीता हुआ प्रदेश जिस 
उदारता से शिवाजी ने लौटा दिया उससे स्पष्ट हो जाता है कि उनका उह्दं श्य एकोजी को बीजापुर के 
जागीरदार के रूप में नहीं स्वतन्त्र राजा के रूप में प्रस्थापित करना था । जीत कर फिर प्रदेश लौटा कर 
उन्होंने एकोजी को वीजापुर के.वन्धन से मुक्त कर दिया था । 

पर शिवाजी क हाथों हुई इस पराजय से एकोजी दुःखी थे । उनका किसी वात में मन नहीं 
लगता था। वे उदास हो गए | जब शिवाजी को इसका पता चला तो उन्होंने अपनी मृत्यु के केवल तीन 
महीने पहले एकोजी को लिखा--“मेरे रहते आपको किस वात की चिन्ता है। मुझे पता चला है कि आप 
किसी तीथथंस्थान में जाकर रहने की बातें करते हैं। आपकी आयु कुछ कर दिखाने की है । समय वरवाद 
क्यों करते हैं। अपने पराक्रम से कुछ कर दिखाइए जिससे मुझे भी समाधान हो कि छोटा भाई इतना 
वीर है।” 

जून 678 में शिवाजी लगभग डेढ़ वर्ष के वाद रायगढ़ वापस भ्राए। उन्हें यह देखकर प्रसन्नता 
हुई कि इस वीच राजकाज ठीक तरह चल रहा था और कोई गड़बड़ी नहीं हुई थी । 

सूर्यास्त ११! 


गोलकोण्डा ओर शिवाजी की मित्रता औरंगजेव के लिए चुनौती थीं। उनका इरादा बीजापुर 
और गोलकोण्डा की सहायता से शिवाजी के स्व॒राज्य को नष्ट करता और फिर इन राज्यों को जीतना 
था। दक्षिण भारत के राज्यों में मित्रता रहे तो वे मुगलों के विरुद्ध संयुक्त मोर्चा भी बना सकते थे । 
औरंगजेब को यह श्रभीष्ट न था। कहाँ तो वे शिवाजी को मटियामेट करने की सोच रहे थे और श्रव 
शिवाजी ने गालकोण्डा के सुलतान से मित्रता स्थापित कर ली थी और अपने राज्य का एक नई दिल्षा में 
विस्तार कर लिया था। यह उन्हें कँसे पसन्द होता ? जब मराठे और गोलकोण्डा की सेना दक्षिण विजय 
में हम थी तब दिलेरखाँ ने गोलकोण्डा पर हमला किया था लेकिन मादण्णा ने उनका यह प्रयास श्रसफल 
कर दिया । 


लगफग इसी समय बीजापुर के सर्वेसर्वा वबहलोलखाँ की मृत्यु हो गई। उनका स्थान लिया 
सिद्दी मसूद ने । जव शिवाजी पन्‍्हाला से भागे थे तो सिद्दी मसूद ने ही उनका पीछा किया था । वीजापुर 
में इस परिवर्तन से दिलेरखाँ ने लाभ उठाना चाहा । मुगलों ने बीजापुर पर चढ़ाई कर दी । सिद्दी मसूद 
ने पुरावी बातों को भुला कर शिवाजी से सहायता माँगी, लिखा, “हम एक ही थाली से खाते रहे हैं । 
वीजापुर राज्य बना रहे यह आप और हम दोनों चाहते हैं। आइए हम और आप मिलकर मुगलों 
का मुकाबला करें ।” शिवाजी ने इस श्रनुरोध को स्वीकार किया । उनकी सेना एक ओर बीजापुर की 
रक्षा में सहायता दे रही थी तो दूसरी ओर वह मुगलों के प्रदेश में लूटमार मचा रही थी जिससे मुगलों 
का ध्यान बँट जाए। इस प्रकार दक्षिण के दोनों राज्य वीजापुर और गोलकोण्डा अब अपनी रक्षा के 
लिए शिवाजी के संरक्षण में थे । अगर शिवाजी कुछ अधिक वर्ष जीवित रहते तो मुगलों के विरुद्ध 
दक्षिणी राज्यों का संयुक्त मोर्चा वन जाता । शिवाजी की मदद के कारण मुगल बीजापुर जीत नहीं सके 
और उन्हें घेरा उठाकर वापस लौटना पड़ा। बीजापुर के सुलतान ने शिवाजी को धन्यवाद दिया और 
बहुमूल्य वस्तुएँ भेंट में दीं । 
| सन्‌ 679 में औरंगजेव की धामिक कट्टरता का एक और रूप प्रकट हुआ । वादयाह ने सब 
हिन्दुओं पर जजिया कर लगाया । भ्रकवर ने अपने राज्य में हिन्दू मुसलमान दोनों को एक नजर से देखा, 
औरंगजेब ने इस नीति को उलट दिया और हिन्दुओं से दुराव किया श्रौर उन पर दण्ड का कर लगाया । 
जजिया की वसूली कड़ाई से होने लगी। मुगल सूवेदार सभी कर माफ कर सकते थे पर जजिया नहीं। 
धनी व्यापारी मुगल साम्राज्य के बड़े नगर छोड़ कर जाने लगे। जो गरीब जजिया न दे सकते थे 
इससे बचने के लिए वाध्य होकर मुसलमान वनने लगे । फर्मान का उद्देघ्य भी तो यही था । 

हिन्दू समाज के इस अपमान के विरुद्ध छत्रपति झिवाजी ने आवाज उठाई । उन्होंने बरगद 
को इस विषय पर जो पत्र लिखा उससे उनकी निर्भीकता और उनकी धर्मनिरपेक्ष दृष्टि बिलकुल स्पप्द 
हो जाती है । 


ञ्पः 


हि 4 


शिवाजी ने लिखा था, “आपके परदादा अ्रकवर बादशाह ने वावन वर्ष राज्य किया और उनकी 
सीयबुद्धि और दया के कारण उन्हें जगतगुरू कहा गया था। इसी प्रकार आ्रापके दादा जहाँगीर और 
(ता ता शाहजहाँ ने भी न्याय से राज्य किया । उन्हें धन की कमी कभी नहीं पड़ी थी। ये सब बादशाह 
“धन उगाहने के लिए जजिया लगा सकते थे पर उन्होंने ऐसा कभी नहीं किया । वे जानते थे कि हर धर्म 
का अनुयायी भगवान का ही सेवक होता है। आपके पूर्वजों को लोग श्रव भी याद करते हैं क्योंकि जेसी 
तीयत होती है बेसी ही बरकत । 


+पर आपने भ्रव जजिया लगाया है। आपके हाथ से धीरे धीरे राज्य जा रहा है । वादशाह 
और शाहजादों को पैसों की तंगी है फिर सरदारों की क्या हालत होगी ? सिपाही परेशान हैं, व्यापारी 
तरस्त हैं, मुसलमान रोते हैं श्रोर हिन्दू श्रन्दर ही अन्दर जल रहे हैं। जजिया लगाने से सारे देश में लोग 
कहते हैं कि भारत के वादशाह गरीब जनता को सताने में और उससे कर उगाहने में ही अ्रव पुरुषार्थ 
समभते हैं । 


--सही देखा जाए तो जजिया लगाना कानून के विरुद्ध हैं। कुरान शरीफ ईश्वर की वाणी है। 
उसमें परमात्मा को रब्व-उल-भ्रालमीन श्रर्थात्‌ सारे संसार का. भगवान कहा गया है रब्ब-उल-मुसलमीन 
(मुसलमानों का भगवान) नहीं । इसका कारण किसी भी धर्म के मानने वालों पर श्रत्याचार करना 
कुरान शरीफ के विरुद्ध है। कहा जाता है गरीब की श्राह आग से भी अधिक दाहक होती है। इसलिए 
मेरा श्रनतुरोध है कि श्राप मन स्वच्छ करें। इस पर भी अगर आ्रापक मन में यही है कि हिल्न्दुओं को 
सताना ही धर्म है तो श्राप मेवाड़ के महाराणा राजसिह से सबसे पहले जजिया वसूल करें। वे हिन्दुओं 
के शिरोमणी हैं । पर भ्रगर आप महाराणा राजसिंह से जजिया नहीं वसूल कर सकते तो गरीब रियाया 
को सताने में क्या बहादुरी है ? 


पर शिवाजी की बात का औौरंगजेव पर क्या असर पड़ता ? शिवाजी को मटियामेट करना 
उनका ध्येय था और उनको अब नई झाशा उत्पस्त हो गई थी। इसका कारण और श्रव कोई नहीं 
शिवाजी के बड़े पुत्र युवराज सम्भाजी थे । | 


सम्भाजी जब छोटे थे तभी तभी उनकी माँ सईबाई का देहान्त हो गया था । दादी ने ही उनका 
पालन-पोषण किया था। पिता सर्देव राजकाज या युद्ध में फँसे होते थे। इस कारण मातृ विहीन 
सम्भाजी के स्वभाव में उहृण्डता आ गई थी। सईबाई की मृत्यु के बाद सोयरा बाई शिवाजी की 
बड़ी रानी थीं । ये चाहती थीं कि उनके पुत्र राजाराम शिवाजी के उत्तराधिकारी हों। इस कारण वे 
बराबर सम्भाजी के विरुद्ध षपड़्यंत्र रचती रहतीं थीं। जिजाबाई की मृत्यु के बाद तो सम्भाजीं पर प्रेम 
करने वाला कोई भी न रहा । पिता का अशुशासन उन्हें पसन्द नथा। सौतेली मां से उनकी खटपट 
रहती थी । सम्भाजी शिवाजी से भी अ्रधिक सुन्दर थे। वीरता और शक्ति में भी वे पिता से किसी तरह 
कम न थे | पर उनमें पिता की दूरदशिता, संयम और ध्येय के लिए कष्ट सहने की क्षमता न थी.। 
शिवाजी ने उनको ठीक राह पर लाने के बड़े प्रयत्त किए। समझाया, बुकाया, समर्थ रामदास के पास 
रखा और कुछ समय तक तो नजरबन्द भी रखा पर परिणाम बिलकुल उल्टा हुआ | सम्भाजी के मन में 
यह भावना उत्पन्न हुई कि पिता भी मेरे विरुद्ध हैं। इस भावना से रहा सहा विवेक भी नष्ट हो गया। 
वे भूल गए वे किसके पुत्र हैं, पिता का जीवन क्‍या शिक्षा देता है। भूल गए पिता को और उसके 

: स्व॒राज्य को। एक दिन मौका पाकर सम्भाजी सपरिवार निकल भागे और जा मिले मुगलों से । सम्भाजी 
के भागने का समाचार मिलते ही शिवाजी ने सेना को आदेश दिया सम्भाजी को वापस लाने के लिए। 

: टुकड़ियाँ निकल पड़ीं पर तब तक सम्भाजी मुगल छावनी में पहुँच चुके थे । मुगल सेनापति विलेरखोँ के 
लिए इससे बड़ा वरदान क्या हो सकता था ? सम्भाजी का उन्होंने बड़े ठाठ से स्वागत किया। उन्हें सात 

हजार की मनसव दी गई। झरंगजेव को भी बड़ी प्रसन्नता हुई | सम्भाजी की सहायता से शिवाजी को 
जीतने की योजना बनाई गई। 


सबसे पहले हमलौं किया गया सातारा जिले में भूपालगढ़ जीतने पर । यह दुर्ग मौके की जगह 
है और इसी कारण शिवाजी ने इसकी मरम्मत पर बड़ा व्यय किया था| दिलेरखाँ और सम्भाजी मुगल 
सेना लेकर इस किले की ओर चल पड़े। भूपान्नगढ़ के किलेदार थे फिरंगोजी वरसाला, बड़े वीर भार 
स्वामिभक्त। किले पर तोपें थीं पर हमले का नेतृत्व कर रहे थे मराठों के युवराज सम्भाजी । तोपें दागने 
में डर था युवराज के प्राण का | फिरंगोजी ने सोचा श्रगर युवराज को कुछ हो गया तो महाराज को 
कैसे मुंह दिखाऊँगा | नतीजा यह हुआ कि तोपें दागी नहीं गई और मुगल सेना विना विरोध के किले 
तक पहुँच गई । फिर तो काम श्रासान था । भूपालगढ़ पर मराठों के झंडे की जगह मुगल हिलाल लहराने 
लगा । मराठों के अपने युवराज के सामने मुगलों ने मराठा सेनिकों को तलवार क घाट उतार दिया 
या उनके हाथ काट दिए । भूपालगढ़ ध्वस्त कर दिया गया । 


जब फिरंगोजी ने शिवाजी को सारी वात बताई तो वे बड़े नाराज हुए। उन्होंने कहा--' एस 
युवराज की क्या मुरब्बत जो शत्रु से जा मिले । तुम्हें वेघड़क तोपें दागनी चाहिए थीं ।” पिता के दिल में 
पुत्र के प्रति ग्रथाह प्रेम था पर कर्त्तव्य को-वे सबसे अधिक महत्त्व देते थे। इस कारण एक झोर ता 
उन्होंने सम्भाजी को फिर वापस बुलाने के प्रयत्न जारी रखे लेकिन दूसरी ओर इस बात का भा ध्यान 
रखा कि जो भूपालगढ़ में हुआ वह कहीं और न हो । राज्य के सभी अ्रधिकारियों को अ्रादेश दिए गए 
कि हमला करने वाला कोई भी हो मुकावला डटकर करो | किलों को हाथ से मत निकलने देना । 


इधर मुगल छावनी में सम्भाजी की स्थिति अच्छी भी त थी। उनका अपना मन उन्हें कचौट 
रहा था पिता से द्रोह करने के लिए । भूपालगढ़ में मराठा सैनिकों के साथ जो व्यवहार हुआ झौर अन्य 
जगह भी मृगलों ने जनता पर जो अत्याचार किए उसे उन्होंने देखा, वेवल होकर जब उन्होंने 
विरोध करने का प्रयत्न किया तो उन्हें रूखा उत्तर मिला--“सलाह देने वाले आप होते कौन हैं ! मुगल 
भी अब तक यह समझ चुके थे कि सम्भाजी की आड़ लेकर मराठा राज्य में फूट डालना सम्भव नहा । 
सम्भाजी मुगलों से जा मिले, परच्तु कोई भी मराठा सरदार उनका साथ देने नहीं श्राया था। सम्भाजी 
को भी अभ्नुभव हो गया कि मराठे ही नहीं मुगल भी उनको पितृद्रोही समकते हैं। उनकी श्राख खुल 
गईं । 


अगर कुछ कमी धी तो वह औरंगजेव मे पूरी कर दी। उन्होंने हुकम दिया कि सम्भाजी की 
वन्‍्दी बना कर मेरे पास भेजो | मुगल सेना में सम्भाजी के बहनोई महादजी निम्बालकर थे । उन्हें 
सम्भाजी की कड़ी भत्संना की और वादझ्ाह के आदेश के बारे में उन्हें सावधान किया । सम्भाजी जानते 
थे ऐसे आदेश का वया अथ होता है । नेताजी पालकर ऐसे ही पकड़वा कर बुलबाए गए थे । उसके बाद 
कठोर यंत्रणा देकर उन्हें मुसलमान वनाया गया था। मुगलों के व्यवहार से वे पहले हा हस्द थ। सैत 
हैं अपनी भयानक परिस्थिति का भी भान हुआ । 





सिद्दी मसूद ने उनका स्वागत किया । पर दिलेरखाँ ने उस पर सम्भाजी को सोपन लिंग दखाद शाला 


इस कारण वे वहां से भो बच निकले । मराठों की ट्ुकड़ियां उनकी 
आदेश दिए गए थे कि सम्भाजी दोवारा मुगलों के चंगुल में न फेस 
परिवार को सकुथ्ल पन्‍्हाला पहुँचा दिया ॥ 


ग्रे 


शिवाजी को समाचार मिला । वे पन्‍्हाला गए । बहुत बड़ी चिन्ता दूर हो गई थी | भ्रगर अपना 
च्टा हा! हात्रू से जा मिले तो स्वराज्य की स्थापना का दावा निरर्थक था । पुत्र की उद्डता और पत्नी 
पी षड़्यन्तरों से वे द:खी थे। इस युहकलह ने उनका दिल तोड़ दिया था । वे पन्हाला लगभग एक महीना 
हे । >्होंने सम्भाजी को सही रास्ते पर लाने की पूरी कोशिश की । शिवाजी की छः लड़कियाँ थीं, 
कर ड /विवाह हो चुक थे। युवराज सम्भाजी का विवाह हो चुका था और उन्हें एक कन्या भी थी । केवल 
हाट पुत्र राजाराम का विवाह बाकी था। वह भी निद्चित हो चुका। उन्होंने सम्भाजी से कहा--'मैं 
राजाराम क विवाह के लिए रायगढ़ जा रहा हूँ । उसके बाद मैं फिर वापस आ्राऊँगा तब विस्तार से 
बाते करेंगे ।” किसे पता था कि वे फिर वापस न झा सकेंगे । | 


म रायगढ़ जाते हुए शिवाजी सज्जनगढ़ गये । वहाँ समर्थ स्वामी रामदास के पास उन्होंने कुछ 
' समग्र विताया। फिर वे रायगढ़ गए। मार्च 680 को राजाराम का जनेऊ हुआ । एक सप्ताह वाद 
उनका विवाह हुआ । वधू थीं शिवाजी के सरनौवत स्वर्गीय प्रतापराव गुजर की कन्या जानकीवाई। ' 


विवाह की शहनाइयों के स्वर अभी गूँज ही रहे थे कि 23 मार्च को शिवाजी को ज्वर भरा 
गया। लगभग चालीस वर्ष निरन्तर संघर्ष के कारण शरीर कमजोर हो गया था। पारिवारिक क्लेश ने 
मन दुःखी कर दिया था। वचपन और जवानी के बहुत से सखा. सहयोगी और अनुयायी स्वराज्य के 
प्रयास में शहीद हो चुके थे। पन्द्रह वर्ष की झ्रायु के बालक का स्वप्न पूरा हो चुका था। देश के कम से 
कम एक भाग में ऐसा राज्य स्थापित हो चुका था जहाँ अन्याय नहीं होता था और प्रजा सम्मान क साथ 
रह सकती थी । अ्रब इस राज्य को कायम रखना दूसरों का काम था । | ह 


छत्रपति शिवाजी की हालत बिड़गती ही गई । दवादारू से कोई लाभ न हो रहा था। रायगढ़ 
भर सारे महाराष्ट्र में गहरी चिन्ता फेल गई। पर शिंवाजी शान्त थे। उन्होंने जीवन भर संकटों का 
मुकाबला धैर्य से किया था । श्राज वे मृत्यु का भी वैसे ही धीरज से सामना कर रहे थे। 3 अप्रेल 680 
(चंत्र सुदी पृणिमा) के दिन मध्यान्ह के लगभग वे स्वर्ग सिधार गए । 


अपने जीवन काल में उन्होंने देश के इतिहास में एक ऐसा श्रध्याय जोड़ा जो सदा याद रहेगा। 
पददलित हिन्दू-जाति में नया श्रात्मविश्वास पैदा करना उनका सबसे महत्वपूर्ण काये है।- मुगल और 
बीजापुर की सुसज्जित सेना के मुकाबले में उन्होंने सीधे सादे- किसानों की ऐसी सेना खड़ी की जिससे 
सभी थर्राते थे। उनको बारे में उनके कट्टर शत्र्‌ औरंगजेब ने कहा--/शिवाजी महान नेता थे। जब मैं 
भारत के पुराने राज्यों को नष्ट करने का प्रयास कर रहा था तब उन्होंने अपनी प्रतिभा से एक नया 
राज्य स्थापित किया। मेरी सेना उनके विरुद्ध उन्‍्नीस वर्ष लड़ती रही । फिर भी उनक राज्य का बराबर 
विस्तार होता गया ।” औरंगजेब की भुंभलाहट को प्राचीन कवि और इतिहासकार सभासद ने अपनी 


बखर में इस प्रकार व्यक्त किया है-- 
बोलो तोल सकेगा क्या कोई सागर का पानी ? 
तपते हुए सूर्य को देखेगा कोई अ्रभिमानी ? 
जलती आग हथेली पर रख सकता कोई माचव ? 
कठिन जीतना बीर शिवा को, वह दुर्जय सेनानी । 


प4 


